

കൃഷിശാസ്ത്രപാഠങ്ങൾ

പുസ്തകം ഒന്നു്

(ഒന്നാം ഘാതത്തിലേയ്ക്കു്)




ഗവണ്മെൻറിൽ നിന്നു നിയമിച്ച കമ്മിറ്റി  
തയ്യാറാക്കിയതു്

പകർപ്പവകാശം ഗവണ്മെൻറിനു്

1949







# കൃഷിശാസ്ത്രപാഠങ്ങൾ

പുസ്തകം ഒന്ന്


(ഒന്നാം ഘാറ്റത്തിലേയ്ക്ക്)

**ELEMENTARY LESSONS**

in

**AGRICULTURE**

[ Part I ]



Travancore Government Publications







# അദ്ധ്യാപകന്മാർക്കു സൂചനകൾ

നിരീക്ഷണം മൂലം ഉള്ള അഭ്യസനം

ആദ്യമായി ബോധനത്തിന് ഉദ്ദേശിക്കുന്ന വസ്തുവിനെപ്പറ്റി ഒരു നിരീക്ഷണം നടത്തുക. പിന്നീട് ആ വസ്തു അങ്ങനെ ഇരിക്കുന്നതിനുള്ള കാരണം എന്തെന്നും അതിന്റെ യാഥാർത്ഥ്യം എന്തെന്നും മനസ്സിലാക്കാൻ പരിശ്രമിക്കുക. ഇതായിരിക്കണം അഭ്യസന രീതി. ഇപ്രകാരം ചെയ്യുന്നതുകൊണ്ട് അദ്ധ്യപകർക്ക് വേണ്ട ഔൽസുക്യം ജനിക്കുന്നു. കൂടാതെ അവർ സ്വയം നിരീക്ഷണം ചെയ്യുന്നതിനും തന്നെത്താൻ കാര്യം ഗ്രഹിക്കുന്നതിനും പഠിക്കുന്നു. അങ്ങനെ അവരെ പ്രവൃത്തിക്ക് പ്രേരിപ്പിക്കണം. വസ്തുക്കൾ കണ്ട് കാര്യം മനസ്സിലാക്കുന്നതിന് അദ്ധ്യപകരെ നിരീക്ഷണശീലരാക്കണം. അതേ സമയം തന്നെ അവർ യാഥാർത്ഥ്യം ഗ്രഹിക്കുകയും സൂക്ഷ്മജ്ഞാനം സമ്പാദിക്കുകയും ചെയ്യുന്നു. നിരീക്ഷണശക്തി വിദ്യാത്മികളിൽ വളർന്നുനോട്ടുകൂടി അദ്ധ്യാപകന് മറ്റു വിഷയങ്ങളിൽ ബോധനം കൊടുക്കുന്നതിനുള്ള പ്രയത്നം ലഘുപ്പെടുന്നതുമാണ്.

അദ്ധ്യാപകൻ വിദ്യാത്മികളുമായി എപ്പോഴും സഹകരിച്ച് പ്രവർത്തിക്കണം. കാര്യത്തിന്റെ സൂക്ഷ്മ



വസ്ഥ അനേചിക്കുന്നതിനും അദ്ധ്യാപകൻ അദ്ധ്യേ  
താക്കളെ നയിക്കുന്നതു നന്നായിരിക്കും. ഒരു അദ്ധ്യാ  
പകൻ പഠിപ്പിക്കുന്ന വിഷയത്തെപ്പറ്റി പൂർണ്ണമായ  
ജ്ഞാനം ഉണ്ടെങ്കിൽ തന്നെയും കൂടുതൽ കാര്യം ഇനിയും  
കണ്ടുപിടിക്കാനുണ്ടെന്നുള്ള ഭാവനയിലായിരിക്കണം  
അദ്വൈതം തുടൻ കൊണ്ടുപോകേണ്ടത്. കൂടുതൽ സൂക്ഷ്മ  
ഗ്രഹണത്തിന് ആകാംക്ഷ പ്രദർശിപ്പിക്കുന്ന അദ്ധ്യേ  
താക്കളെ പ്രോത്സാഹിപ്പിക്കുകയും ധൈര്യപ്പെടുത്തുകയും  
ചെയ്യേണ്ടത് അദ്ധ്യാപകന്റെ ധർമ്മമാകുന്നു. ആത്മാ  
ത്വത്തെയും ഔദ്യോഗികവും ഇല്ലാത്ത അദ്ധ്യാപകന് വളരെ  
ഒന്നും പഠിപ്പിക്കാൻ സാധിക്കുന്നതല്ല. അനവധി കാര്യ  
ങ്ങൾ ഒന്നിച്ചു പഠിപ്പിക്കുന്നതായാൽ വിദ്യാത്മികൾ  
ക്ഷീണരായിപ്പോകും. അദ്ധ്യാപകൻ വിദ്യാത്മികൾക്കു  
പ്രദർശിപ്പിക്കുന്ന സസ്യവിഭാഗങ്ങളുടെ ഗുണവൈശിഷ്ട്യ  
ങ്ങളെപ്പറ്റി ബോധനം കൊടുക്കണം.

ക്ലാസ്സിലെ വിദ്യാത്മികളുടെ പ്രായവും ശേഷിയും  
അനുസരിച്ച് അദ്ധ്യാപകൻ സ്വയം പാഠക്രമീകരണം  
നടത്തുന്നത് യുക്തമായിരിക്കും. ചുരുപാടും സാധാരണ  
കിട്ടാവുന്ന സാധനങ്ങളെപ്പറ്റി ആദ്യം ബോധനം കൊടു  
ക്കണം. വിഷയനിർണ്ണയം ചെയ്യുന്നത് സ്ഥലകാല  
ങ്ങൾക്ക് യോജ്യമായിരിക്കണം. വിഷയങ്ങൾ നിർണ്ണയി  
ക്കുന്നതിനും അവയ്ക്ക് ഉചിതമായ മാതൃകകൾ ശേഖ  
രിച്ചു കൊണ്ടുവരുന്നതിനും അദ്ധ്യേതാക്കളുടെ അഭി  
പ്രായം കൂടി ആരായുന്നതും ഉത്തമമായിരിക്കും.



പാംശാലയോടനുബന്ധിച്ചു, ഈ പ്രത്യേകാവശ്യത്തിനായി നിർമ്മിക്കുന്ന തോട്ടത്തിൽ അദ്ധ്യുതാക്കളെ കൂടുകൂടെ കൊണ്ടുപോകയും അവരെക്കൊണ്ടുതന്നെ കഴിയുന്നിടത്തോളം സസ്യങ്ങൾ ഉല്പാദിപ്പിക്കുകയും ഓരോ ഘട്ടത്തിലും ശരിയായി നിരീക്ഷണം നടത്തിക്കുകയും ചെയ്യേണ്ടതു് അത്യാവശ്യമാണു്. ഓരോ വിദ്യാർത്ഥിയും നിരീക്ഷണം മൂലം ഗ്രഹിച്ച കാര്യങ്ങൾ അതിനു പ്രത്യേകമായി വച്ചിട്ടുള്ള നോട്ടപുസ്തകത്തിൽ വിശദമായി പ്രതിദിനം രേഖപ്പെടുത്തേണ്ടതും അദ്ധ്യാപകൻ മുറയ്ക്കു് പരിശോധിച്ചു് തിരുത്തിക്കൊടുക്കേണ്ടതും ആകുന്നു. കൂടാതെ, എളുപ്പത്തിൽ ചീഞ്ഞു നശിച്ചുപോകാത്തതും കട്ടിയുള്ള പുറംതോടോടു കൂടിയതുമായ ഫലങ്ങളും വിത്തുകളും മറ്റു സസ്യഭാഗങ്ങളും വെളിയിൽ നിന്നും ശേഖരിച്ചുകൊണ്ടുവന്നു് സൂക്ഷിക്കുന്നതിനും വിദ്യാർത്ഥികളെ പ്രവേശിപ്പിക്കുന്നതു നന്നായിരിക്കും.

---



# കൃഷിശാസ്ത്രം

(ഭാഗം 1)

പാഠം 1.

## സസ്യങ്ങളും പ്രാണികളും

സസ്യങ്ങൾക്ക് ജീവനിലു എന്ന് ഒരു കാലത്തു വിശ്വസിച്ചിരുന്നു. ജനങ്ങൾക്ക് ശാസ്ത്രീയമായ അറിവു ലഭിച്ചതുടങ്ങിയതോടു ഈ അഭിപ്രായം മാറുകയും ചെടികൾക്ക് ജീവൻ ഉണ്ടെന്നു സമ്മതമാകുകയും ചെയ്തു. ജീവനുള്ള വസ്തുക്കൾ ജനിക്കുകയും വളരുകയും വംശത്തെ വർദ്ധിപ്പിക്കുകയും നശിക്കുകയും ചെയ്യുന്നു. അതുപോലെ സസ്യങ്ങൾ മുളയ്ക്കുകയും വളരുകയും ഉല്പാദിപ്പിക്കുകയും നശിക്കുകയും ചെയ്യുന്നു. എന്നാൽ സസ്യങ്ങൾക്ക് പ്രാണികൾക്ക് തമ്മിൽ സാരമായ വ്യത്യാസമുണ്ട്. സസ്യങ്ങൾക്കു സഞ്ചരിക്കുന്നതിനു ശക്തിയില്ല. പ്രാണികൾക്കു സഞ്ചരിക്കാൻ കഴിയും. മിക്കവാറും ചെടികളിൽ പച്ച നിറത്തിലുള്ളതും 'ഛരിതകം' എന്നറിയപ്പെടുന്നതുമായ ഒരു പദാർത്ഥമുണ്ട്. പ്രാണികളുടെ ദേഹത്തിൽ ഇത് കാണപ്പെടുന്നില്ല. സസ്യങ്ങൾ ഭക്ഷണപദാർത്ഥങ്ങളെ വേരുകൊണ്ടു ഭവരൂപത്തിൽ എടുക്കുന്നു. പ്രാണികൾ



ഘനരൂപത്തിലും ദ്രവരൂപത്തിലും ഉള്ള ഭക്ഷണ പദാർത്ഥങ്ങളെ വായിൽക്കൂടി ഗ്രസിക്കുന്നു.

പ്രാണികൾ സസ്യങ്ങളേയോ മറ്റു പ്രാണികളേയോ ആഹാരമായി സ്വീകരിക്കുന്നു. സസ്യങ്ങൾ ഭൂമിയിൽനിന്നും അന്തരീക്ഷത്തിൽനിന്നും അജൈവദ്രവ്യങ്ങളെ (Inorganic Matter) സ്വീകരിച്ചു ജൈവദ്രവ്യങ്ങൾ ആക്കുന്നു. ഇതിനു ആവശ്യമുള്ള ശക്തി അവയ്ക്കു സൂര്യരശ്മിയിൽ നിന്നുമാണ് കിട്ടുന്നത്. ചെടികളിൽ കാണുന്ന മുൻപറഞ്ഞ 'പത്രഹരിതം' എന്ന പച്ചനിറമുള്ള സാധനമാണ് സൂര്യരശ്മിയിൽ നിന്നും ആവശ്യമുള്ള ശക്തി ഗ്രഹിക്കുന്നത്. ചെടികൾ അവയുടെ വംശവർദ്ധനയ്ക്കു വിത്തുകളെ ഉല്പാദിപ്പിക്കുന്നു. ഈ വസ്തുക്കളെല്ലാം ചെടികൾക്കു പ്രാണികളെപ്പോലെ ജീവനുണ്ടെന്ന് തെളിയിക്കുന്നു.

### ചോദ്യങ്ങൾ

- (1) സസ്യങ്ങൾക്കും പ്രാണികളെപ്പോലെ ജീവനുണ്ടെന്ന് പറയുന്നതിനുള്ള കാരണങ്ങൾ എന്തെല്ലാം?
- (2) ചെടികളെയും പ്രാണികളെയും താരതമ്യപ്പെടുത്തുക.



## സസ്യങ്ങളും അവയുടെ വിഭാഗങ്ങളും പ്രവൃത്തികളും

പ്രാണികൾക്കു് കൈയു്, കാലു് മുതലായ അവയവങ്ങളും, ഭക്ഷണം സ്വീകരിക്കുന്നതിനുള്ള കുടലുകളും, ശ്വാസോച്ഛ്വാസം ചെയ്യുന്നതിനുള്ള ശ്വാസകോശങ്ങളും, രക്തസഞ്ചാരത്തിനു് രക്തനാഡികളും ഉണ്ടു്. ഇതുപോലെ ചെടികൾക്കും പല അവയവങ്ങൾ ഉണ്ടു്. ഈ അവയവങ്ങൾ ഏതെല്ലാമാണെന്നും, അവ ഓരോന്നും എന്തെല്ലാം പ്രവൃത്തികൾ ചെയ്യുന്നുവെന്നും പഠിക്കാം.

അടുത്തപുറത്തു് കൊടുത്തിരിക്കുന്നതു് ഒരു മുളകു ചെടിയുടെ പടമാകുന്നു. ഇതിന്റെ ഒരു ഭാഗം മണ്ണിനടിയിലും മറ്റു ഭാഗങ്ങൾ മണ്ണിനു മുകളിലും സ്ഥിതി ചെയ്യുന്നു. മണ്ണിനടിയിൽ വളരുന്ന ഭാഗത്തിനു് വേരെന്നും, മണ്ണിനു മുകളിൽ കാണുന്ന ഭാഗത്തിനു് സ്തംഭം (Shoot) (തണ്ടു്) എന്നും പറയുന്നു. വേരുകൾ ഭക്ഷണം തേടി കീഴിൽ മണ്ണിലേക്കും, സ്തംഭം വെളിച്ചം, വായു, ചൂടു് മുതലായവ തേടി മുകളിൽ വായുവിലേക്കും വളരുന്നു.

തണ്ടിൽ ചെറിയ ശാഖകളും, അവയിൽ ഇലകളും കാണാം. പരന്ന നല്ല പച്ചനിറമുള്ളതാണു് ഇലകൾ. പ്രായമായ മുളകുചെടിയുടെ തണ്ടിൽ ഇലകളും മൂട്ടിൽ പൂക്കളുംകാണാം. അവയുടെനിറം സാമാന്യം





പടം 1

മുളകുമെടി

വെളിപ്പാണു്. വിരിഞ്ഞു് ഏതാനും ദിവസങ്ങൾക്കു ശേഷം പൂക്കളിൽനിന്നു ചെറിയ കായ്കൾ ഉണ്ടായി വരും. അവ ഇളപച്ചനിറത്തിൽ ഉരുണ്ടു കൂർത്തിരിക്കും. കായ് വിളഞ്ഞു വരുമ്പോൾ അതിനുള്ളിൽ പരന്ന ചെറിയ വിത്തുകൾ കാണാവുന്നതാണു്. ഇപ്രകാരം മുളകുചെടിക്കു വേരു്, തണ്ടു്, ഇല, പൂവു്, കായ്, വിത്തു് എന്നിങ്ങനെ പല ഭാഗങ്ങളുള്ളതായി പ്രത്യക്ഷപ്പെടുന്നു.

### ചോദ്യങ്ങൾ

- (1) ഒരു വിത്തിൽനിന്നും ആദ്യമായി മുളച്ചുവരുന്ന ഭാഗം ഏതാണു്?
- (2) ഒരു ചെടിക്കു് ഏതെല്ലാം ഭാഗങ്ങളുണ്ടെന്നു് പറയുക.

### പ്രായോഗികാഭ്യസനം

എല്ലാ ഭാഗങ്ങളും പൂർണ്ണമായുള്ള ഒരു ചെറിയ ചെടി പിഴുതുകൊണ്ടുവന്നു് ഓരോ ഭാഗവും കുട്ടികൾക്കു കാണിച്ചുകൊടുക്കണം.

---



## പാഠം 3

### വേരും

മുളകു ചെടിയുടെ വേരും പരിശോധിച്ചു നോക്കിയാൽ തണ്ടിന്റെ തുടർച്ചയായി പ്രധാനമായ ഒരു വേരും അതിൽനിന്നും ചെറിയ പക്കുവേരുകളും അവയിൽനിന്നു തലമുടി പോലുള്ള വേരുകളും കാണുന്നു. തണ്ടിന്റെ തുടർച്ചയായി കീഴ്പോട്ടു വളരുന്ന വേരിന് തായ്വേരെന്നും, അവയിൽനിന്നു തറനിരപ്പിനു സമാന്തമായി വളരുന്ന വേരുകൾക്ക് പക്കുവേരുകളെന്നും പക്കുവേരുകളിൽനിന്നു പുറപ്പെടുന്ന തലമുടി പോലുള്ളവളരെ നേർത്ത വേരുകൾക്ക് മൂലപോമങ്ങളെന്നും (Root hairs) പറയുന്നു. ഇവയെല്ലാം പ്ലാററിനം കൂടി മൂലപടലം അല്ലെങ്കിൽ വേരിൻപററം എന്ന് പറയുന്നു. മാവ്, പ്ലാവ്, പുളി തുടങ്ങിയ വൃക്ഷങ്ങൾക്കും ഇതു പോലുള്ള മൂലപടലം തന്നെയാണുള്ളത്.

എന്തിനോ കൊടുത്തിരിക്കുന്ന രണ്ടാം നമ്പർ പടത്തിൽ ഒരു നെൽച്ചെടിയുടെ മൂലപടലം കാണിച്ചിരിക്കുന്നു.

പടം 2

നെല്ലിന്റെ മൂലപടലം



നെൽച്ചെടിയുടെ വേരുകൾ പരിശോധിച്ചുനോക്കിയാൽ ഒരു വലിപ്പത്തിലുള്ള പല വേരുകളും അതിന്റെ ചുവട്ടിൽനിന്നു പുറപ്പെട്ടിരിക്കുന്നതായി കാണാം അതിനു മുകളു ചെടിക്കുള്ളപോലെ തായ് വേര കാണുന്നില്ല. എല്ലാ വേരുകൾക്കും ദൂരവണ്ണം തന്നെ. ഈ മാതിരിവേരുകൾക്ക് ജടിലമൂലങ്ങൾ (Fibrous roots) എന്നു പറയുന്നു. ഇവയിലും മൂലലോമങ്ങളുണ്ട്. തെങ്ങു്, കുമ്പു്, കരിമ്പു്, വാഴ, ഇവയ്ക്കും മേൽ വിവരിച്ച പ്രകാരത്തിലുള്ള മൂലപടലമാണുള്ളതു്.

തായ് വേരുകളേയും ജടിലമൂലങ്ങളേയും ചില സസ്യങ്ങൾ പോഷണസാധനങ്ങൾ ശേഖരിച്ചു വയ്ക്കാനുള്ള കലവറയായും ഉപയോഗിക്കുന്നു. മുളങ്കി, മധുര മുളങ്കി, പതീരടി (നാലുമണിച്ചെടി) ശതാവരി മുതലായ ചെടികളുടെ വേരുകൾ പരിശോധിച്ചുനോക്കുക.

മേൽവിവരിച്ച രണ്ടു തരത്തിലുള്ള മൂലപടലങ്ങളാ തണ്ടിന്റെ ചുവട്ടിൽ നിന്നോ, തണ്ടിന്റെ തുടർച്ച പോലെയുള്ള തായ് വേരിൽനിന്നോ പുറപ്പെടുന്നവയാണ്. ഇവയെ സാമാന്യമൂലപടലം (Normal root system) എന്നു പറയുന്നു. ഇത്തരത്തിലല്ലാത്തവ വേരുകളും ചില ചെടികൾക്കു കാണാവുന്നതാണ്. പേരാൽ, കൈത മുതലായ ചെടികൾ നോക്കുക. മണ്ണിലുള്ള വേരുകൾക്കു പുറമേ പേരാലിനു കൊമ്പുകളിൽനിന്നും കൈതയ്ക്കു് തടിയിൽ കുറെ ഉയരത്തിൽ നിന്നും വേരുകൾ പുറപ്പെടുന്നു. ഇവ കീഴ്പ്പോട്ടു വളന്നു മണ്ണിൽത്തൊട്ടു് സാധാരണ



വേരുകളെപ്പോലെ വളരുന്നു. ഈ മാതിരിയുള്ള വേരുകൾക്ക് താങ്ങുവേരുകളെന്നും ഉന്നം വേരുകളെന്നും പറയുന്നു.




പടം 3

വേരാലിന്റെ മൂലപടലാ

1. സാധാരണവേരുകൾ
2. താങ്ങുവേരുകൾ





പടം 4

കൈതയുടെ

മൂലപടലം

1. സാധാരണവേരുകൾ

2. ഉഷ്ണവേരുകൾ

കുരുമുളകു ചെടിക്കു് വേറെ ഒരുതരം വേരുകളും ഉണ്ടു്. ആഹാരസമ്പാദനത്തിനു മണ്ണിലേക്കു വളരുന്ന സാധാരണ വേരുകൾ കൂടാതെ തണ്ടിന്റെ മുട്ടുകളിൽ നിന്നു ചെറിയ വേരുകൾ പുറപ്പെടുന്നതു കാണാം. അതു പടന്നു കയറുന്ന വൃക്ഷത്തിൽ പാറിപ്പിടിക്കുന്നതിനു് ഈ വേരുകൾ സഹായിക്കുന്നു. വെററിലക്കൊടി, പരുവ



മുതലായ ചെടികൾക്കും ഈ മാതിരി വേരുകൾ ഉണ്ട്.  
ഇവയ്ക്ക് പറുവേരുകൾ എന്നു പറയുന്നു.



പടം 5

മുളകുചെടിയുടെ  
പറുവേരുകൾ

1. തണ്ടു്
2. പറുവേരുകൾ
3. ആശ്രയവൃക്ഷം

ഇത്തിര മുടിപ്പാത്താളി മുതലായ ചെടികൾക്കു് മണ്ണിൽനിന്നും സ്വയം ആഹാരം സമ്പാദിക്കുന്നതിനു ശക്തിയില്ല. അതിനാൽ അവ മാവു്, പ്ലാവു് തുടങ്ങിയ മരങ്ങളിൽ വളന്നു് അവയുടെ തടിയിൽ നിന്നും ആഹാരം അപഹരിച്ചെടുക്കുന്നു. ഇങ്ങനെ ആഹാരസാധനങ്ങൾ വലിച്ചെടുക്കുന്നതുകൊണ്ടു് അവ വളരുന്ന വൃക്ഷങ്ങൾക്കു് അകാലനാശം സംഭവിക്കുന്നു. ഇപ്രകാരം ആഹാര



സാധനം അപഹരിച്ചെടുക്കുന്നതിന് ഉപയോഗിക്കുന്ന  
വേരുകൾക്കു മുഷണമൂലങ്ങൾ എന്നു പേരിടാം.




പടം 6

ഇത്തിളിന്റെ  
വേരുകൾ

1. മുഷണമൂലങ്ങൾ


1. ഇത്തിളച്ചെടി

2. മുഷണമൂലങ്ങൾ





മരച്ചീനി, മധുരക്കിഴങ്ങ്, ശതാവരി, പാൽമുതക്ക്  
ഇവയുടെ വേരുകൾ വണിച്ചു കിഴങ്ങുകളായിത്തീരുന്നു.  
ഇത്തരം വേരുകൾ വണിക്കുന്നത് അവയുക്കളിൽ നൂറു  
കൊണ്ടു നിയുന്നതിനാലാണ്. ഈ കിഴങ്ങുകളുടെ  
അറാത്തു് സാധാരണവേരുകൾ കാണാവുന്നതാണ്.



പട്ടം 7

മരച്ചീനിയുടെ മൂടു്

1. സാധാരണവേര

2. കിഴങ്ങുകൾ



## വേരിന്റെ പ്രവൃത്തികൾ

വേരിന്റെ പ്രധാനകൃത്യം മണ്ണിൽനിന്ന് സസ്യ പോഷണവസ്തുക്കളെ ശേഖരിച്ച് ചെടികൾക്ക് കൊടുക്കുകയാകുന്നു. മൂലലോമങ്ങളാണ് ഈ പ്രവൃത്തി മുഖ്യമായി ചെയ്യുന്നത്. മൂലലോമങ്ങൾ സംഗ്രഹിക്കുന്ന പോഷകദ്രവ്യങ്ങളെ ചെടിയുടെ അന്തർഭാഗത്തേയ്ക്ക് അയയ്ക്കുകയാണ് മറ്റുഭാഗങ്ങളുടെ ജോലി. മണ്ണിലുള്ള ജലത്തിൽ കലൻകിടക്കുന്ന വളത്തിനെയാണ് മൂലലോമങ്ങൾവഴി ചെടികൾ വലിച്ചെടുക്കുന്നത്. ദ്രാവകരൂപത്തിലുള്ള പോഷകപദാർത്ഥങ്ങളെ മാത്രമേ ചെറുവേരുകളിൽക്കൂടി സംഗ്രഹിക്കുന്നുള്ളൂ. ജലം കൂടാതെ സസ്യങ്ങൾക്കു ഭക്ഷ്യസാധനങ്ങൾ ഉള്ളിലേക്ക് എടുക്കാൻ സാധിക്കുന്നില്ല.

മണ്ണിലുള്ള ധാതുദ്രവ്യങ്ങളും, അനേകവിധം വളങ്ങളും ലയിച്ചുചേരുന്ന ദ്രാവകമാണ് ചെടികൾ മണ്ണിൽനിന്നും സ്വീകരിക്കുന്നത്. മൂലലോമങ്ങൾ വളരെ സൂക്ഷ്മമായ അറകൾകൊണ്ട് നിർമ്മിച്ചിട്ടുള്ളവയാണ്. ഇവയുടെ തൊലി മുന്തിരിപ്പഴത്തിന്റെ തൊലിപോലെ നേർത്തിരിക്കുന്നു. ഈ തൊലിയിൽ കൂടിയാണ് ദ്രാവകരൂപത്തിലുള്ള വളം വേരിനുള്ളിലേയ്ക്ക് കൊണ്ടുപോകുന്നത്. ഈ വളം ഉള്ളറകളിൽ പ്രവേശിച്ച് വേരുകളിലും തണ്ടുകളിലുമുള്ള കഴലുകൾവഴി ഇലകളിൽ ചെന്നുചേരുന്നു. ചെടികൾക്കു വളം ഇടുന്നതിലും വെള്ളം ഒഴിക്കുന്നതിലും ഒരു സംഗതി പ്രധാനമായി അറിയേണ്ട



ഇണ്ട്. വേരുകളുടെ അറകൾക്കുള്ളിലുള്ള ജലത്തിൽ ലയിച്ചിട്ടുള്ളതിനേക്കാൾ അധികം ഘനപദാർത്ഥങ്ങൾ മണ്ണിലെ ജലത്തിൽ ലയിച്ചിരുന്നാൽ ആ പദാർത്ഥങ്ങൾ അറകളിലുള്ള വെള്ളം പുറത്തേക്ക് വലിച്ചെടുക്കും. അതുകൊണ്ട് തന്നെ ചെടിയുണങ്ങിപ്പോകാനും മതി.

മേൽപ്പറഞ്ഞ പ്രവൃത്തികൾ ചെയ്യുന്നതിനു വേരുകളുടെ ഘടന അനുകൂലമായിരിക്കുന്നു. തെങ്ങ്, കമുക എന്നീ വൃക്ഷങ്ങളുടെ ചുവട്ടിൽനിന്നും ആണ്ടുതോറും പുതിയ വേരുകൾ പൊട്ടിപ്പുറപ്പെടുന്നുണ്ട്. സൂക്ഷിച്ചു നോക്കിയാൽ അവയുടെ അഗ്രം കൂർത്തും ഉറപ്പുള്ളതൊരിക്കലും മുടിയും ഇരിക്കുന്നതു കാണാം. മൺതരികളുടെ ഇടയിൽക്കൂടി തുളച്ചുകയറുന്നതിനു കൂർത്ത അഗ്രമുള്ള വേരുകൾക്കു സാധിക്കുന്നു. ഈ ഗതിയിൽ വേരുകൾക്ക് നാശമുണ്ടാകാതെയിരിക്കുന്നതിനു അവയുടെ അഗ്രങ്ങളിൽ തൊപ്പി പോലെയുള്ള മുടിയുണ്ട്. ഇതിനു മൂലത്രം (Root cap) എന്നു പറയുന്നു. മണ്ണിൽ തുളച്ചുകയറുമ്പോൾ ഈ തൊപ്പിയുടെ പുറംതൊലിക്ക് നഷ്ടം സംഭവിച്ചാലും ഉള്ളിൽ നിന്നും പുതിയ തൊലിയുണ്ടായിക്കൊണ്ടിരിക്കുന്നു.

മരച്ചീനി, മധുരക്കിഴങ്ങ് മുതലായ കിഴങ്ങുവർഗ്ഗങ്ങളുടെ വേരുകൾ ആഹാരസാധനങ്ങൾ ശേഖരിച്ചു വയ്ക്കുന്ന അറയായാ കണക്കാക്കാവുന്നതാണ്.

സസ്യങ്ങളെ മണ്ണിൽ ബലമായി ഉറപ്പിച്ചുനിർത്തുന്ന അതിപ്രധാനമായ കൃത്യവും വേരുകൾ തന്നെ നിർവഹിക്കുന്നു.



### ചോദ്യങ്ങൾ

1. പ്രധാനമായി എത്രത്തരം വേരുകൾ ഉണ്ടു്?
2. അവ ഏതെല്ലാം? ഓരോന്നിനേയും ഉദാഹരണ സഹിതം വിവരിക്കുക.
3. വേരിന്റെ പ്രധാന പ്രവൃത്തികൾ ഏതെല്ലാം?
- 4 മണ്ണിൽനിന്നു വേരുകൾ ജലം ശേഖരിക്കുന്ന വിധം വിവരിക്കുക.

### പ്രായോഗികാഭ്യസനം

പയറുവിത്തു മുളപ്പിച്ചു് അതിന്റെ വേരിന്റെ സാദാവികമായ വളർച്ച നിരീക്ഷിപ്പിക്കുക. സ്കൂൾത്തോട്ടത്തിൽ വാഴ, വെണ്ട, മരച്ചീനി, നെല്ല് ഈ ഓരോ ചെടിയും സമൂലം പിഴുതുകാണിച്ചു് നാരായവേരും പറവേരും, മൂലലോമങ്ങൾ, ജടിലമൂലങ്ങൾ എന്നിവയുടെ വ്യത്യാസം മനസ്സിലാക്കുക. നല്ലമുളകുചെടി, ഇത്തിരം ഇവ കാണിച്ചു് പറവേരുകൾ, ചുഷണമൂലങ്ങൾ എന്നിവയുടെ വ്യത്യാസം പറഞ്ഞുകൊടുക്കണം. ഒരു ചെടി വേരോടുകൂടി പിഴുതെടുത്തു് മേശപ്പുറത്തുവയ്ക്കുക. കുറെ കഴിയുമ്പോൾ ഇലകൾ വാടിത്തുടങ്ങും. പിന്നീടു് അതിനെ ഒരു പാത്രത്തിലുള്ള വെള്ളത്തിൽ വേരുമാത്രം മുക്കിക്കിടക്കത്തക്കവിധത്തിൽ വയ്ക്കുക. അല്പനമയം കഴിയുമ്പോൾ ഇലകൾ ശക്തിയുള്ളവയായിത്തീരുന്നതു കാണാം. വേരുകൾ പാത്രത്തിൽ നിന്നും വെള്ളം



ഗ്രഹിച്ചതു കൊണ്ടാണ് അവയുടെ ക്ഷീണം മാറിക്കിട്ടിയതെന്ന് കുട്ടികളെ ഇതിൽനിന്നും ഗ്രഹിപ്പിക്കുക. ഇപ്രകാരമാണ് ചെടികൾ മണ്ണിൽനിന്നും ജലം സ്വീകരിച്ച് ജീവിക്കുന്നതെന്നും പറഞ്ഞുകൊടുക്കണം.

---

## പാഠം 4

### തണ്ടു (തടി)

ഒരു വിത്തു മുളച്ചു വളർന്നുവരുമ്പോൾ ഭക്ഷണം അന്വേഷിച്ചു മണ്ണിൽ വ്യാപിക്കുന്ന മൂലപടലം പോലെ അതിന് എതിരായി സൂര്യപ്രകാശമന്വേഷിച്ചു മേല്പോട്ടു വളർന്നുവരുന്ന ഒരു ഭാഗവുമുണ്ടെന്നു പഠിച്ചല്ലോ. അതിന് സ്കന്ധം (Shoot) എന്നാണ് പേര്. ഇങ്ങനെ അന്തരീക്ഷത്തിലേക്ക് വളർന്നുവരുന്ന സസ്യവിഭാഗത്തിൽ പ്രധാനമായതു തണ്ടും ഇലകളുമാണ്. വളരുന്നതോറും തണ്ടിൽ ശാഖകളും ഉപശാഖകളും പുറപ്പെടുന്നു. അവയിൽ ധാരാളം ഇലകളും ഉണ്ടാകും. ശാഖകളും ഉപശാഖകളും തടിയുടെ വിഭാഗങ്ങളാണ്. തണ്ടു ശാഖകൾ, ഉപശാഖകൾ എന്നിവ വേരുകളേയും ഇലകളേയും തമ്മിൽ യോജിപ്പിക്കുന്നു. തണ്ടുകളുടെ മുഖ്യപ്രവൃത്തി വേരുകൾ ശേഖരിക്കുന്ന പോഷകപദാർത്ഥങ്ങളെ ഇലകളിൽ എത്തിച്ചുകൊടുക്കുകയും അതുപോലെ ഇലകൾ പാകം ചെയ്യുന്ന ആഹാരപദാർത്ഥത്തെ സസ്യത്തിന്റെ




നാനാഭാഗങ്ങളിലേക്കും വ്യാപിപ്പിച്ചുകൊടുക്കുകയുമാകുന്നു. വേരുകൾ ശേഖരിക്കുന്ന പോഷകപദാർത്ഥങ്ങൾ തടിയുടെ അകത്തുള്ള കാതലിൽക്കൂടി ഇലകളിലേക്ക് പോകുകയും ഇലകളിൽ പാകപ്പെടുത്തിയ ക്ഷേണദ്രവ്യങ്ങൾ തണ്ടിന്റെ തൊലിയിൽക്കൂടി കീഴ്‌പോട്ട് വ്യാപിക്കുകയുമാണ് ചെയ്യുന്നത്. പ്രാണികളുടെ ശരീരത്തിലുള്ള ഞരമ്പുകളോട് സാദൃശ്യമുള്ള കഴലുകളുടെ സംഘടന കൊണ്ടാണ് തടിയിലെ കാതലും തൊലിയും ഉണ്ടാക്കിയിരിക്കുന്നത്.

നെല്ല്, കരിമ്പ്, പന, തെങ്ങ്, കമുകർ മുതലായ വൃക്ഷങ്ങളുടെ തടിക്ക് വണ്ണം കൂടി വരുന്നില്ല. ഇവ ഏക പത്രകങ്ങളായ (Monocotyledonous) സസ്യവർഗ്ഗത്തിൽപ്പെട്ടവയാകുന്നു. ഇവയുടെ തണ്ടുകൾ ചുവട്ട് മുതൽ മണ്ട വരെ ഒരേവണ്ണത്തിൽ കാണപ്പെടുന്നു. ഏകപത്രകസസ്യങ്ങളുടെ ഒരു വിത്തിൽ ഒരു പരിച്ഛിന്നമാത്രമേ കാണുകയുള്ളൂ. മാവ്, പ്ലാവ് മുതലായ വൃക്ഷങ്ങളുടെ സ്വഭാവം വേറൊന്നാണ്. അവയുടെ തടി ആണ്ടുതോറും വണ്ണം കൂടി വരുന്നതായിക്കാണാം. ഈ വൃക്ഷങ്ങളിൽ നീർക്കുഴലുകളുടെ എണ്ണം കൂടുന്നതാണ് ഇതിനു കാരണം. ഏകപത്രക സസ്യങ്ങളിൽ നീർക്കുഴലുകൾ തടിയുടെ ഉള്ള മുഴുവൻ നിറന്നു കാണാം. തൊലിയിലുള്ള ജലവാഹിനികൾ മാത്രം വൃത്താകാരത്തിൽ ചേർന്നിരിക്കുന്നു. അടിയിൽ കൊടുത്തിരിക്കുന്ന പട്ടത്തിൽനിന്നും ഈ വസ്തുത ഗ്രഹിക്കാം:



പടം 8.

കമുകിന് തടി  
യുടെ മുറി




1. പട്ട.

2. ജലവാഹിനി  
കൾ

പടം 8. B.

പ്ലാവിന്റെ  
തടിയുടെ മുറി

1. കാമ്പ്
2. കോർ
3. ജലവാഹിനി
4. പട്ട



പോഷകസാധനങ്ങൾ വഹിച്ചുകൊണ്ടുപോകുന്നതു  
ക്രൂരതെ സസ്യങ്ങൾ കറുകൊണ്ടോ മറ്റോ ഒടിഞ്ഞു  
പോകാതെയിരിപ്പാൻ തണ്ടിലുള്ള ചില ജലവാഹിനികൾ



കൂമേണ തടിയായി പരിണമിക്കുന്നു. (Dicotyledonous) ദ്വിപത്രകസസ്യങ്ങളിലാണ് തടി കൂടുതലായി കാണുന്നത്. അതിനാൽ ജീവിതദൈർഘ്യം അധികം ഉള്ളതും ദ്വിപത്രകസസ്യങ്ങൾക്കാണ്. മേൽ പറഞ്ഞ പ്രവൃത്തികൾ കൂടാതെ ഇലകൾ, പൂക്കൾ ഇവയെ വഹിക്കുന്നതും തണ്ടിന്റെ പ്രവൃത്തിയാണ്. ഇലകളുടെ പ്രവൃത്തികൾ വേണ്ടവിധം നടക്കുന്നതിന് അവയിൽ സൂര്യശക്തി തട്ടേണ്ടതു് അത്യാവശ്യമാണ്. ഇതിനായി ഇലകളെ വിടർത്തിയെ ത്തിപ്പിടിക്കുന്നതു തണ്ടുകളാകുന്നു.

സസ്യങ്ങളുടെ തണ്ടുകളിൽ പല വ്യത്യാസങ്ങളുമുണ്ട്. ആഞ്ഞിലി, മാവ്, കുമ്പ്, തെങ്ങ് മുതലായ വൃക്ഷങ്ങളുടെ തടികൾ നേരെ മുകളിലേക്കു വളരുന്നു. മഞ്ഞ, വെള്ളരി, പാമ്പ് ഇവയുടെ തണ്ടുകൾക്കു് ബലമില്ലാത്തതിനാൽ താമിൽ പടന്നു വളരുന്നു. ഉറപ്പില്ലാത്ത ഇത്തരം തണ്ടുകൾ അധികകാലം ജീവിക്കുന്നില്ല. ഉരുളക്കിഴങ്ങ്, ഇഞ്ചി, മഞ്ഞൾ, ചേന, ചേമ്പൂ, വാഴമാണു ഇവയു തടികളാണെങ്കിലും മണ്ണിനടിയിലാണ് വളരുന്നത്. മണ്ണിനു മുകളിൽ കാണുന്ന ഇവയുടെ ഭാഗങ്ങൾ തടികളല്ല, ഇലത്തണ്ടുകളാണ്. ഇത്തരം ഭൂകാണ്ഡങ്ങൾ (Under-ground stems) തണ്ടുകളുടെ പ്രവൃത്തികൾ ചെയ്യുന്നതു കൂടാതെ പോഷണ പദാർത്ഥങ്ങൾ സംഭരിച്ചുവയ്ക്കാനുള്ള അറകളായിരിക്കുകയും ചെയ്യുന്നു. ഈ വക സസ്യങ്ങൾക്കു് സാധാരണയായി മറ്റു സസ്യ



ഒരുക്കളതുപോലെല്ല വിത്തുകൾ കാണുന്നത്. ഇവയുടെ തടിയിൽനിന്നുധാരാളം മുളകൾ പൊട്ടിപ്പറപ്പെടുന്നു.



പടം 9

ചേന

1. വേരുകൾ
2. ഭൂകാണ്ഡം
3. വിത്തുകൾ
4. തണ്ടിലെ അഗ്രാങ്കുരം



പടം 10

ചേമ്പ്

1. തണ്ടിലെ അഗ്രാങ്കുരം
2. കിഴങ്ങ്
3. സധാരണവേരും

ഇതിന്നും പുറമേ ചില ചെടികളുടെ തണ്ടു് ഇലയുടെ ജോലികൾ കൂടി നിർവ്വഹിക്കുന്നു. കള്ളിച്ചെടി ചങ്ങലൻപുറം, മുതലായ ചെടികളിൽ ഇലകൾ വളരെ



ചെറുതായിരിക്കുകയും വേഗം നശിച്ചുപോകയും ചെയ്യുന്നു. ഇപ്രകാരമുള്ള ചെടികളിൽ പച്ചനിറമുള്ള തണ്ടു തന്നെയാണ് ഇലകളുടെ ജോലിചെയ്യുന്നത്.

തടിയും വേരും തിരിച്ചറിയുന്നതിനു താഴെപ്പറയുന്ന ലക്ഷണങ്ങൾ ഉപയോഗപ്പെടുന്നു. വേരുകളിൽ സാധാരണ മൂലത്രവും (Root cap) (വേരതൊപ്പിയും) പൊടി വേരുകളോ കാണുന്നു. തണ്ടുകളിൽ ഇവ ഉണ്ടായിരിക്കയില്ല. വേരും സാധാരണ മണ്ണിനടിയിലേക്കും തടി വെളിച്ചമനേപയിച്ചു അന്തരീക്ഷത്തിലേക്കും വളരുന്നു. വേരുകളിൽ പച്ചനിറം കാണുന്നില്ല. തണ്ടുകളിൽ പച്ചനിറം സാധാരണയാണ്. തടികളിൽ ഇലക്കുരുപ്പുകൾ ഉണ്ട്. ഇവ പുതിയ ശാഖകളായി വളർന്നുവരുന്നു. വേരുകളിൽ ഇപ്രകാരമുള്ള കുരുപ്പുകൾ കാണുന്നില്ല. കൂടാതെ രസപാഠികളായ നാളങ്ങളെ അടുക്കിയിരിക്കുന്ന രീതിയിലും തണ്ടും വേരും തമ്മിൽ വ്യത്യാസമുണ്ട്.

ആയുസ്സിനെ അടിസ്ഥാനപ്പെടുത്തി സസ്യങ്ങളെ വാഷികങ്ങൾ (Annuals) ദ്വിവാഷികങ്ങൾ (Biennials) ബഹുവാർഷികങ്ങൾ (Perennials) എന്നും മൂന്നായി ഭാഗിച്ചിട്ടുണ്ട്. നെല്ല്, തുവ മുതലായ സസ്യങ്ങൾ വാർഷികങ്ങൾക്കും, ചില കിഴങ്ങുകൾ, മുളങ്കി മുതലായവ ദ്വിവാർഷികങ്ങൾക്കും, തെങ്ങ്, കമുക, ശതാവരി, മാവ്, പ്ലാവ് തുടങ്ങിയവ ബഹുവാർഷികങ്ങൾക്കും ഉദാഹരണങ്ങളാകുന്നു.



### ചോദ്യങ്ങൾ

- (1) തണ്ടു് എന്നാൽ എന്തു്?
- (2) വേരിന്റെയും തണ്ടിന്റെയും വളർച്ചയിൽ എന്തു വ്യത്യാസം കാണുന്നു?
- (3) സസ്യങ്ങളിൽ തണ്ടു ചെയ്യുന്ന പ്രവൃത്തികൾ ഏവ?
- (4) ഒറ്റത്തടിവൃക്ഷങ്ങളുടെ തണ്ടും മരവൃക്ഷങ്ങളുടെ തണ്ടും മുറിച്ചുനോക്കിയാൽ എന്തു വ്യത്യാസങ്ങൾ കാണാം?
- (5) വേരും തടിയും തിരിച്ചറിയുന്നതെങ്ങിനെ?
- (6) ചേനക്കിഴങ്ങു്, ഉള്ളി, ചേമ്പു്, ഇഞ്ചി മുതലായവ അതാതു ചെടികളുടെ തണ്ടുകളാണെന്നു് പറയുന്നതിനുള്ള കാരണങ്ങൾ ഏവ?

### പ്രായോഗികാഭ്യസനം

ചേന, മരച്ചീനി ഇവ തോട്ടത്തിൽ നിന്നു പിഴുതു കാണിച്ചു് ആദ്യത്തേതു കാണുമാണെന്നും മറേറതു് വേരാണെന്നും മനസ്സിലാക്കുക. മത്ത, വെള്ളരി, പടവലം മുതലായ ചെടികളുടെ തണ്ടുകൾക്കും മാവു്, പ്ലാവു് മുതലായവയുടെ തടികൾക്കും തമ്മിലുള്ള വ്യത്യാസവും അവ വളരുന്ന രീതികളും കാണിച്ചുകൊടുക്കുക. വളന്നുകൊണ്ടിരിക്കുന്ന ഒരു ചെടിയുടെ തണ്ടു് തറനിരപ്പിൽനിന്നു രണ്ടുമുന്നിഞ്ചു് ഉയരത്തിൽവച്ചു മുറിച്ചു കാണിച്ചുകൊടു



കുക. അപ്പാരം മുറിച്ച ഭാഗത്തുനിന്നും ഒരു ദ്രാവകം ഉറവിടുന്നതിനെ കുട്ടികളെ കാണിച്ചു അതു വേരുകൾ മണ്ണിൽനിന്നും ശേഖരിച്ചു തണ്ടുവഴി മുകളിലോട്ടുയരുന്ന പോഷ ദ്രാവകമാണെന്നു കുട്ടികളെ മനസ്സിലാക്കുക.

## പാഠം 5

### ഇല

ഇല പെടികളുടെ ഏറ്റവും പ്രധാനമായ ഒരു അവയവമാണ്. ഇലകൾ തണ്ടിനു ചുറ്റും സൂര്യരശ്മി കൾക്കെതിരായി നിൽക്കുന്നു. അവ സാധാരണ ഘനം കുറഞ്ഞും പരന്നും പച്ചനിറത്തോടുകൂടിയുമാണിരിക്കുന്നത്. പ്രായമായ ഇലകൾ കൊഴിഞ്ഞുപോകുമ്പോൾ അവയുടെ പകരം തണ്ടിന്റെ അഗ്രഭാഗത്തുള്ള മൊട്ട് ക്രമത്തിനു വിരിഞ്ഞു ഇലകളായിത്തീരുന്നു. അടിയിൽ കൊടുത്തിരിക്കുന്നത് ഒരു പ്ലാവിലയുടെ പടമാകുന്നു. ഇതിൽനിന്നും ഒരിലയ്ക്ക് മൂന്നു പ്രധാന ഭാഗങ്ങളുള്ളതായി മന



പടം 11.

പ്ലാവില

1 ഇലപ്പുറപ്പ്.

2. ഇലത്തണ്ട്

3 ഇലക്കുറി.

സ്സീലാക്കാം. ഘനംകുറഞ്ഞതും പരന്നതും നീളമുള്ളതുമായ ഭാഗത്തിന് ഇലപ്പുറപ്പ് എന്നു പറയുന്നു. ഇലപ്പുറപ്പിന്റെ ചുവട്ടിൽ കാണുന്ന നീളം കുറഞ്ഞ ഉരുണ്ട ഭാഗത്തിന് ഇലത്തെട്ടെന്നും ഇലത്തെട്ടിന്റെ ചുവട്ടിൽ കൊമ്പിനോടു ചേർന്നിരിക്കുന്ന സ്ഥലത്തു വളർച്ച പരന്നിരിക്കുന്ന ഭാഗത്തിനു ഇലക്കവിളെന്നും പറയാം. പല ഇനത്തിലുള്ള ഇലകൾ പരിശോധിച്ചു നോക്കിയാൽ അവയിലെല്ലാം ഈ മൂന്നുഭാഗങ്ങളും സ്പഷ്ടമായി കാണാൻ കഴിയും. എങ്കിലും ഇലയുടെ ആകൃതിയിലും വലിപ്പത്തിലും പാശ്ചാത്യഘടനയിലും ഓരോ ചെടിയിലും വ്യത്യാസങ്ങൾ കാണാൻ സാധിക്കുന്നതാണ്. ചിലത് ഒറ്റ ഇലയായും മറ്റു ചിലതു അനേകം വിഭാഗങ്ങളോടുകൂടിയും കാണുന്നു. തെങ്ങിന്റെ ഓല, പുളിയീല, എന്നിവ പല വിഭാഗങ്ങളോടു കൂടിയ ഇലകളാകുന്നു. തെങ്ങിന്റെ മടൽ അതിന്റെ ഒരിലയാണ്. ഓലക്കാലുകൾ അതിന്റെ വിഭാഗങ്ങളാകുന്നു.

ശീലാന്തി, നന്ത്യാർവട്ട്, നെല്ല്, പുല്ല്, താമര മുതലായ ചെടികളുടെ ഇലകൾക്കു തമ്മിൽ ആകൃതിയിലും വലിപ്പത്തിലും വ്യത്യാസമുണ്ട്. പരിശോധിച്ചു ഈ വ്യത്യാസങ്ങൾ മനസ്സിലാക്കുക. കൂടാതെ ഇലകളുടെ ധാരകളിലും (Margins) വ്യത്യാസം കാണപ്പെടുന്നു. മാറു്, കോഴിവാലൻചെടി, വെണ്ട, കൈത, മരച്ചീനി, തെങ്ങ് മുതലായവയുടെ ഇലകൾ പരിശോധിച്ചു വ്യത്യാസം മനസ്സിലാക്കാവുന്നതാണ്.



ഇലയുടെ ഏറ്റവും പ്രധാനമായ ഭാഗം ഇലപ്പുറപ്പാണ്. ഇതിന്റെ മുകൾപശ്ചാത്താടിവശത്തേക്കു കൂടുതൽ പച്ചനിറമുള്ളതാണ്. ഇലത്തൈറ്റിന്റെ തുടർച്ചയായി ഇലപ്പുറപ്പിന്റെ നടുവിൽ കൂടി ഒരു വലിയ ഞരമ്പ് അഗ്രംവരെ എത്തുന്നതായി കാണാം. ഈ ഞരമ്പിൽ നിന്ന് അനേകം ചെറുഞരമ്പുകളും പുറപ്പെടുന്നു. ഇവ സ്പഷ്ടമായി കാണാൻ സാധിക്കുന്നത് ഇലയുടെ അടിവശത്താണ്. ഞരമ്പുകൾ വീണ്ടും ശാഖകളായി പിരിഞ്ഞു പരസ്പരം യോജിച്ചും വലക്കണ്ണികൾ പോലെ അവയ്ക്കിടയിലുള്ള മുട്ടവായ ഭാഗത്തെ വഹിച്ചുകൊണ്ടിരിക്കുന്നു. പലയിനത്തിൽ പെട്ട ചെടികളിലുള്ള ഇലകളിലെ ഞരമ്പുകൾ അടുക്കിയിരിക്കുന്ന രീതിക്കും വ്യത്യാസമുണ്ട്. കരിമ്പിന്റേയും നെല്പിന്റേയും ഇലകളിൽ ചെറുഞരമ്പുകൾ നടുത്തമ്പിനു സമാന്തരമായിട്ടാണു കാണുന്നത്. മരച്ചീനി, ഇലവ മുതലായവയുടെ ഇലകൾ പരിശോധിച്ചാൽ ഇലത്തൈറ്റിന്റെ അഗ്രത്തിൽനിന്നു പല ഞരമ്പുകൾ പിരിഞ്ഞു പോകുന്നതായി കാണാം.

ഒരു ഇലത്തൈറ്റ് റിച്ചു അതിനെ സൂക്ഷ്മമായി പരിശോധിച്ചു നോക്കിയാൽ അതും തണ്ടിനെപ്പോലെ അനേകം ചെറിയ കഴലുകളാൽ നിർമ്മിക്കപ്പെട്ടിട്ടുള്ളതാണെന്നു കാണാം. വേരിലും തണ്ടിലും ഉള്ള കഴലുകളുടെ തുടർച്ചയാണ് ഇവയും. ഈ കഴലുകൾതന്നെ ഞരമ്പുകളിൽ ഇലപ്പുറപ്പു മുഴുവൻ വ്യാപിക്കുകയും ചെയ്യുന്നു.

## ഇലകളുടെ പ്രധാന പ്രവൃത്തികൾ

ചെടികളുടെ ജീവസന്ധാരണത്തിന് അത്യാവശ്യമായ ശ്വാസനം (Respiration) സ്പന്ദനം (Transpiration) ഇംഗോലസാത്മീകരണം (Carbon-assimilation) എന്നീ മൂന്നു കൃത്യങ്ങൾ ഇലയാണ് നിർവ്വഹിക്കുന്നത്. മനുഷ്യരെയും മൃഗങ്ങളെയും പോലെ തന്നെ സസ്യങ്ങളും ശ്വാസോച്ഛാസം ചെയ്യുന്നുണ്ട്. ജന്തുക്കൾക്കെന്നപോലെ സസ്യങ്ങൾക്കും ജീവസന്ധാരണത്തിന് പ്രാണവായു അത്യാവശ്യമാണ്. ഇതിനെ ചെടികൾ സ്വീകരിക്കുന്നതും അതുലവായുവിനെ പുറത്തു തള്ളുന്നതും പ്രധാനമായി ഇലകളിലുള്ള സൂക്ഷ്മസുഷിരങ്ങൾ (Stomata) വഴിയാണ്. വേരുകൾ മുതലായ മറ്റു ഭാഗങ്ങളിൽ കൂടിയും ഈ പ്രവൃത്തി കുറച്ചൊക്കെ നടക്കുന്നുണ്ട്. ചെടികൾ ശ്വാസോച്ഛാസം ചെയ്യുന്നുണ്ടെന്നു പരിശോധനകൾമൂലം തെളിയിക്കാവുന്നതാണ്.

### സ്പന്ദനം

വേരുകൾ വഴി മണ്ണിൽ നിന്നും ദ്രവരൂപത്തിൽ ചെടികൾക്കു ലഭിക്കുന്ന പോഷകാംശങ്ങൾ തടിയിൽ കൂടി ഇലകളിലേക്കാണ് വന്നുചേരുന്നത്. ഇങ്ങനെ വന്നുചേരുന്ന ദ്രവത്തിൽ പോഷകാംശം കുറഞ്ഞിരിക്കുകയും വെള്ളം കൂടിയിരിക്കുകയും ചെയ്യുന്നു. ഈ വെള്ളം



ത്തിൽ രോഗം ജൈവപദാർത്ഥം (Organic matter) നിർമ്മിക്കുന്നതിനായി ഉപയോഗിക്കുന്നു. ബാക്കി ഇലകളിൽകൂടി പുറത്തേക്കു തള്ളുന്നു. ചെടികളിൽനിന്നു വെള്ളം വാതകരൂപത്തിൽ പുറത്തേക്കു തള്ളപ്പെടുന്നുണ്ടെന്നു പരിശോധിച്ചാൽ മനസ്സിലാക്കാവുന്നതാണ്. ഇലയുടെ കീഴ്വശത്തു കൂടിയാണ് നീരാവി അധികമായി പുറത്തുവരുന്നത്. സൂക്ഷ്മസൂക്ഷിരങ്ങൾ കൂടുതലുള്ളതും അടിവശത്താണ്. തരിശുഭൂമിയിൽ നിന്നു ആവിയിലൂന്നുന്നതിലധികം വെള്ളം ചെടികൾ നില്ക്കുന്ന ഭൂമിയിൽനിന്നു നഷ്ടപ്പെടുന്നുണ്ട്.

### ഇംഗാലസാത്മീകരണം

ഭക്ഷണപദാർത്ഥങ്ങൾ പാകംചെയ്തു ചെടികളുടെ എല്ലാ ഭാഗത്തേയ്ക്കും അയക്കുന്ന പ്രധാനമായ ജോലിയും ഇലകളാണ് നിർവ്വഹിക്കുന്നത്. മണ്ണിൽ നിന്നെടുക്കുന്ന പോഷകദ്രവ്യങ്ങളും വായുവിൽ നിന്നെടുക്കുന്ന ഇംഗാലാമൃവും കൂട്ടിച്ചേർത്താണ് ചെടികൾ ഭക്ഷണസാധനം നിർമ്മിക്കുന്നത്. വായുവിൽനിന്നു ഗ്രഹിക്കുന്ന ഇംഗാലാമൃവാതകത്തെ ഇംഗാലാമൃവും അമ്ലജനകവുമായി വേർതിരിച്ച് ഇംഗാലാമൃത്തെ സ്വീകരിക്കുകയും മറ്റത് വെളിക്കു തള്ളുകയും ചെയ്യുന്നു. ഇലയിൽ പച്ചനിറത്തിൽ കാണുന്ന പത്രഹരിതകം സൂര്യരശ്മിയിൽ നിന്നെടുക്കുന്ന ശക്തി ഉപയോഗിച്ചാണ് ഇംഗാലാമൃത്തെ ഭേദിക്കുന്നത്. ജലവാഹിനികൾവഴി

മണ്ണിൽനിന്നും വരുന്ന ധാതുദ്രവ്യങ്ങൾ ലയിച്ചുചേർന്നു  
ദ്രാവകത്തോടു ഇംഗാലത്തെ ചേർത്തു ഭക്ഷ്യപദാർത്ഥങ്ങൾ  
ഉായി രൂപാന്തരപ്പെടുത്തുന്നു.

### ചോദ്യങ്ങൾ

- (1) സസ്യാവയവങ്ങളിൽ ഇലകൾക്കുള്ള പ്രധാന്യമെന്തു്
- (2) ഇലയുടെ പ്രധാനഭാഗങ്ങൾ ഏവ? അവയുടെ പ്രവൃത്തികൾ എന്തെല്ലാം?
- (3) ഇലകൾ ചെടികളുടെ നിലനില്പിനായി സാധിക്കുന്ന പ്രധാന പ്രവൃത്തികൾ എന്തെല്ലാം?

### പ്രായോഗികാഭ്യസനം

റെപ്പരിപ്പും ഇരട്ടപ്പരിപ്പും ഇനത്തിൽപ്പെട്ട ചെടികളെ സ്കൂൾത്തോട്ടത്തിൽ നട്ടുവളർത്തി അവയുടെ ഇലകളുടെ വ്യത്യാസം കാണിച്ചുകൊടുക്കുക. ഇലയുടെ മാതൃക കാണിച്ചു് അതിന്റെ വിഭാഗങ്ങളെ മനസ്സിലാക്കുക. കട്ടികളെക്കൊണ്ടു പലതരം ഇലകൾ ശേഖരിപ്പിച്ചു് അവയുടെ വക്ക്, അഗ്രം, വലിപ്പം ആകൃതി ഇവ തമ്മിലും, റെറയില, കൂട്ടില ഇവ തമ്മിലുമുള്ള വ്യത്യാസം മനസ്സിലാക്കിക്കൊടുക്കണം. അവയുടെയെല്ലാം പിത്രങ്ങളും വരപ്പിക്കേണ്ടതാണ്.



ഇലകൾ സേപദനം നടത്തുന്നുവെന്നു  
തെളിയിക്കുന്നതിനുള്ള പരീക്ഷണം

ജലമയമില്ലാത്തതും ഉണങ്ങിയതുമായ ഒരു കണ്ണാടി ഭരണിക്കകത്തു സൂര്യപ്രകാശം ഏറുകൊണ്ടു നില്ക്കുന്ന ഒരു ചെടിയിൽ നിന്നും കുറെ ഇലകൾ ഞെട്ടോടുകൂടി അടർത്തിയെടുത്തു് ഇട്ടതിനുശേഷം ഭരണിയുടെ വായ് അടച്ചു വെയിലത്തു വയ്ക്കുക. കുറെ സമയം കഴിയുമ്പോൾ ഭരണിയുടെ അകചശത്തു് വെള്ളത്തുള്ളികൾ പററിയിരിക്കുന്നതു കാണാം. ഇതിൽനിന്നും സൂര്യപ്രകാശം ഏറുകൊണ്ടു നില്ക്കുന്ന ചെടികളുടെ ഇലകൾ ജലസേപദനം നടത്തുന്നുവെന്നു കുട്ടികളെ മനസ്സിലാക്കണം.

## പാഠം 6

### പുഷ്പം

സസ്യങ്ങൾ പ്രായപൂർത്തിയാകുന്നതോടുകൂടി പുത്തു വരുന്നതായി നാം കണ്ടിട്ടുണ്ടു്. ഈ പൂക്കളെ സൂക്ഷ്മമായി പരിശോധിച്ചുനോക്കിയാൽ അവ സസ്യങ്ങളുടെ ശാഖകളാണെന്നു് ഗ്രഹിക്കാം. സസ്യങ്ങളുടെ ഇലയിടക്കുകളിൽനിന്നോ, വളർന്നുവരുന്ന തണ്ടുകളുടെ അഗ്രത്തിൽനിന്നോ ആണു് പൂക്കൾ ഉണ്ടാകുന്നതു്. ശാഖ


കളണ്ടാകുന്നതും ഇപ്രകാരമാണ്. അതിനാൽ പുഷ്പങ്ങൾ ശാഖകളുടെ രൂപാന്തരമാണെന്നു വിചാരിക്കുന്നതിൽ തെറ്റില്ല. ചെടികൾക്ക് വംശവൽനയ്ക്ക് ആവശ്യമായ വിത്തുകളെ സൂക്ഷിതമായി ഉല്പാദിപ്പിക്കുന്നതിന് ഉതകത്തക്കവണ്ണം പല വിഭാഗങ്ങൾ പുഷ്പത്തിനുണ്ട്. ഇപ്രകാരമുള്ള ഏല്പാഭാഗങ്ങളും ഒരേ പൂവിൽ തന്നെ കാണാൻ കഴിയുന്നതല്ല. ഒരു മാതൃകാപുഷ്പത്തിൽ കാണുന്ന പ്രധാന ഭാഗങ്ങൾ പൂത്തെട്ട് (പുഷ്പവൃന്തം), പുഷ്പകോശം വൃതി-(Calyx) ഭൂപടം(Corolla), കേസരകലം, (Androccium), അണ്ഡകോശം-ജനി (Pistil)എന്നിങ്ങനെ അഞ്ചെണ്ണമാണ്. ഈ ഭാഗങ്ങളെല്ലാമുള്ള ഒരു മാതൃകാപുഷ്പമാണ് ചിലാന്തിപ്പൂവ്. അതിന്റെ പടം അടുത്ത പുറത്തു ചേർത്തിരിക്കുന്നു. പുഷ്പത്തിൽ നിന്നുതന്നെ മേൽപ്പറഞ്ഞ ഭാഗങ്ങൾ പ്രത്യക്ഷത്തിൽ കണ്ടു മനസ്സിലാക്കേണ്ടതാണ്.

പൂത്തെട്ട്. പൂവിന്റെ ചുവട്ടിൽ ഉരണ്ടതും, ഏകം കുറഞ്ഞതും, പച്ചനിറത്തിലുള്ളതും, അല്പം നീളമുള്ളതുമായ ഭാഗത്തിനാണ് പൂത്തെട്ടെന്നു പറയുന്നത്. പുഷ്പത്തിനെ നിവർത്തിപ്പിടിക്കുന്നതും സസ്യശാഖയുമായി അതിനെ യോജിപ്പിക്കുന്നതും തെട്ടാണ്.

പുഷ്പകോശം (Calyx) പൂത്തെട്ടിന്റെ മുകളിലായി പുഷ്പത്തിന്റെ പ്രധാനഭാഗങ്ങളെ ചുറ്റിയും പച്ച




# ചിലാന്തിപ്പുവ്



1. കിലംഗം
2. ഭൂപടം
3. കേസരഗോളം
4. കീലം
5. അന്ധകോശം
6. പുഷ്പകോശം  
(വൃതി)
7. പുണ്ഡ്രം  
(വൃന്തം)

നിറത്തോടുകൂടിയുമിരിക്കുന്ന ഭാഗമാണ് പുഷ്പകോശം. ഇത് അഞ്ചു പ്രത്യേക ഭാഗങ്ങളായി കാണപ്പെടുന്നു. പുഷ്പത്തിലുള്ള ഭൂഷാ കീലങ്ങളും പൊഴിഞ്ഞുപോയാലും

പടം 13.  
 ചിലാത്തിപ്പൂവിന്റെ കേസരകലവും  
 അണ്ഡകോശവും



ചിത്തിനെ മുടി സൂക്ഷിക്കുന്നതിനായി ശേഷിക്കുന്നത് പുഷ്പകോശമാണ്. അതുപോലെതന്നെ പുഷ്പം മൊട്ടായിരിക്കുമ്പോഴും പുഷ്പകോശമാണ് അതിനെ സൂക്ഷിതമാക്കിവയ്ക്കുന്നത്.

ദളപടം (Corolla) പുഷ്പകോശത്തിനകത്തു് മനോഹരമായ മന്ദനനിറത്തോടും അഞ്ചു ഇതളുകൾോടും



ക്രൂരമായ ഭാഗത്തിനാണ് ഭൂപുടം എന്നു പറയുന്നത്. ഇവ തേനീച്ച മുതലായ പ്രാണികളെ ആകർഷിക്കുന്നതുകൊണ്ട് കേസരകലം, അണ്ഡകോശം എന്നിവയെ വെളിയിൽ നിന്നുള്ള ഉപദ്രവങ്ങളിൽനിന്നു രക്ഷിക്കുകയും ചെയ്യുന്നു.

കേസരകലം (Androccium) ഭൂജാലം ഇളക്കി നോക്കിയാൽ മദ്ധ്യത്തു് പൊള്ളയായ നീണ്ട ഒരു കഴൽ ഉണ്ടു്. ഇതിന്നു കേസരനാളം എന്നാണു് പറയുന്നത്. ഇതിന്നു ചുറ്റും അഗ്രഭാഗത്തു ചെറിയ ഗോളങ്ങളോടു കൂടിയ മുറ്റവായ നാളുകളും കാണാം. ഇവയിൽ ഓരോ നാളിന്നും കേസരതന്തുവെന്നും അഗ്രത്തുള്ള ഗോളത്തിന്നു കേസരഗോളമെന്നും കേസരങ്ങൾക്കെല്ലാവരിന്നും കൂടി കേസരകലമെന്നും ചേർ പറയുന്നു. കേസരഗോളത്തിൽ മഞ്ഞനിറത്തിലുള്ള പൊടികൾ നിറഞ്ഞിരിക്കും. അവയ്ക്കു് പരാഗരേണുകൾ എന്നാണു പറയുന്നത്.

അണ്ഡകോശം (Pistil) ചിലാത്തിപ്പൂവിൽ പൂക്കോശത്തിന്റെ ഏകഭാഗം അടിയിലായി ഒന്നുമുറിച്ചു നോക്കിയാൽ അണ്ഡകോശം പല അറകളായി തിരിച്ചിട്ടുണ്ടെന്നു കാണാം. ഓരോ അറയിലും അണ്ഡങ്ങൾ പല വിധത്തിൽ ഘടിപ്പിച്ചിരിക്കുന്നു. അണ്ഡകോശത്തിന്റെ മദ്ധ്യത്തിൽനിന്നും കമ്പിപോലെനീണ്ടു മേല്പോട്ടുപോകുന്ന ഭാഗത്തിന്നു കീലം എന്നു പറയുന്നു. ഇതു് കേസരനാളത്തിനാൽ ചൊരിയപ്പെട്ടിരിക്കുന്നു. കീല

ത്തിന്റെ മുകളിൽ അററത്തു നിർപ്പില്ലാതെ പ്രത്യേകം പ്രത്യേകമായി അഞ്ചുഭാഗങ്ങൾ കാണുന്നു. ഇതിനു കീലാഗ്രം എന്നാണ് പേര്. കീലം, കീലാഗ്രം, അണ്ഡാശയം ഇവയെല്ലാറ്റിനും കൂടിയാണ് അണ്ഡകോശമെന്നു പറയുന്നത്. കീലാഗ്രത്തിൽ നിന്നും കീലം വഴിയാണ് അണ്ഡാശയത്തിലേക്കു ബീജാണുക്കൾ കടക്കുന്നത്. അണ്ഡാശയത്തിൽ ബീജാണുക്കൾ വന്നുചേർന്നുകിലേ അണ്ഡങ്ങൾ വിത്തുകളായി മാറുകയുണ്ട്.

കേസരകലവും അണ്ഡകോശവും പുഷ്പത്തിന്റെ പ്രധാന ഭാഗങ്ങളാണ്. മറ്റു ഭാഗങ്ങളെല്ലാം ഇവയെ സൂക്ഷിക്കുന്നതിനു വേണ്ടിയുള്ളവയാകുന്നു. കേസരഗോളങ്ങളിലുള്ള ബീജാശങ്ങൾ പാകമാകുമ്പോൾ ബീജകോശങ്ങൾ വിടർന്ന് ബീജാശങ്ങൾ വെളിയിൽ വരുന്നു. പുമ്പൊടിയാണ് ബീജാണുവാഹികളാകുന്നത്. ഈ പുമ്പൊടി കീലാഗ്രത്തിലെത്തേണ്ടിയിരിക്കുന്നു. അതിനു പ്രകൃതിയിൽ പല മാർഗ്ഗങ്ങളുമുണ്ട്.

വെണ്ട, വഴുതിന, ചീലാന്നി മുതലായ ചെടികളുടെ പൂക്കൾ പരിശോധിച്ചു നോക്കിയാൽ അവയിലെല്ലാം പൂത്തെട്ട് പുഷ്പകോശം കേസരകലം തുടങ്ങിയ ഭാഗങ്ങളുണ്ടെങ്കിലും ഇവയിലുള്ള ഉപവിഭാഗങ്ങൾക്കു തമ്മിൽ ആകൃതിയിലും വലിപ്പത്തിലും ഘടനയിലും വലിയ വ്യത്യാസങ്ങളുണ്ടെന്നു കാണാൻ കഴിയും. വെണ്ട, വഴുതിന, ചെമ്പരത്തി, മത്ത, പാവൽ മുതലായ ചെടികളിൽ



പൂഞ്ചെട്ട് ഒററയായും, മാവ്, പറങ്കിമാവ്, തെങ്ങു്, പന, എന്നിവയിൽ അതു് അനേകം ശാഖകളോടു കൂടിയും കാണപ്പെടുന്നു. ഇങ്ങനെ ഒരു പൂഞ്ചെട്ടിൽ അനേകം പൂക്കളുണ്ടാകുമ്പോൾ അതിനെ പൂപ്പൊത്തരി (Inflorescence) എന്നു പറയുന്നു.

പുഷ്പകോശം സാധാരണ രണ്ടുമുതൽ അഞ്ചു വരെ ഇതളുകൾക്കുതായി കാണപ്പെടുന്നു. വഴുതിന, ഉമ്മം, പയറു് ഇവയിൽ ഇതളുകളുടെ അടിഭാഗം യോജിച്ചു ഒരു കഴൽപോലെയിരിക്കുന്നു. ചിലാന്തിപ്പൂവിൽ ഇതു് ഒരു ചെറിയ കിണ്ണത്തിന്റെ ആകൃതിയിൽ കാണപ്പെടുന്നു. താമര, ആമ്പൽ എന്നിവയൊഴിച്ചുള്ള മിക്ക പുഷ്പങ്ങളിലും ഇതളുകൾ പച്ചനിറത്തിലാണിരിക്കുന്നതു്.

പുഷ്പഭാഗങ്ങൾ ആകൃതിയിലും വണ്ണത്തിലും വ്യത്യാസമുള്ളവയായി കാണാം. ചെമ്പരത്തി, പയറു്, ചിലാന്തി മുതലായ പുഷ്പങ്ങളിൽ അഞ്ചുഭാഗങ്ങൾ പ്രത്യേകമായും വഴുതിന, എരുക്ക തുടങ്ങിയവയിൽ ഇവ അല്പം യോജിച്ചു മിരിക്കുന്നു. തുമ്പ, തൊറി ഇവയുടെ പുഷ്പങ്ങളിൽ ഭാഗങ്ങൾ യോജിച്ചു കഴൽപോലേ കാണപ്പെടുന്നു. തെങ്ങു്, കമുകു് നെല്ല് മുതലായവയുടെ പുഷ്പഭാഗങ്ങൾക്കു പറയത്തക്ക വണ്ണമില്ല. ഇവയിൽ പുഷ്പകോശവും പുഷ്പഭാഗങ്ങളും തമ്മിൽ തിരിച്ചറിയാൻ വിഷമമാണു്.

പുഷ്പത്തിലുള്ള കേസരമാണല്ലോ ബീജാംശത്തെ വധിക്കുന്നത്. അവയും പല തരത്തിൽ കാണപ്പെടുന്നു.

പയറു്, വഴുതിന, ചീലാന്തി ഇവയുടെ പൂക്കൾ പരിശോധിച്ചാൽ കേസരങ്ങളുടെ ഘടനാവ്യത്യാസം മനസ്സിലാക്കാവുന്നതാണ്.

ചീലാന്തിപ്പൂവിലെ അണ്ഡകോശം പരിശോധിച്ചപ്പോൾ ഓരോ അറയിലും അണ്ഡങ്ങളും പലവിധത്തിൽ ഘടിപ്പിച്ചുവെച്ചിരിക്കുന്നതായി കണ്ടു. ഇവ വളർന്നാണു വിത്തുകളുണ്ടാകുന്നത്. ഈ അറകൾ പല സസ്യങ്ങളിലും ഒന്നോ അതിലധികമോ ഉണ്ടായിരിക്കും. പയററിൻപൂവിൽ ഒരറയും, പനമ്പൂവിൽ മൂന്നറയും ചീലാന്തിപ്പൂവിൽ അഞ്ചറയും ഉണ്ടു്.

മിക്ക പൂക്കളിലും കീലത്തിന്റെ നീളവും വ്യത്യാസപ്പെട്ടുകാണുന്നുണ്ടു്. തെങ്ങു്, കമുകു്, ഇവയുടെ പൂക്കളിൽ കീലം കാണാമെന്നായില്ല. കീലാഗ്രം അണ്ഡാശയത്തിന്റെ അഗ്രത്തോടു് ഒട്ടിയിരിക്കുന്നു.

ഒരു പുഷ്പത്തിന്റെ കേസരകലത്തിനു ആൺഭാഗമെന്നും, അണ്ഡകോശത്തിനു് പെൺഭാഗമെന്നും പറയുന്നു. ഈ രണ്ടുഭാഗങ്ങളും ഒരു പൂവിൽ തന്നെ മിക്കവാറും പുഷ്പങ്ങളിൽ കാണപ്പെടുന്നു. എന്നാൽ മത്ത, പാവൽ, പനവറ്റു് ത്തിലുള്ള വൃക്ഷങ്ങൾ എന്നിവയിൽ ഈ രണ്ടു ഭാഗങ്ങളു് ഒരു ചെടിയിലുള്ള പ്രത്യേക



പൂക്കളിൽ കണ്ടുവരുന്നു. ഓമ, ജാതി ഇവയിൽ ആൺ പൂക്കളും പെൺപൂക്കളും പ്രത്യേകം വൃക്ഷങ്ങളിലാണ് കാണപ്പെടുന്നത്. അതിനാൽ ഈ രണ്ടിനം വൃക്ഷങ്ങളും ശരിയായി കായ്ക്കണമെങ്കിൽ ആൺപൂവും പെൺപൂവും ഉള്ള വൃക്ഷങ്ങൾ ഒരു തോട്ടത്തിൽ അടുത്തടുത്തു നട വളരേണ്ടതാണ്.

### ചോദ്യങ്ങൾ

- (1) ഒരു മാതൃകാപുഷ്പത്തിന്റെ പ്രധാന ഭാഗങ്ങളേതെല്ലാം? അവയിൽ ഓരോന്നിന്റേയും പ്രവൃത്തികൾ ഏവ?
- (2) വിത്തിന്റെ ഉല്പാദനത്തിന് അവ ഓരോന്നും എങ്ങനെ ഉപകരിക്കുന്നു.

### പ്രായോഗികാഭ്യസനം

ഒരു മാതൃകാ പുഷ്പം (ചിലാന്തിപ്പൂവ്) കൊണ്ടു വന്ന് അതിന്റെ ഭാഗങ്ങൾ കട്ടികളെകാണിച്ചു കൊടുക്കുക. മത്ത, കമ്പളം, ഓമ, ഇവയുടെ ആൺപൂക്കളേയും പെൺപൂക്കളേയും പ്രത്യേകം കാണിച്ചു കൊടുക്കണം. പുഷ്പമഞ്ജരിയും പൂവും തമ്മിലുള്ള വ്യത്യാസവും മനസ്സിലാക്കിക്കൊടുക്കണം.

## പാഠം 7

### പരാഗണവും ഉല്പാദനവും (Pollination and Fertilization)

പരാഗരേണവിൽ അടങ്ങിയിരിക്കുന്ന ബീജം അണ്ഡകോശത്തിലുള്ള അണ്ഡങ്ങളുമായി യോജിച്ചാണ് വിത്തുകൾ ഉണ്ടാകുന്നതെന്നും, അതിനു പരാഗരേണ കീലാഗ്രത്തിൽ എത്തേണ്ട ആവശ്യമുണ്ടെന്നും മുകളിൽ പ്രസ്താവിച്ചിട്ടുണ്ട്. പരാഗരേണ കീലാഗ്രത്തിൽ വീണുകഴിഞ്ഞാൽ അതിൽ ഒരു ചെറിയ മുള ഉത്ഭവിക്കുകയും, മുള നീണ്ടു് ഒരു കുഴൽപോലെ കീലത്തിനുള്ളിൽ കൂടി ഇറങ്ങി അണ്ഡകോശത്തിലെത്തുകയും ചെയ്യുന്നു. പരാഗനാളത്തിൽ കൂടി അണ്ഡകോശത്തിലെത്തുന്ന പരാഗരേണവിലെ ബീജസാരം അണ്ഡവുമായി യോജിക്കുന്നു. കേസരഗോളങ്ങളിലുള്ള പരാഗരേണക്കൾ കീലാഗ്രത്തിലെത്തിക്കുന്നതിനു പരാഗണം എന്നും അതിനു ശേഷം അണ്ഡകോശത്തിൽ വിത്തുകളുല്പാദിപ്പിക്കുന്ന ക്രിയകൾ കൈല്യാറിനും കൂടി ഉല്പാദനം എന്നും പറയുന്നു.

സസ്യങ്ങൾക്കു സ്വയം ചലനശക്തിയില്ലാത്തതുകൊണ്ടു പരാഗണം സാധിക്കുന്നതിനു പച്ച ബാഹ്യ ശക്തികളേയും ആശ്രയിക്കേണ്ടിയിരിക്കുന്നു. കാറ്റ്, ജലം, പ്രാണികൾ മുതലായവ പരാഗണത്തെ സഹായിക്കുന്നുണ്ട്.



കാറുമൂലം പരാഗണം സാധിക്കുന്ന പുഷ്പങ്ങൾ മിക്കവാറും ചെറിയവയും ആകാരഭംഗിയോ : ആകർഷകതപരമോ ഇല്ലാത്തവയുമാകുന്നു. മറ്റു പുഷ്പങ്ങളെ അപേക്ഷിച്ച് ഇവയിൽ പരാഗരേണുക്കൾ ധാരാളമുണ്ടായിരിക്കും. നെൽച്ചെടിയുടെ പൂവ് ഇതിന് ഉദാഹരണമാണ്. ഇത്തരം പൂവിന്റെ കീലാഗ്രം തുവലുപോലെ കാണപ്പെടുന്നു. കാറുമൂലം പറന്നു വരുന്ന മറ്റും ലഘുവുമായ പരാഗരേണുക്കളെ തടഞ്ഞു നിർത്തുന്നതിനാണ് കീലാഗ്രം ഇപ്രകാരമിരിക്കുന്നത്. ഇങ്ങനെ പരാഗണം നടത്തുന്ന പെട്ടികൾക്ക് വളരെ പരാഗരേണുക്കൾ നഷ്ടപ്പെടുത്തേണ്ടതായിവരുന്നു. ഈ നഷ്ടം പരിഹരിക്കുന്നതിന് അവ ആവശ്യത്തിൽ കവിഞ്ഞു പരാഗരേണുക്കൾ ഉല്പാദിപ്പിക്കുന്നു.

ജലത്തിലുണ്ടാകുന്ന ചില സസ്യങ്ങൾ പരാഗണം നടത്തുന്നത് ജലം മൂലമാണ്. കേസരഗോളങ്ങൾ പാകമാകുമ്പോൾ അവ പൊട്ടുകയും പരാഗരേണുക്കൾ പുറത്തുവന്നു പെട്ടളത്തിൽ പൊങ്ങിയലഞ്ഞു കീലാഗ്രത്തിലെത്തിച്ചേരുകയും ചെയ്യുന്നു.

പ്രാണികളുമൂലം പരാഗണം സാധിക്കുന്ന പുഷ്പങ്ങൾക്കു പല വിശേഷങ്ങളുമുണ്ട്. അവയുടെ ഭൂതങ്ങളും മറ്റുഭാഗങ്ങളും ആകർഷകമായ വണ്ണങ്ങളോടും സൗരഭ്യത്തോടും കൂടിയിരിക്കുന്നു. ചിലവയിൽ ഭൂതങ്ങളുടെ ഉള്ളിലായി മധുരവും സൂക്ഷിച്ചിരിക്കും. കാറുമൂലം പരാഗണം സാധിക്കുന്ന പുഷ്പങ്ങളെ അപേ



ക്കിച്ച് ഇവയ്ക്ക് പരാഗരേണുക്കൾ കുറവായിരിക്കും. കീടങ്ങളുടെ ശരീരത്തിൽ പററിപ്പിടിക്കുന്നതിനുള്ള പശയ്ക്കും ഇത്തരം രേണുക്കൾക്കുണ്ട്. ചിലതരം ശലഭങ്ങളെ മാത്രം സ്വീകരിക്കുന്നതിനുള്ള അവയവങ്ങളും ചില പൂക്കളിൽ കാണപ്പെടുന്നു. നീണ്ട തൂമ്പിക്കയുള്ള ശലഭങ്ങൾക്കുമാത്രം തേൻ കുടിക്കുത്തക്കതുപോലെ ദളങ്ങൾ ചേർന്നു കഴുതുപോലെയിരിക്കുന്ന പുഷ്പങ്ങളുമുണ്ട്. പുഷ്പങ്ങളിൽ തേൻ നുകരുന്നതിന് എത്തുന്ന തേനീച്ച, ഏറമ്പ് മുതലായ പ്രാണികൾ അവയുടെ ശരീരത്തിൽ പററിപ്പിടിക്കുന്ന പരാഗരേണുക്കൾ വഹിച്ചുകൊണ്ടു പുഷ്പങ്ങൾത്തോറും എത്തുന്നതിനാൽ കീലാഗ്രങ്ങൾ ഇവയുടെ ശരീരത്തിൽ തട്ടുമ്പോൾ ഇവ അറിയാതെതന്നെ പരാഗരേണുക്കൾ കീലാഗ്രങ്ങളിൽ നിക്ഷേപിക്കപ്പെടുന്നു.

പരാഗസ്വീകരണത്തിന് കീലാഗ്രം പാകമാകുമ്പോൾ അതിൽ മധുരമുള്ള ഒരു പ്രാവകമുണ്ടാകുന്നു. പരാഗണസമയത്തു പരാഗരേണുക്കൾ ഈ പ്രാവകത്തിന്മേലാണ് പററിപ്പിടിച്ചു വരുന്ന് അണ്ഡാശയത്തിൽ ചെന്ന് ഉല്പാദനം സാധിക്കുന്നത്. ഒരു കീലാഗ്രത്തിൽ ചെന്ന്പറരുന്ന പരാഗരേണു അതേ പുഷ്പത്തിൽ തന്നെ ഉണ്ടായതോ, ആ ചെടിയിലെ വേറൊരു പുഷ്പത്തിൽ നിന്നു വന്നു ചേർന്നതോ അതേ ഇനത്തിൽ പ്പെട്ട വേറൊരു ചെടിയിലെ പുഷ്പത്തിൽ നിന്നു വന്നുപറിയതോ ആകാം. ഇതിലാലും പറഞ്ഞതിന് സ്വപരാഗണ



മെന്നും (Self pollination) പിന്നീട് പാഞ്ഞെ വരണിന്നും പരപരാഗണമെന്നും (Cross pollination) പറയുന്നു. പരപരാഗണത്തിൽ നിന്നുമുണ്ടാകുന്ന വിത്തുകൾക്കാണ് ഗുണവും ശക്തിയും കൂടുതൽ കാണുന്നത്. അതിനാൽ സ്വപരാഗണത്തെ തടയുന്നതിനു പ്രകൃതിതന്നെ പല മാർഗ്ഗങ്ങളും കരുതിയിട്ടുണ്ട്.

ഒന്നാമതായി അണ്ഡാകാശവും കേസരഗോളവും ഒരേ പുഷ്പത്തിലുണ്ടാകാതിരിക്കുക. അതായത് ആൺ പെൺ പുഷ്പങ്ങൾ വേർതിരിച്ചുണ്ടാകുക. മത്ത, കുമ്പളം, പാവൽ, പടവലാ, കരിമ്പന, ജാതി, ഓമ ഇവയിൽ ഇത്തരം പൂക്കൾ കാണാവുന്നതാണ്. ചിലപ്പോൾ പുഷ്പിംഗഭാഗവും സ്ത്രീലിംഗഭാഗവും ഒരേപുഷ്പത്തിൽ തന്നെയുണ്ടാകുന്നുണ്ടെങ്കിലും അവ ഭിന്നകാലങ്ങളിൽ വികസിക്കുന്നു. ചില പുഷ്പങ്ങളിൽ കേസരഗോളങ്ങൾ പൊട്ടി പരാഗരേണുക്കൾ പുറത്തുവരുന്നതിനു മുമ്പും മറ്റു ചില പുഷ്പങ്ങളിൽ ആ കാലത്തിനുശേഷവും ആൺ കീലാഗ്രം പരാഗണത്തിനു പാകമാകുന്നത്. മറ്റു ചിലതിൽ കീലാഗ്രം കേസരഗോളത്തേക്കാൾ വളരെ ഉയർന്നിരിക്കുന്നു.

ഇതിൽ നിന്നെല്ലാം പരപരാഗണമാണു പ്രകൃതി ഗതമെന്നു മനസ്സിലാക്കാം. പരപരാഗണം സാധിക്കുന്നതിനുള്ള എല്ലാ മാർഗ്ഗങ്ങളും തടഞ്ഞാൽ മാത്രമേ ചെടികൾ സ്വപരാഗണത്തിന് അനുവദിക്കുകയുള്ളൂ.

സസ്യശാസ്ത്രജ്ഞന്മാർ പരാഗണം മൂലം സസ്യങ്ങളിൽ നടക്കുന്ന ഉല്പാദനശക്തിയുടെ രഹസ്യം ഗ്രഹിച്ചു നൂതനമായ വിത്തുകളെ ഉല്പാദിപ്പിച്ചു സസ്യലോകത്തെ അഭിവൃദ്ധിപ്പെടുത്തിക്കൊണ്ടിരിക്കുന്നു. ഇപ്രകാരം സസ്യശാസ്ത്രപരിശീലനംകൊണ്ടു കൃഷിക്കു പല ഗുണങ്ങളും സിദ്ധിക്കുന്നു.

### ചോദ്യങ്ങൾ

- (1) പരാഗണമെന്നാൽ എന്ത്? അത് എത്ര വിധം ഉണ്ടു്?
- (2) പരാഗണത്തിനു സഹായകമാകുന്ന സാഹചര്യങ്ങളേവ?
- (3) പരപരാഗണത്തിനുള്ള വൈശിഷ്ട്യം എന്ത്? സ്വപരാഗണം നടക്കാതിരിക്കാൻ പ്രകൃതി കരുതുന്നുണ്ടെന്നു് ഉദാഹരണ സഹിതം പ്രസ്താവിക്കുക.

### പ്രായോഗികാഭ്യസനം

തോട്ടത്തിൽ കുട്ടികളെ രാവിലെ കൊണ്ടുപോയി പുഷ്പങ്ങളിൽ നിന്നും തേനീച്ചകൾ, വണ്ടുകൾ, ചിത്രശലഭങ്ങൾ മുതലായവ തേൻ കുടിക്കുന്നതും പൂമ്പൊടി ശേഖരിച്ചുകൊണ്ടുപോകുമ്പോൾ മറ്റു പുഷ്പങ്ങളിൽ അത് എത്തിക്കുന്നതും കാണിച്ചുകൊടുക്കണം. പരപരാഗണത്തെ പ്രകൃതി അനുകൂലിക്കുന്നുണ്ടെന്നുള്ളതിനു



ദൃഢാന്തമായി ചില പുഷ്പങ്ങൾ ശേഖരിച്ചുകൊണ്ടുവന്ന് അവയുടെ ഘടന അവരെ മനസ്സിലാക്കണം. ഉദാഹരണമായി ഒരു വേരൻചെടിയുടെ പൂവ് വികസിക്കുന്ന സമയം കേസരങ്ങൾ നിവർന്നു കീലം വളഞ്ഞു താഴ്ന്നു ഇരിക്കും. വാട്ടമ്പോൾ കേസരങ്ങൾ വളഞ്ഞു താഴ്ന്നു കീലം നിവർന്നു ഇരിക്കും.

## പാഠം 8

### വീത്തുകളും അവയുടെ വിതരണവും

പുഷ്പങ്ങളിൽ പരാഗണഫലമായി ഉണ്ടാകുന്ന ഉല്പാദനം കൊണ്ട് അണ്ഡകോശം പുഷ്പിപ്പെട്ട ഫലമായും അണ്ഡങ്ങൾ വീത്തുകളായും തീരുന്നു. പരാഗണനന്തരം മിക്ക പുഷ്പങ്ങളിലും വൃതി (Calyx) ഭൂപുടം (Corolla) കേസരം (Stamen) ഇവ കൊഴിഞ്ഞുപോകുന്നു. എന്നാൽ എല്ലാത്തരം പൂക്കളിൽ നിന്നും പുഷ്പകോശം മുതലായ ഭാഗങ്ങൾ കൊഴിഞ്ഞുപോകുന്നില്ല. വഴുതിനങ്ങ, പച്ചമുളകു പയിൽ കാണുന്ന പച്ചനിറത്തോടുകൂടിയ ഭാഗങ്ങൾ ഇങ്ങനെ കൊഴിയാതെ നില്ക്കുന്ന പുഷ്പകോശങ്ങളാണ്. അതുപോലെ നുള്ളികേരം, അടയ്ക്കാ മുതലായവയിൽ കാണുന്ന മോടകൾ



പുഷ്പാങ്കികൾ പുഷ്പിപ്പെട്ടവയാണ്. നെന്മണിയിലെ ഉമിയും വീണപോകാതെ ശേഷിച്ച പുഷ്പാങ്കിയാണ്. പറങ്കിമാവിന്റെ ഫലത്തിനോടു് (അണ്ടി)ചേർന്ന മാംസജ മായികാണുന്നതും സാധാരണയായി പറങ്കിമാമ്പഴം എന്നു വിളിച്ചുവരുന്നതുമായ ഭാഗം പൂഞ്ഞെട്ടു് പുഷ്പിപ്പെട്ടു് ഉണ്ടായതാണ്.

ആലിൻപഴം, അത്തിപ്പഴം ഇവയിലെ മാംസജ

പട്ടം 14

പറങ്കിപ്പഴം

പഴം (പൂന്തണ്ടു്)

ഫലം (അണ്ടി)

2



ങ്ങുളായ ഭാഗങ്ങളും പൂഞ്ഞെട്ടു് പുഷ്പിപ്പെട്ടുണ്ടായവയാകുന്നു. ഈ വളർച്ച പരാഗണം മൂലം അണ്ഡകോശത്തിൽ ഉല്പാദനമുണ്ടായപ്പോൾ അതിന്റെ ശക്തി പൂന്തണ്ടിലോടു വ്യാപിച്ചതുമൂലമുണ്ടായതാണ്. മാമ്പഴത്തിൽ



മാംസമയമായി കാണുന്നഭാഗം അണ്ഡകോശം പുഴുപ്പെട്ട് ഉണ്ടായതാകുന്നു. മാങ്ങയുടെ വിത്തു് അതിന്റെ അണ്ടിക്കകത്തു മുദുവായ തൊലികൊണ്ടു മൂടിയിരിക്കുന്ന പരിപ്പുകളോടുകൂടിയ ഭാഗമാണു്. വാഴ, വഴുതിന, വെള്ളരി മുതലായവയുടെ ഫലങ്ങളും ഇങ്ങനെയാണെങ്കിലും അവയ്ക്കുള്ളിൽ കട്ടിയുള്ള തോടു കാണുന്നില്ല. പല വരികളിലായി അരികൾ അടുക്കിയിരിക്കുന്നു. നാളികേരത്തിന്റെ ഘടനയും ഇങ്ങനെയാണെങ്കിലും മാംസമയ ഭാഗത്തിന്നു പകരം ചകരിയാണു കാണുന്നതു്. അണ്ഡകോശം മുഴുവനുമോ അതിന്റെ ഏതാനും ഭാഗമോ പുഴുപ്പെട്ടു് മാംസമയമായിത്തീരുമ്പോൾ അത്തരം കായ്ക്കളെ പഴുങ്ങു എന്നു വിളിക്കുന്നു.

കായ്കൾ പാകമാകുമ്പോൾ പൊട്ടുന്നവയും പൊട്ടാത്തവയുമുണ്ടു്. പയറു്, മുതിര, മുതലായവ ഉണങ്ങുമ്പോൾ പൊട്ടി അകത്തുള്ള അരികൾ തെറിച്ചു വീഴും. നെല്ല്, ചോളം മുതലായവയുടെ ഇനത്തിൽ പെട്ട ചെടികളിലെ കായ്കൾ ചെറുതും ഒറ്റയരിമാത്രമുള്ളവയും പൊട്ടി തെറിക്കാത്തവയുമാകുന്നു.

ആത്തച്ചക്ക പല അണ്ഡകോശങ്ങൾ ഒന്നിനോടൊന്നു ചേർന്നു് ഉണ്ടാകുന്നതാണു്. ചക്ക, ആഞ്ഞിലിപ്പഴം ഇവയിൽ കാണുന്ന ചുളയും ചകിണിയും ഓരോ പൂവിൽ നിന്നു തന്നെ യുണ്ടാകുന്നവയാകുന്നു. ചക്കയിൽ കാണുന്ന കൂൺരുപൂക്കളെ വഹിക്കുന്നതു പൂത്തുണ്ടാണു്.



ഇത്തരം ഫലങ്ങൾക്കു സങ്കരഫലങ്ങൾ എന്നു പറയുന്നു. ആദ്യം, അത്തി ഇവയിലെ പഴങ്ങൾ പൂന്തണ്ടു കഴിഞ്ഞു് ഒരു പാത്രം പോലെയാകുന്നതിനാൽ ഉണ്ടാകുന്നവയാണു്. ഓരോ പൂവിൽനിന്നുമുണ്ടാകുന്ന അരിയാണു് അവയ്ക്കുള്ളിൽ അടുക്കിവെച്ചിരിക്കുന്നതു്.

### വിത്തുകളുടെ വിതരണം

ഒരു ചെടിയിലുണ്ടാകുന്ന വിത്തുകളെല്ലാം പാകമായി ചെടിയുടെ ചുറ്റും വീണു് അവിടെത്തന്നെ കിളിക്കുന്നതായാൽ അവയ്ക്കു വേണ്ടപോലെ ആഹാരസാധനങ്ങളോ സൂര്യപ്രകാശമോ വായുവോ കിട്ടാൻ പ്രയാസമാകും. തായ്ച്ചെടിക്കും ഇതുകൊണ്ടു ദോഷം സംഭവിക്കും. അതിനാൽ തായ്ച്ചെടി നില്ക്കുന്ന സ്ഥലത്തു നിന്നും അകലെയായി വിത്തുകൾ വീഴേണ്ടതു് അവയുടെ ജീവിതത്തിനു് അത്യാവശ്യമാകുന്നു. വിത്തുകളുടെ വിതരണത്തിനു പ്രകൃതിതന്നെ ചില ഉപായങ്ങൾ ക്രമപ്പെടുത്തിയിട്ടുണ്ടു്. അവയിൽ പ്രധാനമായവയെ അടിയിൽ കുറിക്കുന്നു.

#### 1. കാറ്റുമൂലം.

കാറ്റുമൂലം വിത്തുകളുടെ വിതരണം സാധിക്കുന്ന കായ്കൾക്കു ഭാരം കുറഞ്ഞിരിക്കും. കാറ്റു പിടിക്കത്തക്കവലിപ്പമോ അതിനതകുന്ന മറുസൗകര്യമോ കാണും.



അത്തരം കായ്ക്കുള്ളവൃക്ഷത്തിന് ഉയരമുണ്ടായിരിക്കും ഇലവിൻപഞ്ഞി, പരുത്തിപ്പഞ്ഞി, അപ്പുപ്പൻതാടി, ഏഴിലംപാലയ്ക്ക, ആഴാന്തയ്ക്ക എന്നിവ കാരകമൂലം വിതരണം നടത്തുന്നതിന് ഉപയുക്തങ്ങളായ വിത്തുകളാകുന്നു.

## 2. പൊട്ടിത്തെറിക്കൽ മൂലം.

റബ്ബർ, വെണ്ട, പയറു്, മഞ്ചാടി മുതലായവയുടെ ഫലങ്ങൾ വിളഞ്ഞതിനുശേഷം വെയിൽ കൊള്ളുമ്പോൾ പൊട്ടി വിത്തുകൾ തെറിച്ച് ഓരോ വീഴുന്നതായി കാണാം.

## 3. ജന്തുക്കൾ മൂലം.

ജന്തുക്കളുടെ സഹായത്തോടുകൂടിയും സസ്യങ്ങൾ വിത്തുകളെ വിതരണം ചെയ്യുന്നുണ്ട്. ഭക്ഷിക്കുന്നതിനു കൊള്ളാവുന്ന ഭാഗങ്ങളോടുകൂടിയ മാങ്ങ, ചക്ക, പേരയ്ക്ക, മുന്തിരിയ്ക്ക മുതലായ ഫലങ്ങളെ ജന്തുക്കൾ എങ്ങനെ ചെയ്താലും വിതരണം ചെയ്യുന്നുവെന്നു നമുക്ക് അറിയാം. ഇതിനു പുറമേ ചില കാട്ടുചെടികളുടെയും പുല്ലുകളുടെയും കായ്കകളിൽ മുളകളോ കൊളുത്തുകളോ ഉണ്ടാകുന്നു. തെറിഞ്ഞിൽ, ഉരപ്പാ ഇവ ഉദാഹരണങ്ങളാണ്. അടുത്തുകൂടെ പോകുന്നവരുടെ ദേഹത്തു വസ്ത്രാദികളിലും അവ പറ്റിപ്പിടിച്ചിരുന്നു താമ്ച്ചെടിയ്ക്കിയിൽനിന്നും ഓരോന്നുചേരുന്നു. ഇത്തിളിന്റെ വിത്തിനു



പുറത്തു് ഒരു തരം പരയുണ്ടു്. അതു ഭക്ഷിക്കുന്ന പക്ഷികളുടെ കാലിലോ ചുണ്ടിലോ ഒട്ടിപ്പിടിച്ച് ചിരിക്കയും അവമൂലം മറ്റു വൃക്ഷക്കൊമ്പുകളിൽ എത്തിക്കുകയും ചെയ്യുന്നു. പച്ചമുളകിന്റെ കായ്കൾ പഴുക്കുമ്പോൾ പക്ഷികൾക്കു് ആഹാരമായിത്തീരുകയും വിത്തുകൾ ഭവിക്കാതെ അവയുടെ കായ്കൾ വീഴുന്ന സ്ഥലത്തു കിടന്ന മുളയ്ക്കുകയും ചെയ്യുന്നു.

#### 4. ജലം മൂലം.

കായൽ, കടൽ മുതലായ ജലാശയങ്ങളുടെ തീരങ്ങളിൽ വളരുന്ന സസ്യങ്ങളുടെ വിത്തുകളും ജലത്തിൽ തന്നെ വളരുന്ന സസ്യങ്ങളുടെ വിത്തുകളും വെള്ളത്തിൽ പൊങ്ങിക്കിടക്കുകയും ഒഴുക്കിൽപ്പെട്ടോ അലയടിച്ചോ അധികദൂരം കേടുകൂടാതെ സഞ്ചരിക്കുകയും പല ദിക്കുകളിലായി ചെന്നിത്തീരുന്ന മുളയ്ക്കുകയും ചെയ്യുന്നു. നാളികേരം, തെളം, റബ്ബർ, പുന മുതലായ വൃക്ഷങ്ങളുടെ വിത്തുകളും ആമ്പൽ, താമര മുതലായ ജലസസ്യങ്ങളും ഇതിനു് ഉദാഹരണങ്ങളാകുന്നു.

#### ചോദ്യങ്ങൾ

- (1) സസ്യങ്ങളിൽ ഫലങ്ങളാകുന്നതെങ്ങിനെ?
- (2) വിത്തുകളുടെ വിതരണം ഏതെല്ലാം പ്രകാരത്തിൽ നടക്കുന്നു?



(3) ഫലങ്ങൾ എത്ര വിധമുണ്ടെന്ന് ഉദാഹരണ സഹിതം വിവരിക്കുക.

### പ്രായോഗികാഭ്യസനം

ഫലങ്ങളും വിത്തുകളും തമ്മിലുള്ള വ്യത്യാസം മാതൃകകൾ കാണിച്ചു മനസ്സിലാക്കിക്കൊടുക്കണം. അദ്ധ്യയനാക്കുളളെക്കൊണ്ടു പലതരത്തിലുള്ള ഫലങ്ങളും വിത്തുകളും ശേഖരിപ്പിച്ചു അവയുടെ ഘടനാവ്യത്യാസങ്ങൾ പറഞ്ഞുകൊടുക്കണം.

## പാഠം 9

### സസ്യംനവും അതിന്റെ ഉല്പത്തിയും

എല്ലാ പ്രാണികളും ശരീരപോഷണത്തിന് ആഹാരം കഴിക്കുന്നു. മാംസം, മുട്ട, പയറുവർഗ്ഗങ്ങൾ, അരി, ശർക്കര, പഞ്ചസാര, നെയ്യ്, എണ്ണ മുതലായ പദാർത്ഥങ്ങളാണല്ലോ നാം ആഹാരമായി കഴിക്കുന്നത്. ഇവയെ ജൈവപദാർത്ഥങ്ങൾ (Organic matter) എന്നു വിളിക്കുന്നു. പല ഭൂതധാതുക്കൾ ചേർന്നുണ്ടായിട്ടുള്ള



സംയുക്തപദാർത്ഥങ്ങളാണ് അവ. ഭൂലോകത്തുള്ള സകല വസ്തുക്കളേയും ശാസ്ത്രജ്ഞന്മാർ പരിശോധിച്ചു നോക്കിയിട്ടുണ്ട്. അവയെ മൂലകങ്ങളെന്നും (Elements) സംയുക്തവസ്തുക്കൾ (Compounds) എന്നും തരംതിരിച്ചിരിക്കുന്നു. പിരിക്കാൻ പാടില്ലാത്ത വസ്തുക്കളാണ് മൂലകങ്ങൾ. ഒന്നിൽ കൂടുതൽ മൂലകങ്ങൾ ചേർന്നതാണ് സംയുക്തവസ്തു. ഇതേ വരെ ഏകദേശം തൊണ്ണൂറു മൂലകങ്ങൾ കണ്ടുപിടിക്കപ്പെട്ടിട്ടുണ്ട്. ചെമ്പ്, ഇരുമ്പ്, വെള്ളി, സ്വർണം, കരി (ഇംഗാലം) ഇവയെല്ലാം ഓരോ മൂലകങ്ങളാണ്. ഇവയെ നമുക്കു പ്രത്യക്ഷത്തിൽ കാണാൻ കഴിയും. എന്നാൽ നമുക്കു ദൃഷ്ടിഗോചരമല്ലാത്തവയും അന്തരീക്ഷത്തിൽ സ്ഥിതിചെയ്യുന്നവയുമായ മൂലകങ്ങളുമുണ്ട്. ആക്സിജൻ (Oxygen) ഹൈഡ്രജൻ (Hydrogen) ക്ലോറിൻ (Chlorine) പാക്യജനകം (Nitrogen) ഈ വാതകങ്ങളും ഈ ഇനത്തിലുൾപ്പെടുന്നു. പ്രകൃതിയിൽ അധികം സാധനങ്ങളും സംയുക്തപദാർത്ഥങ്ങളായിട്ടാണ് കാണപ്പെടുന്നത്.

ഒരു ചെടിയിൽ ഏതെല്ലാം മൂലകങ്ങൾ അടങ്ങിയിട്ടുണ്ടെന്നു പരിശോധനകൊണ്ടു വെളിപ്പെടുത്താൻ ശ്രമിക്കാം. ഈ ചെടിയെ പിഴുതെടുത്തു സമൂലം കഷണങ്ങളായി മുറിച്ച് തൂക്കിനോക്കി ഭാര നിണ്ണയിക്കുക. അതിനെ ചെയിലിൽ മൂന്നുനാലുദിവസം ഇട്ടു വീണ്ടും തൂക്കുക. കാണുക. അപ്പോൾ തൂക്കത്തിൽ വളരെ കുറവു



കാണാൻ കഴിയും. ആവിധായി നഷ്ടപ്പെടുപോയ വെള്ളത്തിന്റെ തുകമാണ് കുറവായി രണ്ടാമതു കണ്ടത്. സസ്യത്തിൽ ചേർന്നിരിക്കുന്ന വെള്ളത്തിന്റെ അളവ് അതിന്റെ ജാതിയേയും പ്രായത്തേയും സസ്യഭാഗത്തേയും ആശ്രയിച്ചിരിക്കുന്നു. കിഴങ്ങുവർഗ്ഗങ്ങളിൽ 90 ശതമാനവും പുല്ലുവർഗ്ഗങ്ങളിൽ 72 ശതമാനവും കാട്ടു മരങ്ങളിൽ 40 ശതമാനവും ജലാംശം അടങ്ങിയിരിക്കും. സസ്യത്തിന്റെ ഏതുഭാഗത്തും ജലാംശം ഉണ്ടായിരിക്കും. ചെടിയുടെ ജീവൻ നിലനിർത്തിക്കൊണ്ടുപോകുന്ന തീന ജലം അത്യാവശ്യമാകുന്നു.

ഇപ്രകാരം ഉണക്കിയെടുത്ത ശുഷ୍କസാധനത്തെ വീണ്ടും ഒരു പാത്രത്തിലിട്ട് അടുപ്പിപ്പിച്ച് ചൂടു പിടിപ്പിച്ചാൽ അതു കരിഞ്ഞു തുടങ്ങുകയും ഏതാനും അംശം പുകയായി അന്തരീക്ഷത്തിലേക്ക് ഉയരുകയും ചെയ്യുന്നതു കാണാം. ചെടിയിൽ അടങ്ങിയിരിക്കുന്ന ആക്സിജനും ഹൈഡ്രജനും, ഇംഗാലവും നൈട്രജനുമാണ് ഇങ്ങനെ അന്തരീക്ഷത്തിലേക്ക് പുകഞ്ഞുപോയത്. വീണ്ടും ചൂടു പിടിപ്പിച്ചാൽ പാത്രത്തിൽ കുറെ ചാരം മാത്രം ശേഷിക്കുന്നു. ഈ ചാരത്തിന്റെ തുകയും ആദ്യം എടുത്ത തുകത്തോടു താരതമ്യപ്പെടുത്തി നോക്കിയാൽ വളരെ തുല്യമാണെന്നു ബോദ്ധ്യപ്പെടും. ഈ ചാരം മണ്ണിൽ നിന്നും സസ്യങ്ങൾ ആഹരിച്ചെടുത്ത ധാതുദ്രവ്യങ്ങളാണ്.



വളരെക്കുറച്ചു മാത്രം ഘനസാധനം ലഭിക്കുന്നതിനായി സസ്യങ്ങൾ മണ്ണിൽനിന്നും വളരെയധികം ജലം സ്വീകരിക്കുന്നു. ചെടിയുടെ ഒരു റാത്തൽ ശുഷ്കഭാരത്തിന് 300 മുതൽ 800 വരെ റാത്തൽ ജലം മണ്ണിൽനിന്നും ചെടികൾ സ്വീകരിക്കുന്നതായി കണക്കാക്കപ്പെട്ടിട്ടുണ്ട്. ഇപ്രകാരം മണ്ണിൽനിന്നും ചെടികൾ സ്വീകരിക്കുന്ന ജലത്തിൽ ഒരംശം അവയുടെ നില നില്പിനായി ഉള്ളിൽ സൂക്ഷിച്ചിട്ട് അധികമുള്ളത് ഇലകളിൽ കൂടിയും മറ്റും വെളിയിലേക്കു തള്ളിക്കളയുന്നു.

ചാരമായി ശേഷിക്കുന്ന സാധനത്തെ അപഗ്രഥനം ചെയ്തുകൊണ്ടിയാൽ അതിൽ പ്രധാനമായി ഫാസ്ഫാസ്, പൊട്ടാസ്യം, കാത്സ്യം, ഗന്ധകം, ഇരുമ്പ്, മഗ്നീഷ്യം ഇവയും അല്പാല്പമായി വേറെ ചില ധാതുക്കളും അടങ്ങിയിരിപ്പുണ്ടെന്നു മനസ്സിലാക്കാം.

ഓരോ ഇനം ചെടിയിലും ഇവ ഓരോന്നും കൂടുതൽ കുറവായിട്ട് ഇരിക്കും. ഈ വ്യത്യാസങ്ങൾ സസ്യങ്ങളുടെ രുചി, നിറം, മുതലായ ഗുണങ്ങൾക്കു തമ്മിൽ മാറ്റം വരുത്തുന്നു. മേൽ പറയപ്പെട്ട ഓരോ മൂലകങ്ങളും സസ്യങ്ങൾ എങ്ങനെ എവിടെനിന്നും സ്വീകരിക്കുന്നുവെന്നു നോക്കാം.

### ഇംഗാലം

ജൈവപദാർത്ഥങ്ങളുടെ മൂലഘടകമാണിത്. നാം ഉപയോഗിക്കുമ്പോഴും ജൈവപദാർത്ഥങ്ങൾ ചീയുകയോ



അഗ്നിയിൽ ദഹിക്കുകയോ ചെയ്യുമ്പോഴും ഇംഗാലം രൂപാന്തരപ്പെട്ട് അന്തരീക്ഷത്തിൽ ലയിക്കുന്നു. അന്തരീക്ഷവായുവിൽ ഏറെക്കുറെ പതിനായിരത്തിൽ മൂന്നംശം ഇംഗാലാമൃതകുളായിരിക്കും. പച്ചനിറമുള്ള ഭാഗങ്ങളിലെ സൂചിരങ്ങളിൽ കൂടി സസ്യങ്ങൾ വായുവിനെ ഉൾക്കൊണ്ടിട്ട് അതിൽനിന്നും അവയ്ക്ക് ആവശ്യമുള്ള ഇംഗാലത്തെ സ്വീകരിച്ചശേഷം ആക്സിജനെ പുറത്തേക്കു വിടുന്നു. സൂര്യശക്തിയുടെ സാന്നിദ്ധ്യത്തിൽ മാത്രമേ ഈ പ്രവർത്തനം നടക്കുകയുള്ളൂ. ഇങ്ങനെ സസ്യങ്ങൾ അന്തരീക്ഷത്തെ ശുദ്ധമാക്കുകയും അവയ്ക്കുവേണ്ട ആഹാരം തയ്യാറാക്കുകയും ചെയ്യുന്നു. ഇപ്രകാരമാണു സസ്യങ്ങളിൽ സാധാരണയായി മാവ്, പഞ്ചസാര മുതലായവയുണ്ടാകുന്നത്.

### ആക്സിജൻ, ഹൈഡ്രജൻ

ഈ രണ്ടു വാതകങ്ങൾ യോജിച്ചാണു ജലമുണ്ടാകുന്നത്. സസ്യങ്ങൾ ഈ വാതകങ്ങളെ ഗ്രഹിക്കുന്നതു ജലമുഖേനയും ശ്വാസോച്ഛ്വാസം മുഖേനയുമാണു്.

### നൈട്രജൻ

ആക്സിജനേയും ഹൈഡ്രജനേയും പോലെതന്നെ നൈട്രജനും സസ്യങ്ങൾക്ക് അത്യാവശ്യമായ ഒരുവാതകമാകുന്നു. ഇതു് അവയ്ക്കു പ്രധാനമായി ലഭിക്കുന്നതു നൈട്രജൻ അടങ്ങിയിട്ടുള്ള സംയുക്ത പദാർത്ഥങ്ങൾ മണ്ണിൽവീണു ചീഞ്ഞു ഭൂവിച്ചാകുന്നു. ഇങ്ങനെ ഭൂവി



കമ്പോൾ അവയിൽ അടങ്ങിയിട്ടുള്ള നൈട്രേറ്റ് രൂപം  
 ന്തരപ്പെട്ട് പല ധാതുക്കളുടെയും നൈട്രേറ്റ്  
 (Nitrate) എന്ന ലവണപദാർത്ഥമായി ജലത്തിൽ  
 ലയിച്ചു വേരുകൾ വഴി സസ്യങ്ങൾക്കു ലഭിക്കുന്നു.

അന്തരീക്ഷത്തിൽ നൈട്രേറ്റ് ധാരാളമുണ്ടെങ്കിലും  
 എല്ലാചെടികൾക്കും അതു നേരിട്ടു സ്വീകരിക്കാൻ സാധി  
 ക്കുന്നില്ല. എന്നാൽ പയറുവസ്തുത്തിൽപ്പെട്ട ചെടികൾക്ക്  
 അവയുടെ വേരുകളിൽ വാസമുറപ്പിക്കുന്ന ഒരുതരം  
 അണുക്കൾ (Bacteria) മൂലം അന്തരീക്ഷത്തിൽനിന്നും  
 നൈട്രേറ്റ് ഗ്രഹിക്കാൻ സാധിക്കുന്നു. (ഇതിനെക്കുറിച്ചു  
 സവിസ്തരം അണുക്കളെപ്പറ്റി പ്രതിപാദിക്കുന്ന പാഠ  
 ൽ നിന്നും ധരിക്കാവുന്നതാണ്) നൈട്രേറ്റ് സസ്യ  
 ങ്ങളുടെ ഇലകളെ വർദ്ധിപ്പിക്കുന്നതിനും പോഷിപ്പി  
 ക്കുന്നതിനും പ്രധാനമായി ഉപകരിക്കുന്നു.

ഫോസ്ഫറസ്സ് (ഭാവഹം) (Phosphorus) മണ്ണി  
 ലുള്ള ഫോസ്ഫറസ്സ് അടങ്ങിയ പദാർത്ഥങ്ങൾ അലിഞ്ഞു  
 ജലത്തിൽ ചേർന്നിരുന്നശേഷം മാത്രമാണു സസ്യങ്ങളുടെ  
 വേരുകൾ ഫോസ്ഫറസ്സിനെ സ്വീകരിക്കുന്നത്. ഇതു  
 മണ്ണിൽ ചേരുന്നതു മനുഷ്യമൃഗാദികളുടെ അസ്ഥികൾ  
 വഴിയും എല്ലിന്റെ ഗുണങ്ങളുള്ള ചില പാറകൾ വഴി  
 യുമാകുന്നു. ഫോസ്ഫറസ്സ് പ്രധാനമായി ചെടികളുടെ  
 വളർച്ചയെ പൂർണ്ണപ്പെടുത്തുന്നതിനും മൂലപടലത്തെ



ശക്തിപ്പെടുത്തുന്നതിനും ഫലസമൃദ്ധിയും തപരിത  
പകപതയും കൈവരുത്തുന്നതിനും ഉപകരിക്കുന്നു.

പൊട്ടാസ്യം. ചാരത്തിൽ അധികഭാഗവും പൊട്ടാ  
സ്യത്തിന്റെ ചേരുവയുള്ള സാധനമാകുന്നു. ചില  
ഇനം പാറകളിലും പൊട്ടാസ്യം അടങ്ങിയിട്ടുണ്ട്.  
ഇത്തരം പാറകൾ പൊടിഞ്ഞും മണ്ണിൽ പൊട്ടാസ്യം  
കലരുന്നു. കറുത്ത പശയേറിയ മണ്ണിൽ പൊട്ടാസ്യം  
ധാരാളമുണ്ടായിരിക്കും. പൊട്ടാസ്യലവണങ്ങൾ മണ്ണി  
ലുള്ള വെള്ളത്തിൽ ലയിച്ചു ചേർന്നതിനു ശേഷമാണ്  
വേരുകൾവഴി ചെടികൾക്കു പൊട്ടാസ്യം ലഭിക്കുന്നത്.  
സസ്യവിഭാഗങ്ങളുടെയെല്ലാം ഘടനയിലുള്ള പ്രധാന  
സാധനം പൊട്ടാസ്യമാകുന്നു. ഇതു ചെടികൾക്കു  
പുഷ്ടിയും ബലവും നൽകുന്നു. പൊട്ടാസ്യത്തിന്റെ  
കുറവുണ്ടായാൽ ചെടികൾ വേഗം രോഗങ്ങൾക്കു വിധേ  
യമായി ഭവിക്കുന്നു.

കാത്സ്യം (ചുണ്ണാമ്പ്) മഴ കുറവായ സ്ഥലങ്ങളിൽ  
കാത്സ്യം ചേർന്നുള്ള ചുണ്ണാമ്പുകല്പകൾ കാണപ്പെ  
ടുന്നു. പ്രകൃതിയിൽ ശുദ്ധമായ രൂപത്തിൽ കാത്സ്യം  
കാണുന്നില്ല. മനുഷ്യമൃഗാദികളുടെ എല്ലിലെ പ്രധാന  
ഘടകം കാത്സ്യമാണ്. കക്കായുടെ പുറത്തോട് കാത്സ്യ  
മടങ്ങിയിട്ടുള്ള സാധനമാണ്. ചുണ്ണാമ്പുകല്പം കക്കായും  
നീറിയിൽ ശുദ്ധമായ കുമ്മായം ലഭിക്കുന്നു. മഴ അധികമുള്ള



നമ്മുടെ നാട്ടിൽ കുമ്മായച്ചേരവയുളള പാറകളോ മണ്ണുകളോ ദുർല്ലഭമാകുന്നു. അതിനാൽ മിക്ക കൃഷിഭൂമികളിലും കുമ്മായം ചേർത്തുകൊള്ളേണ്ടതു കൃഷിയെ സംബന്ധിച്ചിടത്തോളം അത്യാവശ്യമാകുന്നു. മണ്ണിൽ കുമ്മായം കറയുന്നതായാൽ ചെടികൾക്കു് ഒരു നല്ല മൂലപദലഭമോ അവയ്ക്കുവേണ്ട വളർച്ചയോ ഉണ്ടായിരിക്കയില്ല. പേരുകൾ വഴി മണ്ണിൽനിന്നു മാത്രമാണു ചെടികൾക്കു കാത്സ്യം ലഭിക്കുന്നതു് എന്നും ഓർമ്മിക്കണം.

ഗന്ധകം (Su'phur). മിക്കവാറും എല്ലാ ജാതിമണ്ണുകളിലും ഗന്ധകം മാത്രം ലോഹങ്ങളുമായി യോജിച്ചു ലവണങ്ങളായി കാണപ്പെടുന്നു. ഇവയിൽ സൾഫേറ്റ് (Sulphate) എന്നറിയപ്പെടുന്ന ലവണങ്ങളിൽ നിന്നാണു സസ്യങ്ങൾ ഗന്ധകത്തെ സ്വീകരിക്കുന്നതു്. ഗോതമ്പു്, പയറു് മുതലായവയിൽ ഗന്ധകത്തിന്റെ അംശം ധാരാളമായി കാണപ്പെടുന്നു.

ഇരുമ്പു് (Iron). ഈ ലോഹം അതുലഭ്യരൂപത്തിൽ മാത്രമേ പ്രകൃതിയിൽ കാണുന്നുള്ളു. കറുപ്പും ചുവപ്പും നിറമുള്ള മണ്ണുകളിൽ ഇരുമ്പിന്റെ അംശം ധാരാളമുണ്ടായിരിക്കും. ഇരുമ്പിന്റെ സാന്നിദ്ധ്യം കൊണ്ടാണു സസ്യങ്ങളുടെ ഇലകളിൽ പച്ചനിറവും പൂക്കു് പൂക്കുകളിൽ വണ്ണങ്ങളും ഉണ്ടാകുന്നതു്. ചെടികളിൽ ഇരുമ്പിന്റെ അംശം കായുമ്പോൾ സസ്യങ്ങൾ വിളർകയും വളർച്ച



കറയുകയും ചെയ്യുന്നു. ചൊരി മണലിൽ ഇരുമ്പിന്റെ അംശം കുറവായിരിക്കും.

മഗ്നീഷ്യം (Magnesium). ഈ സാധനം എല്ലാ മണ്ണിലും ധാരാളമുണ്ട്. കറിയുപ്പിലും ഇതിന്റെ അംശം കാണപ്പെടുന്നു. ഈ മൂലകം സസ്യങ്ങളിൽ പല പ്രധാന കൃത്യങ്ങളും നിർവ്വഹിച്ചുവരുന്നു. എങ്കിൽ, നാളികേരം, ആവണക്കരി മുതലായ ഫലങ്ങളിൽ സസ്യാന്നത്തെ എണ്ണയുടെ രൂപത്തിൽ സംഗ്രഹിക്കുന്നത് മഗ്നീഷ്യത്തിന്റെ വിശേഷഗുണമാണെന്നു പറയപ്പെടുന്നു. ഇലകളിൽ കാണുന്ന പത്രഹരിതത്തെ കൂടുതലാക്കുന്നതിന് ഇരുമ്പിനെ സഹായിക്കുന്നത് മഗ്നീഷ്യം ആണ്.

മേൽ പറയപ്പെട്ട മൂലകങ്ങളെല്ലാം ചില ജീവ ഘടനയോടുകൂടി സംയുക്താവസ്ഥകളായി രൂപാന്തരപ്പെട്ട ജലത്തിൽ അലിഞ്ഞു ചേർന്നതിനു ശേഷം മാത്രമേ സസ്യങ്ങൾ സ്വീകരിക്കുന്നുള്ളൂ.

സസ്യങ്ങൾക്ക് ആവശ്യമായ മൂലകങ്ങൾ അനേകമുണ്ടെങ്കിലും അവയിൽ ചിലതുമാത്രമേ ചെടികൾക്കു ധാരാളമായി വേണ്ടിവരുന്നുള്ളൂ. ഇവയിൽ ഇംഗാലം (carbon) സുലഭമായി അന്തരീക്ഷത്തിൽനിന്നും അമ്ലജനകം (ആക്സിജൻ) ഹൈഡ്രജൻ ഇവ ജലത്തിൽനിന്നും വേണ്ടുവോളം ലഭിക്കുന്നു. ബാക്കിയുള്ളവയിൽ നൈട്രജൻ, ഭാവഹം, (ഫാസ്ഫറസ്) പൊട്ടാസ്യം ഇവമൂന്നും ധാരാളമായി എല്ലാ മണ്ണുകളിലും ശരിയായ വിളവിനു



വേണ്ടി വളർത്തിന്റെ രൂപത്തിൽ ചേർക്കേണ്ടതാകുന്നു. മിക്കവാറും മണ്ണിൽ കാത്സ്യവും (കുമ്മായത്തിന്റെ രൂപത്തിൽ) കുറഞ്ഞയളവിൽ ചേർക്കേണ്ടിയിരിക്കുന്നു. ശേഷമുള്ളവ സസ്യപുഷ്ടിക്കു വളരെ കുറച്ചു മതിയാകുന്നതും അവയെല്ലാംതന്നെ മിക്ക മണ്ണുകളിലും ആവശ്യാനുസരണം ഉണ്ടായിരിക്കുന്നതുമാകുന്നു.

മേൽ വിവരിച്ച പ്രകാരം മണ്ണിൽനിന്നും വേരുകൾക്കു സ്വീകരിക്കാവുന്ന ദ്രാവകത്തിന്റെ ഘനത്തിനു (സാന്ദ്രത-Density) ഒരു പരിധിയുണ്ട്. നാലുറാത്തൽ ഘനപദാർത്ഥം ആയിരം റാത്തൽ ജലത്തിൽ പൂർണ്ണമായി ലയിച്ചുചേർന്നാൽ ആ പരിധിയുള്ള ദ്രാവകമായി. ഇതിൽ കൂടുതൽ സാന്ദ്രതയുള്ള ദ്രാവകങ്ങളെ ഉ സ്വീകരിക്കുന്നതിനു ചെടികളുടെ വേരുകൾക്കു ശക്തിയില്ല. വേരുകളിലെ മൂലലോമങ്ങളിൽ കൂടിയാണല്ലോ മണ്ണിൽനിന്നും ദ്രാവകം ചെടിയുടെ വേരിലേക്കും മറ്റു ഭാഗങ്ങളിലേക്കും വ്യാപിക്കുന്നത്. മൂലലോമങ്ങൾക്കു് അകത്തുള്ള ദ്രാവകത്തിന്റെ ഘനം (സാന്ദ്രത) മുൻപറഞ്ഞ ദ്രാവകത്തിന്റെ പരിധിയിൽ ഇരിക്കുന്നു. അതിൽ കൂടുതൽ ഘനമുള്ള ദ്രാവകം വേരിനു പുറത്തു സ്വർപ്പിച്ചാൽ വേരിനുള്ളിൽനിന്നും ജലാംശം പുറത്തേക്കു പ്രവഹിക്കുകയും, തന്നിമിത്തം ചെടി വാടിപ്പിഴുകയും ചെയ്യുന്നു. പച്ചമാങ്ങ ഉപ്പുവെള്ളത്തിൽ ഇട്ടിരുന്നാൽ മാങ്ങായ്ക്കകത്തുള്ള വെള്ളം വലിഞ്ഞു മാങ്ങ ചുരുങ്ങുന്നതു കണ്ടിരിക്കുമല്ലോ. ചെടിയ്ക്കു ധാരാളം വളം ചേർക്കുന്ന അവസരത്തിൽ മഴ



യുണ്ടായില്ലെങ്കിൽ ജലസേചനം നടത്തണമെന്നു പറയുന്നത് ഇങ്ങനെ സംഭവിക്കാതിരിക്കുന്നതിനാണ്.

മണ്ണിൽനിന്നും ചെടികൾ സ്വീകരിക്കുന്നത് ശുദ്ധ ജലമല്ലെന്ന് ഒരു പരീക്ഷണം കൊണ്ട് തെളിയിക്കാം. ഒപ്പം വലിപ്പത്തിലുള്ള രണ്ടു മൺഭരണികളിൽ ശുദ്ധ



പടം 15 A.

രോഹിതം ഉള്ള  
ഭരണിയിലെ പയറ  
ചെടി



ജലം നിറയ്ക്കുക. ഒരു ഭരണിയ ലെ വെള്ളത്തിൽ, ചെടികളിൽ ഉണ്ടായിരുന്നതായി തെളിഞ്ഞ മൂലകപദാർത്ഥങ്ങളെല്ലാം അതേ ക്രമത്തിൽ ചേർത്ത രോഹദ്രവം (Culture Solution) ഉണ്ടാക്കുക. ഏതെങ്കിലും

പടം 15 B.

ശുദ്ധജലം മാത്രമുള്ള ഭരണിയിലെ ചെടി



കാരോ പയറുചെടികൾ, വേരു വെള്ളത്തിൽ മുക്കിക്കിടക്കുന്നതുകൊണ്ടുപോലെയും, സ്കന്ധഭാഗം അന്തരീക്ഷത്തിൽ നിവർന്നിരിക്കുന്നതുകൊണ്ടു പോലെയും വച്ച് ഭരണികളുടെ വാദാഗമങ്ങൾ പണിയിക്കുക. അതുകൊണ്ട് സൂര്യപ്രകാശവും ചൂടും കിട്ടുന്നതുകൊണ്ടും ഈ ചെടികൾ ഭരണിയോടുകൂടി കുറെ ദിവസം വളർന്നാൽ ശുദ്ധജലമുള്ള ഭരണിയിലെ ചെടി താനെ വാടിത്തുടങ്ങുന്നതായും, രോഹദ്രവം (Culture Solution) ഉള്ള മറ്റൊരു ഭരണിയിലെ ചെടി കൂടുതൽ വളരുന്നതായും കാണാം.



### ചോദ്യങ്ങൾ

- (1) മൂലകങ്ങളെന്നാൽ എന്തെന്നു സാമാന്യമായി വിവരിക്കുക.
- (2) ഒരു ചെടിയുടെ ശരിയായ വളർച്ചയ്ക്ക് അവയ്ക്കും വേണ്ടുന്ന മൂലകങ്ങളേവ?
- (3) അവ ഓരോന്നും ഏതെല്ലാം മാറ്റങ്ങളിൽ കൂടി ചെടികൾക്കു ലഭ്യമാകുന്നു?
- (4) നൈട്രജൻ, ഫോസ്ഫറസ്, പൊട്ടാഷ് എന്നീ മൂലകങ്ങൾ സസ്യങ്ങളുടെ വളർച്ചയ്ക്ക് ഏതെല്ലാം പ്രകാരത്തിൽ പ്രയോജനപ്പെടുന്നു?
- (5) ചെടിയുടെ പൂണ്ണമായ വളർച്ചയ്ക്കു വേണ്ടുന്ന മൂലകങ്ങൾ ലഭ്യമാകാതിരുന്നാലുള്ള ഫലത്തെ പറ്റി സോഭാഹരണം വിവരിക്കുക.

### പ്രായോഗികാഭ്യസനം

രോഹിതം (Culture Solution) ഉണ്ടാക്കി ഒരു ഭരണിയിൽ ഒഴിച്ചു അതിൽ ഒരു ചെടി വളർത്തി കാണിച്ചു കൊടുക്കണം.



## പരിതഃസ്ഥിതികൾ അനുസരിച്ച് ചെടികൾ പ്രചരിക്കപ്പെടുന്നത്.

ചെടികൾക്കു സ്വതന്ത്രമായി ജീവനം നൽകുന്നതിന് സാധിക്കുന്നില്ല. കാര്യം, വെള്ളം, ചൂട്, മണ്ണിന്റെ സ്വഭാവഭേദം അനുജീവികൾ മുതലായവയും ചെടികളുടെ ജീവിതത്തെ സാരമായി നിയന്ത്രിക്കുന്നു. മഴ കുറവുള്ള ഭക്ഷിണതിരുവിതാംകൂറിൽ വളരുന്ന ചെടികൾക്കും മഴക്കൂടുതലുള്ള ഉത്തരതിരുവിതാംകൂറിൽ വളരുന്ന ചെടികൾക്കും തമ്മിൽ വളരെ വ്യത്യാസം ഉണ്ട്. മണൽമണ്ണിലും പുളിമണ്ണിലും ഓരമണ്ണിലും വളരുന്ന ചെടികൾക്കും വ്യത്യാസമുണ്ട്. കാർഷിക പ്രവൃത്തികൾ മൂലം മനുഷ്യർ പല ജാതി ചെടികളെ അവയുടെ വാസസ്ഥലങ്ങളിൽനിന്നും മാറുകയും പല മാതിരി പരിതഃസ്ഥിതികളിലേക്ക് തള്ളിവിടുകയും ചെയ്യുന്നു. മണ്ണിലുള്ള അണുക്കളുടെ സാന്നിദ്ധ്യവും ചെടികളുടെ വളർച്ചയ്ക്കു വ്യത്യാസം വരുത്തുന്നു. ഇങ്ങനെ ഓരോ സ്ഥലത്തും ഓരോ പ്രകാരത്തിൽ ചെടികൾക്ക് ഉണ്ടാകാറുള്ള മാറ്റങ്ങൾക്ക് അവയുടെ പരിതഃസ്ഥിതിയനുസരണമായ മാറ്റങ്ങൾ എന്നു പറയുന്നു.



വെള്ളത്തിൽ വളരുന്ന ആമ്പൽ, താമര, മുതലായ ചെടികളും കടലോരങ്ങളിൽ വളരുന്ന തെങ്ങ് മുതലായ വൃക്ഷങ്ങളും ഉഷ്ണപ്രദേശങ്ങളിൽ വളരുന്ന കള്ളി മുതലായ ചെടികളും മറ്റു സസ്യങ്ങളുടെ ഭക്ഷാപഹാരികളായ ഇത്തിര തുടങ്ങിയവയും അതാതു പരിതഃസ്ഥിതികൾക്ക് അനുസരിച്ചുള്ള ആകൃതിയും സ്വഭാവവും കൈക്കൊണ്ട് ജീവിക്കുകയുണ്ടാകുന്നു.

ചെടികളെപ്പറ്റി ക്ലാസ്സുമുറിയിൽ ഇരുന്ന പഠിക്കുന്ന ഒരാൾക്കു അവയെപ്പറ്റി അപൂർണ്ണമായ ജ്ഞാനമേ ലഭിക്കുന്നുള്ളൂ. പര്യാപ്തമായ ജ്ഞാനം വേണമെന്നാഗ്രഹിക്കുന്നവർ ചെടികളുടെ പ്രകൃത്യായുള്ള ജീവിതം അന്വേഷിച്ചറിയുകയും നിരീക്ഷണം നടത്തുകയും ചെയ്യേണ്ടതാകുന്നു. പ്രകൃത്യാ ചെടികൾ കാടുകളിലും നദീതീരങ്ങളിലും സമുദ്രതീരങ്ങളിലും ജലത്തിൽ തന്നെയും വളരുന്നു. ചില സ്ഥലങ്ങളിൽ ചെടികൾക്കു വളരുന്നതിന് പ്രതികൂലാവസ്ഥകൾ ആവിർഭവിക്കുന്നുവെന്നും അപ്പോൾ അവ അത്തരം പരിതഃസ്ഥിതികൾക്ക് അനുരൂപമായ വിധത്തിൽ രൂപാന്തരപ്പെടുന്നതുകാണാം. വഴിയ കാറ്റുള്ള സ്ഥലങ്ങളിൽ നിൽക്കുന്ന വാഴയുടെ ഇല കീറിപ്പോകുന്നതു കാണാറുണ്ടല്ലോ. കാറ്റ് ശക്തിയായി പിടിച്ചു വാഴ ഒടിഞ്ഞുപോകാതെയിരിക്കാൻ ഇതു പ്രയോജനപ്പെടുന്നു. ഏതെല്ലാം പ്രകാരത്തിൽ ചെടികൾ അവയുടെ പരിതഃസ്ഥിതികൾക്ക് അനുരൂപമായ രീതിയിൽ രൂപാന്തരപ്പെട്ടു ജീവിക്കുന്നു എന്നു മനസ്സിലാക്കുക.



ലാക്കുന്നത് രസാവഹമാകുന്നു. (ഈ പ്രത്യേക ഉദ്ദേശത്തോടുകൂടി വിനോദയാത്രകൾ നടത്തുന്നത് പ്രയോജനപ്രദമാണ്)

ചെടികൾ അവയുടെ പരിതഃസ്ഥിതികൾക്കനുസരണമായി പ്രചരിക്കുന്നതിനു എന്തെല്ലാം ഉപാധികൾ കൈക്കൊണ്ടിട്ടുണ്ടെന്നു നോക്കാം. ആവശ്യത്തിൽ കവിഞ്ഞ് അവ വിത്തുകൾ ഉല്പാദിപ്പിക്കുന്നത് അവയുടെ വിതരണത്തിനായുള്ള പ്രേരണയാലാകുന്നു. ആണ്ടുതോറും വത്തുകൾ പല വഴികളിലായി വിതരണം ചെയ്യപ്പെടുകയും അനുക്രമപരിതഃസ്ഥിതികളിൽ ഭരവമുള്ളവളുകയും ചെയ്യുന്നു. ഇങ്ങനെ ചെയ്യുന്നത് കൊണ്ട് അവയുടെ വാശവൽനയ്ക്കുള്ള സ്ഥലത്തിന്റെ വിസ്തീർണ്ണത വർദ്ധിക്കുകയും കാലാവസ്ഥയുടെ വൈചരീത്യാലോ മറ്റോ ചില സ്ഥാനങ്ങളിൽ കുറെ നഷ്ടം സംഭവിച്ചാലും വംശനാശമുണ്ടാകാതിരിക്കുകയും ചെയ്യും.

ചെടികളുടെ വിതരണത്തിന് അനേകം പ്രതിബന്ധങ്ങളും പ്രകൃതിയിൽ പ്രത്യക്ഷപ്പെടുന്നു. അവയിലൊന്ന് ശീതോഷ്ണാവസ്ഥയുടെ വ്യത്യാസമാകുന്നു. ഒരു പ്രത്യേക കാലാവസ്ഥയ്ക്ക് അനുരൂപമായി ജീവിച്ചുപോരുന്ന ചെടികൾക്ക് വ്യത്യസ്തകാലാവസ്ഥയുള്ള സ്ഥലങ്ങളിലേയ്ക്ക് സ്ഥാനമാറ്റം സംഭവിക്കുമ്പോൾ അവയ്ക്ക് നാശമുണ്ടായെന്നു വരാം. മറ്റൊന്ന് ഭൂവിഭാഗങ്ങൾ തുടർച്ചയില്ലാതെ മഹാസമുദ്രങ്ങളാലും കായലുകളാലും മറ്റും



വേർതിരിക്കപ്പെട്ടിരിക്കുന്നതാകുന്നു. പല രാജ്യങ്ങളിലും അനുകായിരം അടി ഉയരത്തിലുള്ള പർവ്വതങ്ങൾ വൃത്യസ്ത ശീതോഷ്ണസ്ഥിതിയോടുകൂടി തുടർച്ചയായി കിടക്കുന്നത് വേറൊരു പ്രതിബന്ധമാകുന്നു. ഇപ്രകാരം ചെടികളുടെ പ്രവണത്തിനുള്ള സൗകര്യം പല ബാഹ്യശക്തികളെ കൂടി ആശ്രയിച്ചാണിരിക്കുന്നത് മനസ്സിലാക്കാൻ കഴിയും.

കർഷകൻ ഒരു നിലത്തിൽ വിളവിക്കുമ്പോൾ ആ നിലത്തിനെ ആ വിളവിന്റെ ഗുണമായി സങ്കല്പിക്കുകയും അതിന്റെ ശരിയായ വളർച്ചയ്ക്കാവശ്യമുള്ള വളവും, വെള്ളവും, ചൂടും, വായുവും അവിടെ നിന്ന് ലഭിക്കുന്നുണ്ടായെന്നു് ശ്രദ്ധിക്കുകയും ചെയ്യുന്നു. ജീവിത ക്രമത്തിൽ ചില കാര്യങ്ങളിലെല്ലാം സസ്യങ്ങൾക്കും പ്രാണികൾക്കും സാമ്യം ഉണ്ടു്.

ഒരു നല്ല കർഷകൻ അയാൾ വിളവിക്കുന്ന നിലത്തിനു് വിളവിന്റെ ആരോഗ്യകരമായ വളർച്ചയ്ക്കു് അനുകൂലമായ എല്ലാ പരിതഃസ്ഥിതികളും ശ്രദ്ധയോടുകൂടി സൃഷ്ടിച്ചു കൊടുക്കുകയും നല്ല വിളവെടുക്കുകയും ചെയ്യുന്നു. നേരെ മറിച്ച് അപ്രാപ്തനായ കർഷകൻ കൃഷിസ്ഥലത്തു് അശ്രദ്ധയായി വിളവിക്കി വിളവിനു് അനാരോഗ്യകരമായ പരിതഃസ്ഥിതികൾ സംജാതമാക്കുകയും മോശമായ വിളവെടുക്കുകയും ചെയ്യുന്നു. അപ്പോൾ



അയാൾ ദൈവത്തിനേയും കാലാചന്ദ്രനെയും അയാളുടെ ഭാഗ്യത്തെത്തന്നെയും പഴിച്ചുപൊന്നു വരാം. അതിനാൽ നല്ല വിളവ് ആശിക്കുന്ന ഏതൊരു കർഷകനും വിളവിനു യോജിച്ച എല്ലാ സാഹചര്യങ്ങളും സൃഷ്ടിച്ചു കൊടുക്കേണ്ടതാകുന്നു.

ഇതുപോലെ തന്നെ മഴയധികം ഇല്ലാത്തതും ചൂടു കൂടുതലുള്ളതുമായ ചെങ്കോട്ടയിൽ നിന്നും ഒരാളിനെ പെട്ടെന്നു തണുപ്പു കൂടുതലുള്ള ദേവികുളത്തേയ്ക്കു മാറ്റിത്താമസിപ്പിക്കുന്നുവെന്നിരിക്കട്ടെ. തണുപ്പിന്റെ ആധിക്യം കൊണ്ട് അയാൾക്ക് അസുഖം വലിക്കുകയും താമസം വിനാ അയാൾ അനാരോഗ്യവാനായിത്തീരുകയും ചെയ്യുന്നു. ഇതുപോലെ സസ്യങ്ങൾക്കും അവയുടെ ജീവിതത്തിനനുക്രമമായ പരിതഃസ്ഥിതികൾക്കു വിപരീതമായ മാറ്റങ്ങൾ വരുത്തിയാൽ ആരോഗ്യമായ വളർച്ചയ്ക്കു ഹാനി സംഭവിക്കുന്നതും ഫലദായകതപത്തിൽ കുറവു വരുന്നതുമാകുന്നു.

ഉദാഹരണമായി തിരുവിതാംകൂറിൽ എല്ലായിടത്തും ഗോതമ്പോ, ഉരുളക്കിഴങ്ങോ, മൊട്ടക്കൂസ് തുടങ്ങിയ ഇംഗ്ലീഷ് മലക്കറി വർഗ്ഗങ്ങളോ ഉണ്ടാകുന്നില്ല. അവ ഹൈറേഞ്ചിൽ മൂന്നാർ മുതലായ സ്ഥലങ്ങളിൽ സമൃദ്ധിയായുണ്ടാകുകയും ചെയ്യുന്നു. അവയ്ക്ക് മഞ്ഞും തണുപ്പും ധാരാളമാവശ്യമുണ്ട്. ഈ ശീതാഹ്ലാവാസ്ഥ ശരിയായി കിട്ടുന്നത് മൂന്നാറിൽ മാത്രമാകുന്നു. കേബിണ്



തിരുവിതാംകൂറിൽ സമൃദ്ധിയായി വളരുന്ന പന, ഉടമരം മുതലായവ മൂന്നാറിൽ ചുരുക്കമാണ്. പരിതഃസ്ഥിതികളുടെ വ്യത്യാസമാണ് ഇതിനു കാരണമെന്നു പ്രത്യക്ഷമാണല്ലോ.

### ചോദ്യങ്ങൾ

- (1) പരിതഃസ്ഥിതികൾക്കനുസരണമായി സസ്യങ്ങൾക്കു മാറ്റമുണ്ടാകുന്നു എന്നു പറഞ്ഞാൽ നിങ്ങൾ എന്തു മനസ്സിലാക്കുന്നു?
- (2) ചെടികളുടെ പ്രചരണത്തിനു പ്രകൃതിയിൽ അനുകൂലമായും പ്രതികൂലമായും ഏതെല്ലാം സംഗതികൾ പായാൻ കഴിയും.

### പ്രായോഗികാഭ്യസനം

മൊട്ടക്കൂസുചെടി (Cabbage) മുതലായവ നട്ടു വളർത്തി വിപരീത പരിതഃസ്ഥിതിയിൽ ചെടികൾ വളർന്നാലുള്ള മാറ്റങ്ങൾ മനസ്സിലാക്കിക്കൊടുക്കണം. കള്ളി മുളച്ചുചെടി ക്ലാസ്സിൽ കൊണ്ടുവന്ന് അതിന്റെ ഇലയും തണ്ടും കാണിച്ചുകൊടുത്ത് ഉള്ളിലെ വെള്ളം നഷ്ടപ്പെടാതെയിരിക്കുന്നതിന് തണ്ടിലെ പുറംതൊലി കട്ടിയായിരിക്കുന്നത് കാണിച്ചുകൊടുക്കണം. വാഴയില



കാരത്തു കീറിപ്പോകുന്നത് അതിൽ ഉൾക്കൊണ്ട കാരം  
പിടിച്ചു വാഴ ഒടിഞ്ഞു പോകാതെയിരിക്കുന്നതാണെന്നു  
പറഞ്ഞുകൊടുക്കണം.

## പാഠം 11

വിളവിന്റെ വളർച്ചയ്ക്ക് മണ്ണ്, വെള്ളം, വായു,  
സൂര്യപ്രകാശം ഇവയുമായുള്ള ബന്ധം.

മണ്ണിനെപ്പറ്റി ശരിയായ ജ്ഞാനം കൃഷിശാസ്ത്ര  
ത്തിൽ സമ്പ്രദാനമാണ്. സസ്യങ്ങളുടെ വർഗ്ഗ  
വർഗ്ഗം വളർച്ച എന്നിവയ്ക്കു ചേണ്ട പരിതഃസ്ഥിതി  
കൾ സൃഷ്ടിക്കുന്നത് മണ്ണ് അന്തരീക്ഷശക്തികളും കൂടി  
യാകുന്നു. സസ്യങ്ങൾ പോഷകപദാർത്ഥങ്ങളെ മുഖ്യ  
മായി മണ്ണിൽനിന്നും സ്വീകരിക്കുന്നത്കൊണ്ടു മണ്ണിനു  
കുറെക്കൂടി പ്രാധാന്യം കല്പിക്കണം. മണ്ണിന്റെ ഉൽഭവം  
പാഠകളിൽനിന്നാകുന്നു. ശീതോഷ്ണങ്ങൾ വായു, ജലം,  
സസ്യജാലങ്ങൾ, ജീവജാലങ്ങൾ മുതലായി പലതി  
ന്റെയും പ്രവൃത്തികളാണു കടുത്ത പാറയെ പൊടിച്ചു  
മണ്ണാക്കിത്തീർക്കുന്നത്. പാറകൾതന്നെ പല ഇന  
ത്തിലും നിറത്തിലുമുണ്ട്. നമ്മുടെ നാട്ടിൽ പ്രധാന  
മായി കണ്ടുവരുന്നത് കരിങ്കല്ല് വെട്ടുകല്ല്യാകുന്നു. അതി




നാൽ ഇവിടത്തെ മണ്ണിൽ അധികഭാഗവും ഈ പാറകളിൽനിന്നും ഉത്ഭവിച്ചതാണ്. കാരണം ജലപ്രവാഹവും മണ്ണിനെ പല ദിക്കുകളിലേയ്ക്കും അടിച്ചുകൊണ്ടു പോകുന്നതിനാൽ മണ്ണ് അതിന്റെ ഉത്ഭവസ്ഥാനത്തു നിന്നും ഭൂസ്ഥലങ്ങളിലേക്കും വ്യാപിക്കുന്നു. ജലപ്രവാഹം ഉയർന്നസ്ഥലത്തുനിന്നു താഴ്വരകളിലേക്ക് മണ്ണ് അടിച്ചുകൊണ്ടു പോകുന്നു. അതോടുകൂടി മണ്ണിൽ ധാരാളം സസ്യപോഷകപദാർത്ഥങ്ങൾ ചേരുന്നതിനും ഇടയാകുന്നു. തരിമുഴുപ്പ് 'ഏററവും കുറഞ്ഞ മണ്ണ്' എളുപ്പം ഒഴുകിപ്പോകുന്നതിനാൽ തരിമുഴുപ്പുള്ള ചരലും മണലും ഉയർന്ന ഭാഗങ്ങളിലും ചെളി താഴ്ന്ന പ്രദേശങ്ങളിലും കാണപ്പെടുന്നു. ചെങ്കല്ല് വെട്ടിയെടുക്കുന്ന ഒരു കഴി പരിശോധിച്ചു നോക്കുക. മേൽ ഭാഗത്തു് ജൈവ പദാർത്ഥങ്ങൾ അടങ്ങിയ കറുത്ത മണ്ണം അതിനടിയിൽ തരിമുഴുപ്പുള്ള മണലും, ചരലും, അതിനടിയിൽ കട്ടിയായ വെട്ടുകല്ല് കാണാം.

ഒരു നിലത്തിലെ മണ്ണ് പരിശോധിച്ചു നോക്കിയാലും മുകളിൽ എട്ടോ ഒൻപതോ ഇഞ്ച് ആഴംവരെ ഏകദേശം കറുപ്പു നിറത്തോടുകൂടിയതും അതിനടിയിൽ നിന്നും മാറത്തോടുകൂടിയതും ഉറച്ചതും വലിപ്പമുള്ള മൺതരികളോടുകൂടിയതുമായ മണ്ണം കാണപ്പെടുന്നു. ഒന്നാമത്തെ മണ്ണിനു മേൽമണ്ണെന്നും രണ്ടാമത്തേതിനു് അടിമണ്ണെന്നും പേരു പറയാം. വർഷത്തോറും ഉഴുതും കിട്ടുമ്പോൾ മണ്ണെപ്പാടിച്ചും കൃഷിയിറക്കിക്കൊണ്ടിരിക്കുന്ന



തിനാൽ മേൽമണ്ണിൽ ഇളക്കു കൂടുതൽ കാണുന്നു. സസ്യാവശിഷ്ടങ്ങളും മറ്റും പൊടിഞ്ഞു ഉണ്ടായിട്ടുള്ള ജൈവപദാർത്ഥങ്ങൾ മണ്ണിൽ ചേർന്നിരിക്കുന്നതുകൊണ്ടാണ് അതിനു കറുപ്പു നിറം കാണുന്നത്. അടിമണ്ണു കാരുകൊണ്ടും മറ്റും പാകപ്പെടാതിരിക്കുന്നതിനാൽ വ്യത്യസ്തങ്ങളാകുകയും കാണപ്പെടുന്നു. ഇതിനു മേൽമണ്ണിനെപ്പോലെയുള്ള കറുപ്പു നിറമോ ഇളക്കുമോ കാണുന്നില്ല. മേൽമണ്ണിൽ പ്രധാനമായി മണൽ, ചെളി, എങ്കൽ ജൈവപദാർത്ഥങ്ങൾ ഇവയും ചിലടത്തു് അപൂർവ്വമായി ചുണ്ണാമ്പുകല്ല് കാണപ്പെടുന്നു. ഇവകൂടാതെ മണ്ണിൽ വായുവും, ജലവും പാകളിൽ നിന്നു പൊടിഞ്ഞുചേർന്ന ധാതുപദാർത്ഥങ്ങളും ചേർന്നിരിക്കുന്നു. ഇവയെ കാണിക്കുന്ന ഒരു പടം അടിയിൽ കൊടുത്തിരിക്കുന്നു. (പടം 16 നോക്കുക)

പടം 16



25 ശതമാനം വായു

40 ശതമാനം ധാതുപദാർത്ഥങ്ങൾ

25 ശതമാനം ജലം

10 ശതമാനം ജൈവപദാർത്ഥങ്ങൾ

മണ്ണിലടങ്ങിയിരിക്കുന്ന വസ്തുക്കളെ തിരിച്ചറിയുന്നതിനു താഴെ പറയുന്ന പരിശോധനകൾ നടത്താവുന്ന



താണു്. ഒരു നിലത്തിൽ നിന്നും കുറെ മണ്ണെടുത്തു തണലിൽ വെച്ചു് ഉണക്കി ഇടിച്ചു പൊടിച്ചു് ഒരു പാത്രത്തിലിട്ടു് അടുപ്പിൽവെച്ചു ചൂടുപിടിപ്പിക്കുക. അപ്പോൾ മണ്ണിലുള്ള ചില ഭാഗം കരിഞ്ഞു തുടങ്ങുന്നതായി ബോദ്ധ്യപ്പെടും. അരമണിക്കൂറിൽ കുറയാതെ ചൂടുപിടിപ്പിക്കുമ്പോൾ മണ്ണിന്റെ കറുപ്പുനിറം ചുവപ്പായി മാറും. കരിഞ്ഞു പോയതു മണ്ണിൽ ഉണ്ടായിരുന്ന ജൈവ പദാർത്ഥങ്ങളും ശേഷിച്ചതു് ലോഹധാതുക്കളുമാകുന്നു.

മേൽ വിവരിച്ച പ്രകാരം ഉണക്കിപ്പൊടിച്ച മണ്ണിൽനിന്നും ഒരു നിശ്ചിത തുക്കമെടുത്തു് ഒരു കണ്ണാടി ഭരണിയിലിട്ടു മുക്കാൽഭാഗംവരെ വെള്ളമൊഴിച്ചു് നല്ല പോലെ കലക്കിയശേഷം അനക്കാതെ വയ്ക്കുക. ഒരു മിനിട്ടു കഴിഞ്ഞു നോക്കിയാൽ ഘനം കൂടിയ മണൽത്തരികൾ ഭരണിക്കടിയിൽ താണുകിടക്കുന്നതായി കാണാം. ഒരു മിനിട്ടുകൂടെ കഴിയുമ്പോൾ ഭരണിയിലുള്ള കലക്കൽ വെള്ളം മുഴുവനും വേറൊരു ഭരണിയിലേക്കു് ഒഴിക്കുക. വീണ്ടും ആദ്യത്തെ ഭരണിയിൽ വെള്ളമൊഴിച്ചു കലക്കി ഒരു മിനിട്ടു കഴിഞ്ഞു രണ്ടാമത്തെ ഭരണിയിൽ കലക്കൽ വെള്ളം പകരുക. ഇങ്ങനെ ആവർത്തിച്ചു് ഒന്നാമത്തെ ഭരണിയിൽനിന്നും തെളിഞ്ഞ വെള്ളം കിട്ടുന്നതുവരെ തുടർന്നാൽ ഒന്നാമത്തെ ഭരണിയിൽ മണൽ മാത്രം ശേഷിക്കുന്നതു കാണാം. രണ്ടാമത്തെ ഭരണിയിലെ വെള്ളം അനക്കാതെ വച്ചിരുന്നാൽ വെള്ളത്തിൽ കലങ്ങിയിരുന്ന പെളി ഉറിയടിയുന്നതു കാണാം. അപ്പോൾ തെളിഞ്ഞ

വെള്ളം ഉൾക്കൊള്ളുന്നത് തരിമുഴുപ്പില്ലാത്ത ചെളി ഭരണിയിൽ എടുക്കാവുന്നതാണ്. ഈ രണ്ടു ഭരണിയിലും ശേഷിച്ച സാധനങ്ങൾ വേറെവേറെയുണക്കി തുക്കി നോക്കുമ്പോൾ മണ്ണിലടങ്ങിയിരിക്കുന്ന വസ്തുക്കളുടെ അളവ് അറിയാൻ സാധിക്കും.

ഈ പരീക്ഷണങ്ങളിൽനിന്നും ഏതു മണ്ണിലും പ്രധാനമായി മണൽ, കളി, ജൈവപദാർത്ഥങ്ങൾ ഇവയുണ്ടെന്നു മനസ്സിലാക്കാം.

### മണൽ

തമ്മിൽ ബന്ധമില്ലാതെ കടുപ്പം കൂടിയ ചെറിയ പാറത്തരികളാണ് മണൽ. ഉഴുന്നതിനും കിളയ്ക്കുന്നതിനും പ്രയാസമില്ലാത്തതുകൊണ്ടു മണലിനെ “ഇളക്കമുള്ളമണ്ണ്” (Light Soil) എന്നു പറയുന്നു. തരികൾക്കു മുഴുപ്പുള്ളതുകൊണ്ട് ഇടകൾ ധാരാളമുള്ളതിനാൽ വായുവും ജലവും മണൽത്തറയിൽ പെട്ടെന്നു പ്രവേശിക്കുന്നു. ജലം സംഗ്രഹിച്ചുവയ്ക്കുന്നതിനുള്ള ശക്തി മണലിനു വളരെ കുറവാണ്. അതിനാൽ മഴ കഴിഞ്ഞു അധികനാൾ ചെല്ലുന്നതിനു മുമ്പ് ഇത്തരം മണ്ണിൽ വളരുന്ന വിളവുകൾ വാടിപ്പോകാനിടയുണ്ട്. വെയിൽകൊണ്ടു മണൽ പെട്ടെന്നു ചൂടുപിടിക്കുകയും, അതുപോലെതന്നെ വെയിലാറിയാൽ പെട്ടെന്നു ചൂടു വിടുകയും ചെയ്യുന്നു. ചേൽപ്പല മുതലായ കരപ്പറമ്പുക്കൾക്കുള്ളിൽ ഇത്തരം മണ്ണാണ് അധികവും. ചെളിയും



ജൈവപദാർത്ഥങ്ങളും ക്രമത്തിന് ചേർത്തു മണൽമണ്ണ് ആദായകരമായ കൃഷിയിറക്കുന്നതിന് ഉപയുക്തമാക്കിയെടുക്കാവുന്നതാണ്. മണലിൽ സസ്യപോഷകപദാർത്ഥങ്ങൾ കുറവാണെങ്കിലും വളംചേർത്താൽ കളിമണ്ണിനേക്കാൾ കൂടുതൽ ആദായമെടുക്കാവുന്നതാണ്. എന്തുകൊണ്ടെന്നാൽ സസ്യാഹാരം തയ്യാർ ചെയ്യുന്ന അണക്കെടുകൾ പ്രവർത്തിക്കുന്നതിനുള്ള സൗകര്യം ഇത്തരം സാഹചര്യങ്ങളിലാണ് അധികമുള്ളത്.

### കളിമണ്ണ്

മണലിനേക്കാൾ വളരെ നേർത്തുള്ള തരികളോടുകൂടിയതും, തരികൾ തമ്മിൽ പശയുള്ള ഒരു സാധനം കൊണ്ടു ബന്ധിക്കപ്പെട്ടിരിക്കുന്നതുമായ മണ്ണാണ് കളിമണ്ണ്. ഇതിന് ജലം സംഗ്രഹിക്കുന്നതിനുള്ള ശക്തി കൂടുതലാണ്. അതിനാൽ വായുപ്രവേശം കുറവാണ്. ഉഷ്ണഗ്രാഹണശക്തിയും ഉഷ്ണമാപനശക്തിയും വളരെ കുറവുതന്നെ. ജലം കൂടുതൽ സംഗ്രഹിച്ചുവയ്ക്കുന്നതുകൊണ്ട് കളിമണ്ണിൽ വളരുന്ന വിളവുകളുടെ വേരുകൾക്കു ചിലപ്പോൾ കേടു സംഭവിക്കാറുണ്ട്. വേനൽക്കാലത്തു കളിമണ്ണ് ചെടിക്കുന്നതുകൊണ്ട് അതിൽ വളരുന്ന ചെടികളുടെ വേരുകൾ പൊട്ടിപ്പോകാനിടയാകുന്നു. സസ്യപോഷകപദാർത്ഥങ്ങൾ കളിമണ്ണിൽ കൂടുതൽ അടങ്ങിയിട്ടുണ്ട്. കളിമണ്ണ് നനച്ചാൽ ഏത് ആകൃതിയിലും അതു മനഞ്ഞെടുക്കാം. മണ്ണിന് പശയുള്ളതുകൊണ്ടാണ് ഇങ്ങനെ സാധിക്കുന്നത്. ചൂട്ടാൽ കളിമണ്ണ് കടുപ്പമുള്ള



തായും തീരുന്നു. പൂര മേയുന്നതിനുള്ള ഓട് ഉണ്ടാക്കുന്നതു കളിമണ്ണ ചുട്ടാകുന്നു. കളിമണ്ണിനു മണലിനേക്കാൾ കേശാകർഷണശക്തിയുള്ളതുകൊണ്ടു വേനൽക്കാലത്തും കളിമണ്ണിൽ സസ്യങ്ങൾ വളരുന്നു. കട്ടനാട്ടിൽ അധികവും കളിമണ്ണാണു്. മണൽ ചേർത്തും ജൈവ പദാർത്ഥങ്ങൾ ചേർത്തും ഇത്തരം മണ്ണിനെ കൂടുതൽ പ്രയോജനപ്രദമാക്കാം.

### ജൈവ പദാർത്ഥങ്ങൾ.

സസ്യങ്ങളുടെയും ജന്തുക്കളുടെയും അവശിഷ്ടങ്ങൾ ചീഞ്ഞഴുകി ഉണ്ടാകുന്നതാണു് ജൈവപദാർത്ഥങ്ങൾ. നൈട്രജൻ മുതലായ സസ്യപോഷക പദാർത്ഥങ്ങൾ ഇതിൽ ധാരാളമടങ്ങിയിരിക്കുന്നു. ഇതിന്റെ നിറം മിക്കവാറും കറുപ്പാണു്. മേൽമണ്ണിനു കറുപ്പുനിറം ഉണ്ടാകുന്നതു് ഇതിന്റെ സാന്നിദ്ധ്യംകൊണ്ടാകുന്നു. ജൈവ പദാർത്ഥങ്ങൾ ധാരാളമടങ്ങിയ മണ്ണു് അധികമായി കാണുന്നതു വനപ്രദേശങ്ങളുടെ താഴ്വരകളിലും നദീ മുഖത്തോടു് അടുത്ത സമതലങ്ങളിലുമാകുന്നു. തുടർച്ചയായി കൃഷിയിറക്കിക്കൊണ്ടിരിക്കുന്ന നിലങ്ങളിലും വേനലു് പറ്റാത്ത കാഞ്ഞുണങ്ങുന്ന നിലങ്ങളിലും ജൈവപദാർത്ഥങ്ങൾ കുറഞ്ഞിരിക്കും. മണ്ണിൽ ജൈവപദാർത്ഥങ്ങളുടെ സാന്നിദ്ധ്യം വിളവിനെ വളരെ സഹായിക്കുന്നു. ഇവ സസ്യപോഷകസാധനങ്ങൾ പ്രദാനം ചെയ്യുന്നതു കൂടാതെ മണലിൽ ജലസംഗ്രഹണശക്തി വർദ്ധിപ്പിക്കു



കയും ചെയ്യും. തരികൾക്കു തമ്മിൽ ബന്ധമുണ്ടാക്കി ഉഷ്ണഗ്രഹണശക്തി കൂടുതലാക്കി സ്ഥായിയായ ഘടനം വ്യത്യാസം വരുത്താനും ഇവ പ്രയോജനപ്പെടുന്നു. കുളി മണ്ണിൽ ജൈവപദാർത്ഥങ്ങൾ ജലമോചനശക്തിയും ഉഷ്ണമോചനശക്തിയും ചർദ്ദിപ്പിക്കുകയും, വായുപ്രവേശനത്തിനു വേണ്ട ഇടയുണ്ടാക്കി സസ്യപോഷകവസ്തുക്കളെ വിളവുകൾക്കു ഗ്രഹണയോഗ്യമാക്കിത്തീർക്കുകയും ചെയ്യുന്നു.

മണൽ, കുളി, ജൈവപദാർത്ഥങ്ങൾ ഇവയുടെ കൂടുതൽകുറവനുസരിച്ചു മണ്ണിനെ തരംതിരിച്ചിട്ടുണ്ട്.

### പശിമരാശിമണ്ണ്.

മണലും കുളിയും ഏകദേശം സമമായി കലർന്നിരുന്നാൽ അതിനെ പശിമരാശിമണ്ണെന്നു പറയാം. ഈ മണ്ണ് ഉരുട്ടി താഴെയിട്ടാൽ അധികമായി പൊട്ടിച്ചിതുകയില്ല. ഉണങ്ങിയാൽ കട്ടിപിടിക്കുകയും വെടിക്കുകയും ചെയ്യും. ജലസംഗ്രഹണശക്തിയും ജലമോചനശക്തിയും, ഉഷ്ണഗ്രഹണശക്തിയും ഉഷ്ണമോചനശക്തിയും, കേശാകർഷണശക്തിയും പശിമരാശിമണ്ണിൽ ക്രമത്തിനുള്ളതുകൊണ്ട് ഈ മണ്ണു കൃഷിക്ക് ഏറ്റവും യോജിച്ചതാകുന്നു.

### അളിമണ്ണ്.

സാധാരണ മണ്ണിൽ ജൈവപദാർത്ഥങ്ങളുടെ അംശം അഞ്ചുശതമാനത്തിൽ കുറഞ്ഞിരിക്കും. പതി



നഞ്ചു മുതൽ ഇരുപതുവരെ ശതമാനം ജൈവപദാർത്ഥങ്ങൾ അടങ്ങിയ മണ്ണും ചില സ്ഥലങ്ങളിൽ കാണപ്പെടുന്നു. ഇത്തരം മണ്ണിനെ അളിമണ്ണ പറയുന്നു. ഇതു കൃഷിക്ക് യോജിച്ചതല്ല കുമ്മായം ചേർത്തും മറയും ഇത്തരം മണ്ണിനെ കൃഷിക്ക് ഉപയുക്തമാക്കുന്നു.

കൃഷിക്ക് ഏറ്റവും ഉപയുക്തമായ ഗുണങ്ങളോടു കൂടിയ മണ്ണ് ഏതാണെന്നു മനസ്സിലാക്കണമല്ലോ. ഇരുപതുശതമാനം കളിയും, അറുപതുശതമാനം മണലും, അഞ്ചുശതമാനം ജൈവപദാർത്ഥങ്ങളും അടങ്ങിയിരുന്നാൽ ആ മണ്ണു കൃഷിക്ക് യോജിച്ചതാണെന്നു കരുതാം. ഈ മണ്ണിന്റെ ഘടന ചെടികളുടെ വളർച്ചയ്ക്കു അനുക്രമമായിരിക്കും. ഇതിൽ മിതമായ വായുസഞ്ചാരവും, ജലസംഗ്രഹണശക്തിയും, ജലമോചനശക്തിയും, ഉഷ്ണഗ്രഹണശക്തിയും, ഉഷ്ണമോചനശക്തിയും, കേശാകർഷണശക്തിയും ക്രമത്തിന് ഉണ്ടായിരിക്കും.

ആയിരത്തിന് ഒന്നരഭാഗംവീതം നൈട്രജനും, ഫാസ്ഫാറിക് ആസിഡും, അഞ്ചുഭാഗംവീതം പൊട്ടാഷും, കുമ്മായവും അടങ്ങിയിട്ടുണ്ടെങ്കിൽ അതിനെ വളമുള്ള മണ്ണെന്നു പറയാം. ചെടികളുടെ വളർച്ചയ്ക്കു ഫാനിക്രങ്ങളായ ലവണങ്ങളോ അമ്ലങ്ങളോ ഇല്ലാതിരുന്നാൽ ഇത്തരം മണ്ണിൽ ഗുണകാരികളായ അണുജീവികളുടെ പ്രവൃത്തികൊണ്ടു പോഷകസാധനങ്ങൾ

ചെടികൾക്കു സപീകരിക്കത്തക്ക രൂപത്തിൽ ആയി  
 ത്തിരും. സസ്യപോഷകസാധനങ്ങൾ തയാർചെയ്തു  
 കൊടുക്കുന്നതു മണ്ണിലുള്ള അണുജീവികളാണെന്നും,  
 അവ ആ പ്രവൃത്തി ശരിയായി ചെയ്യുന്നതിനു മണ്ണിൽ  
 മിതമായ ഈർപ്പവും, വായുവും, ചൂടും ഉണ്ടായിരിക്കേണ്ട  
 താണെന്നും ഓർക്കേണ്ടതാണ്.

മേൽ പറയപ്പെട്ട ജലം, വായു, ചൂട് എന്നീ  
 മൂന്ന് ഉപാധികൾ ചെടികളുടെ വളർച്ചയ്ക്ക് എങ്ങനെ  
 സഹായിക്കുന്നുവെന്നു നോക്കാം. ജലം മണ്ണിൽ മൂന്നു  
 പ്രകാരത്തിൽ കാണപ്പെടുന്നു.

1. ഭൂമിയുടെ ആകർഷണശക്തിമൂലം മണ്ണിനടിയിൽ  
 ലേക്കോ താഴ്ന്ന സ്ഥലത്തേക്കോ ഒഴുകിപ്പോകുന്നവെള്ളം.  
 ഇതു പരക്കെ പൊപിച്ചു മണ്ണിലെ വായുസഞ്ചാരത്തിനും  
 അണുജീവികളുടെ പ്രവർത്തനത്തിനും തടസ്സം വരുത്തുന്നു.  
 നെല്ല് മുതലായ വിളവുകൾക്കല്ലാതെ മറ്റു വിളവുകൾക്ക്  
 ഇതു വലിയ പ്രയോജനം ചെയ്യുന്നില്ല.

2. മണ്ണിലെ കേശാകർഷണശക്തിമൂലം മൺതരി  
 കൾക്കിടയിൽ കൂടി മേലോട്ടുയർന്നുവരുന്ന ഈർപ്പം.  
 ചെടികളുടെ വളർച്ചയ്ക്ക് ഇത്തരത്തിലുള്ള ഈർപ്പം  
 മാണ് പ്രയോജനപ്പെടുന്നത്. സസ്യപോഷകപദാർത്ഥ  
 ങ്ങൾ ഈ ജലത്തിൽ ലയിച്ചു ചേരുകയും, ചെടി  
 കൾ വേരുവഴി അവയെ സപീകരിക്കുകയും ചെയ്യുന്നു.



മണ്ണിൽ വായു സഞ്ചരിക്കുന്നതിനും ഈ ഈർപ്പം തടസ്സം ചെയ്യുന്നില്ല.

8. വെയിൽകൊണ്ട് ഉണങ്ങിയാലും ജലത്തിന്റെ കറേ അംശം മൺതരികൾക്കിടയിൽ അടങ്ങിയിരിക്കും. തീജപാലയിൽ നല്ലവണ്ണം ചൂടുപിടിപ്പിക്കുമ്പോൾ മാത്രമേ ഈ ജലം വിട്ടുപിരിയുകയുള്ളൂ.

മണ്ണിലെ ജലം ചെടികളുടെ വളർച്ചയ്ക്കു പലപ്രകാരത്തിൽ പ്രയോജനപ്പെടുന്നു. മണ്ണിന്റെ ശീതോഷ്ണാവസ്ഥയെ ക്രമപ്പെടുത്തുകയും സസ്യപോഷകപദാർത്ഥങ്ങളെ ലയിപ്പിച്ചു ചെടികൾക്കു ഗ്രഹിക്കത്തക്ക പ്രകാരത്തിൽ അടക്കുകയും ചെയ്യുന്നതു ജലമാണ്. സസ്യങ്ങളിൽ ജൈവപദാർത്ഥങ്ങൾ നിർമ്മിക്കുന്നതിനും സസ്യാവയവങ്ങളെ അപയുടെ പ്രവൃത്തികൾ നിർവ്വഹിക്കത്തക്കതുപോലെ നേരേ നിറുത്തുന്നതിനും മണ്ണിലെ ജലം ഉപകരിക്കുന്നു. മണ്ണിലെ ജലസംഗ്രഹണശക്തി ക്രമീകരിക്കുന്നതിനു താഴെപ്പറയുന്ന സംഗതികൾ സഹായകമാകുന്നു

മഴയ്ക്കു മുമ്പായ ഉഴുതോ കിളച്ചോ നിലം ഇളക്കിയിട്ടുകൊടുക്കുക, പച്ചിലവളം, കന്നുകാലിവളം മുതലായ ജൈവപദാർത്ഥങ്ങൾ ധാരാളമായി ചേർക്കുക; മണ്ണിനടിയിൽ കുഴലുകൾ സൗകര്യംപോലെ നിരത്തി ജലനിർഗ്ഗമനം നടത്തുക, ശരിയായും തക്കസമയത്തും നിലമൊരുക്കുക എന്നിവയാണ്.

ജലത്തെപ്പോലെതന്നെ വായുവും ചെടികളുടെ വളർച്ചക്ക് അത്യന്താപേക്ഷിതമാകുന്നു. മൺതരികൾ കിടയിൽ വായു നിറഞ്ഞും ചലിച്ചുകൊണ്ടും ഇരിക്കുന്നു. അന്തരീക്ഷവായുവുമായി ഇതിനു സമ്പർക്കമുണ്ട്. സസ്യങ്ങളുടെ വേരുകൾ ഉല്പാദിപ്പിക്കുന്നതുകൊണ്ടും, അണുപ്രാണികളുടെ പ്രവർത്തനം മേതുവായും ഈ വായുവിൽ ഇംഗാലാമ്ലവാതകം കൂടിയിരിക്കും. ചെടികൾ വേരിൽകൂടി ശ്വാസോച്ഛ്വാസം നടത്തുന്നതിനും അണുജീവികളുടെ പ്രവൃത്തികൾക്കും മണ്ണിൽ വായുവിന്റെ പ്രവേശനം അത്യാവശ്യമാണ്. മണ്ണു പാകപ്പെടുത്തുന്നതിനും ജൈവപദാർത്ഥങ്ങളെ ദ്രവിപ്പിക്കുന്നതിനും കൃഷിക്കുദോഷം ചെയ്യുന്ന അമ്ലങ്ങളെ മറ്റു സാധനങ്ങളുമായി യോജിപ്പിച്ചു ദോഷരഹിതമാക്കിത്തീർക്കുന്നതിനും വായു പ്രവേശനം കൊണ്ടുമാത്രമേ സാധിക്കുന്നുള്ളൂ. ചുരുക്കത്തിൽ മണ്ണിൽ വായുപ്രവേശനമില്ലെങ്കിൽ സസ്യങ്ങൾ പുഷ്ടിയാർജ്ജിക്കാൻ വളരുകയില്ല.

സൂര്യപ്രകാശവും മൂടും ചെടികളുടെ വളർച്ചയെ നിയന്ത്രിക്കുന്ന മറ്റു ഉപാധികളാകുന്നു. തണുപ്പ് അധികമായാൽ ചെടികളുടെ വളർച്ച നിലച്ചുപോകുന്നു. ഇംഗ്ലണ്ടിൽ തണുപ്പുകാലത്തു ചെടികൾ വളരുന്നില്ല. അതുപോലെ മൂട് കൂടിയാലും ചെടികൾ വാടിപ്പോകും. ഇരുട്ടടഞ്ഞ സ്ഥലത്തു ഒരു ചെടി വളർന്നാൽ



അതിന്റെ ഇലയിലുള്ള പച്ചനിറം നഷ്ടപ്പെടുകയും അതു വിളറി ആരോഗ്യം നശിച്ചതായിത്തീരുകയും ചെയ്യുന്നു. സൂര്യപ്രകാശമുള്ളപ്പോഴാണ് ഇല പോഷക പദാർത്ഥങ്ങൾ പാകം ചെയ്തു ചെടിയുടെ എല്ലാഭാഗത്തേയ്ക്കും അയയ്ക്കുന്നതെന്നു പഠിച്ചല്ലോ.

### ചോദ്യങ്ങൾ

1. മണൽ, കളി, പശിമരാശിമണ്ണ്, ജൈവ പദാർത്ഥങ്ങൾ ഇവയെ വിവരിക്കുക.
2. ഓരോന്നും മണ്ണിന്റേയും പ്രത്യേക ഗുണങ്ങളെന്തെല്ലാമെന്നു വ്യക്തമാക്കുക.
3. മണൽ, കളി ഇവയെ കൃഷിക്ക് ഉപയുക്തമാക്കിത്തീർക്കുന്നതെങ്ങിനെ?
4. കൃഷിക്ക് ഏറ്റവും പറ്റിയ മണ്ണിന്റെ ലക്ഷണങ്ങൾ എന്തെല്ലാം?

### പ്രായോഗികാഭ്യസനം

വിളക്കു കത്തുമ്പോൾ തിരിയിൽ കൂടി എണ്ണ മേല്പോട്ടുകയറുന്നത് കേശാകർഷണശക്തികൊണ്ടാണെന്നു പറഞ്ഞു മനസ്സിലാക്കണം. ഒരു മൺകട്ടയെടുത്ത് അതിന്റെ ഒരറ്റം വെള്ളത്തിൽ മുക്കിവെച്ച് നനഞ്ഞു

ഭോഗത്തുനിന്നു വെള്ളം മുക്കളിലോട്ടു കയറുന്നതു കാണിച്ചു കൊടുക്കണം. ഇങ്ങനെയുള്ള നിരീക്ഷണങ്ങൾകൊണ്ട് കേശാകർഷണശക്തി എന്തെന്നു കുട്ടികളെ ഗ്രഹിപ്പിക്കാവുന്നതാണ്.

ഉഷ്ണഗ്രന്ഥനം—രണ്ടു പാത്രമെടുത്തു ഒന്നിൽ പൊടിച്ച ചെളിയും മറൊന്നിൽ മണലും ഇട്ടു വെയിലത്തു വയ്ക്കണം. ഏതിനാണ് വേഗം ചൂടുപിടിക്കുന്നതെന്നു നോക്കുക. മണലിന് ഉഷ്ണഗ്രന്ഥനശക്തി കൂടുതലാണെന്നു കാണാം. ആ രണ്ടു പാത്രങ്ങളും പിന്നെ തണലിൽ എടുത്തുവയ്ക്കുക. മണൽ വേഗം ചൂടുവിട്ടുതണുക്കും. അതിനാൽ ഉഷ്ണമോചനശക്തിയും മണലിനു കൂടുതലാണെന്നു തെളിയും.

---



## മണ്ണിലെ സസ്യജീവിതം

അണുക്കളുടെ ജീവിതവും പ്രവൃത്തിയും.

ക്ഷീണിച്ച മണ്ണും അണുക്കൾക്കുമണവും.

അനുകൂലമായ പരിതഃസ്ഥിതിയിൽ ഒരു വിത്തു മണ്ണിൽ കുഴിച്ചിട്ടാൽ അതു ക്രമേണ മുളച്ചു് അതേ ഇനത്തിലുള്ള ഒരു ചെടി വളർന്നു വരുന്നതായി നമുക്കു് അനുഭവമുണ്ടു്. ചെടി പുഷ്പി പ്രാപിച്ചു് വേരു്, തടി, ഇല, പൂവു്, കായു് മുതലായ അവയവങ്ങളോടുകൂടി വളർന്നുവരണമെങ്കിൽ കൂടുതൽ സാധനങ്ങൾ അതിനു വേണ്ടിയിരിക്കുന്നു. ഇവ എവിടെ നിന്നാണു് ചെടിക്കു ലഭിക്കുന്നതു്. സൂക്ഷ്മപരിശോധന നടത്തിയാൽ ചെടിയുടെ വളർച്ചയ്ക്കും അതു നിൽക്കുന്ന മണ്ണിന്നും ജലത്തിന്നും വായുവിന്നും തമ്മിൽ ഉററബന്ധമുണ്ടെന്നു മനസ്സിലാക്കാൻ സാധിക്കും. ചെടിയുടെ അവയവങ്ങൾ നിർമ്മിക്കുന്നതിനു വേണ്ട പദാർത്ഥങ്ങൾ മണ്ണിൽനിന്നും ജലത്തിൽനിന്നും വായുവിൽനിന്നും സ്വീകരിക്കുന്നുണ്ടെന്നു താഴെപ്പറയുന്ന പരിശോധനകൾകൊണ്ടു് വെളിപ്പെടുന്നതാണു്. ജലത്തിൽ എല്ലാ സാധനങ്ങളും ലയിച്ചുചേരുന്നില്ല. മണൽ വെള്ളത്തിൽ ലയിക്കാതിരിക്കുകയും പഞ്ചസാര ലയിക്കുകയും ചെയ്യുന്നു. പഞ്ച

സാര ലയിച്ചു വെള്ളം തുച്ഛിച്ചുനോക്കിയാൽ മധുരമുള്ളതായിരിക്കും. എന്നാൽ അതിലെ പഞ്ചസാര കാണാൻ സാധിക്കുകയും ഇല്ലല്ലോ. ഒരു പാത്രത്തിൽ ഈ വെള്ളം ഒഴിച്ചു ചൂടുപിടിപ്പിച്ചാൽ ജലം ആവിയായിപ്പോകുകയും പഞ്ചസാര പാത്രത്തിൽ ശേഷിക്കുകയും ചെയ്യും. ശുദ്ധജലം വററിച്ചാൽ പാത്രത്തിൽ ഒന്നും ശേഷിക്കുകയില്ല.

തോട്ടത്തിൽനിന്നു കറെ കറുത്ത മണ്ണെടുത്ത് ഒരു പാത്രത്തിലിട്ടു വെള്ളമൊഴിച്ചു കലക്കുക. പിന്നീട് ആ വെള്ളം അരിപ്പുകടലാസ്സിൽ (Filter paper) കൂടി അരിച്ചു ശുദ്ധിയാക്കുക. ഇങ്ങനെ അരിച്ചെടുത്ത തെളിഞ്ഞ വെള്ളം വേറൊരു പാത്രത്തിൽ ഒഴിച്ചു ചൂടുപിടിപ്പിച്ചു വററിക്കുക. വെള്ളം മുഴുവനും വറുമ്പോൾ പാത്രത്തിനടിയിൽ ചാരത്തിന്റെ നിറത്തിലുള്ള കറെ സാധനം ശേഷിക്കുന്നു. ഇതു വെള്ളത്തിൽ മണ്ണുകലക്കിയപ്പോൾ അതിൽ ലയിച്ചുചേർന്ന സാധനമാണ്. മണ്ണിലെ ലയിക്കുന്ന ഭാഗവും ലയിക്കാത്ത ഭാഗവും കൂടി താരതമ്യപ്പെടുത്തി നോക്കിയാൽ ലയിക്കുന്ന ഭാഗം വളരെ കുറവായെന്നും ബോദ്ധ്യപ്പെടും. ഇങ്ങനെ മണ്ണിലെ ജലത്തിൽ ലയിച്ചുചേരുന്ന സാധനങ്ങളാണ് ചെടികൾ സ്വീകരിക്കുന്നത്. ഈ ദ്രവം വേരുകളിലും തണ്ടുകളിലും കൂടി ഇലകളിൽ ചെന്നുചേരുന്നു. കൂടുതൽ ജലത്തിൽ കുറഞ്ഞയളവിൽ മാത്രമേ പോഷകപദാർത്ഥങ്ങൾ ലയിച്ചു



ചേരുന്നള്ള എന്നും അധികമുള്ള ജലം ഇലയിൽകൂടി  
 വെളിയിലേക്കു പോകുന്നതും മുമ്പു പറഞ്ഞിട്ടുണ്ടല്ലോ.  
 മണ്ണിൽനിന്നും ചെടികൾ ആഹാരം സ്വീകരിക്കുന്നത്  
 ഇങ്ങനെയാകുന്നു.

ചെടികൾ വായുവിൽനിന്നും ആഹാരം സ്വീകരി-  
 ക്കുന്നുണ്ട്. ഒരു ചെടിയുടെ ഭാഗങ്ങൾ ചുട്ടുകരിക്കുമ്പോൾ  
 പുക പുറപ്പെടുകയും കരിയാകുകയും ചെയ്യുന്നത് നാം  
 കണ്ടിട്ടുണ്ട്. ഈ കരി ഇംഗാലമാകുന്നു. ഇതു മണ്ണിൽ  
 ലയിച്ചുചേർന്നിരുന്ന ചാരത്തെപ്പോലുള്ളതല്ല. ചെടി അന്ത-  
 രീക്ഷത്തിൽ നിന്നും ഇലകളിലുള്ള സൂചിരങ്ങൾ വഴി  
 ഗ്രഹിച്ച സാധനമാണിത്. വായുവിൽ ഇംഗാലം അമൃ-  
 ജനകവുമായി (ആക്സിജൻ) ചേർന്ന് ഇംഗാലാമൃവാതക-  
 മായി സ്ഥിതിചെയ്യുന്നു. സൂര്യപ്രകാശത്തിന്റെ സഹാ-  
 യത്തോടുകൂടി ഈ വാതകത്തെ ഇംഗാലമായും അമൃ-  
 ജനകമായും (ആക്സിജനായും) വേർതിരിക്കുന്നതിനുള്ള  
 ശക്തി ചെടികളുടെ ഇലയ്ക്കു് ഉണ്ട്. വളർച്ചയ്ക്കും  
 മറ്റുമായി ഇംഗാലത്തെ സ്വീകരിച്ചിട്ട് ഇല അമൃജനക-  
 ത്തെ (ആക്സിജനെ) വെളിയിൽ വിടുന്നു. ഇംഗാല-  
 ത്തോടുകൂടി അമൃജനകം (ആക്സിജൻ) ഫൈഡ്രജൻ,  
 നൈട്രജൻ ഇവ സംയോജിച്ചു ചെടിയിൽ പഞ്ചസാര-  
 മതലായ ജൈവപദാർത്ഥങ്ങൾ സംജാതമാകുന്നു. ചെടി-  
 യുടെ ഭാഗങ്ങൾ കത്തുമ്പോൾ പുകയാലി പോകുന്നത്

ഈ ജൈവപദാർത്ഥങ്ങളാണ്. ചാരമായി ശേഷിക്കുന്നതു മണ്ണിൽനിന്നും ചെടി സ്വീകരിച്ചു അജൈവപദാർത്ഥങ്ങളാകുന്നു.

അന്തരീക്ഷത്തിൽ അഞ്ചിൽ നാലുഭാഗവും നൈട്രജനാണെങ്കിലും ചെടികൾക്ക് അതിനെ നേരിട്ടു സ്വീകരിക്കുന്നതിനു കഴിയുകയില്ല. എന്നാൽ ഈ നൈട്രജനെ ചെടികളുടെ വേരുകൾക്കു സ്വീകരിക്കുത്തക്ക രൂപത്തിൽ മാറേണ്ടിയിരിക്കുന്നു. ഇങ്ങനെ വേണ്ട മാറ്റമുണ്ടാക്കുന്നതിനു് ഉതകുന്നതു മണ്ണിലുള്ള പലതരം അണുക്കളുടെ (Bacteria) പ്രവൃത്തിയാകുന്നു. ഇവയുടെ സഹായം കൂടാതെ അന്തരീക്ഷത്തിലെ നൈട്രജൻ ചെടികൾക്കു ഉപകാരപ്രദമാകുന്നില്ല. പ്രാണികൾക്കെന്നപോലെതന്നെ സസ്യങ്ങൾക്കും നൈട്രജനും ഇംഗുലവും യോഗവസ്തുക്കളാക്കിയല്ലാതെ ആചാരമായി സ്വീകരിക്കാൻ സാധിക്കുന്നില്ല. അമ്ലജനകം (ആക്സിജൻ) ചേർന്ന നൈട്രേറ്റു ലവണങ്ങളോ, ഫൈഡ്രജൻ ചേർന്ന അമ്മോണിയായോ ആകാം ഈ യോഗവസ്തുക്കൾ. അന്തരീക്ഷത്തിലുള്ള നൈട്രജനെ നൈട്രേറ്റു ലവണങ്ങളോ അമ്മോണിയായോ ആക്കിത്തീർക്കുന്നതു പല ജാതിയിലുള്ള അണുക്കളാകുന്നു. നൈട്രജനെ അന്തരീക്ഷത്തിൽ നിന്നു മണ്ണിലാക്കുന്നതിനും അതിനെ ചെടികൾക്കു സ്വീകരിക്കുത്തക്ക രൂപത്തിൽ നൈട്രേറ്റുലവണമാക്കുന്നതിനും അമ്മോണിയായാക്കിത്തീർക്കുന്നതിനും പ്രത്യേക തരത്തിലുള്ള അണുക്കൾ മണ്ണിൽ സ്ഥിതിചെയ്യുന്നു.



### അണുക്കൾ (Bacteria)

കൃഷിക്കു കൊള്ളാവുന്ന മണ്ണിൽ അനേകം തരത്തിലുള്ള പദാർത്ഥങ്ങൾ കലർന്നിരിപ്പുണ്ടെന്നു നാം പഠിച്ചു. 'മണ്ണ്' പെരും നിർജീവസാധനം മാത്രമല്ല. മണ്ണിലുള്ള അണുക്കളെക്കുറിച്ചു പൂർണ്ണജ്ഞാനം ഉണ്ടാകുന്നതു വളരെ പ്രയാസമാകുന്നു. ഒരു "ഗ്രാം" തൂക്കമുള്ള ഒരു കർഷക മണ്ണിൽ ഏകദേശം ഒരു കോടിയോളം അണുക്കൾ ഉണ്ടായിരിക്കുമെന്നു പറയുമ്പോൾ ഇവയുടെ സംഖ്യ ഏറക്കുറെ ഉയർത്തിക്കാവുന്നതാണല്ലോ. ഇവ വിവിധജാതിയിൽപെട്ടവയും വിവിധപ്രചർത്തനങ്ങൾ നടത്തി കൊണ്ടിരിക്കുന്നവയുമാകുന്നു. മണ്ണിൽ നടന്നുകൊണ്ടിരിക്കുന്ന പല മാറ്റങ്ങൾക്കും അണുക്കൾ കാരണഭൂതങ്ങളാണ്. ഈ മാറ്റങ്ങൾ മൂലമാണു പോഷകസാധനങ്ങൾ മണ്ണിൽനിന്നും സസ്യങ്ങൾക്കു സപ്തീകാര്യമായിത്തീരുന്നതു്.

അണുക്കളെ പ്രധാനമായി രണ്ടു ജാതികളായി വിഭജിക്കാം. ഒന്നു മനുഷ്യനു് അനുകൂലികളും, മറെറൊന്നു പ്രതികൂലികളുമാകുന്നു. പാലു തൈരാകുന്നതിനും കള്ളു പഴുപ്പിക്കുന്നതിനും മറ്റും സഹായിക്കുന്നവ ഒന്നാമത്തെ ജാതിയിലും, മനുഷ്യക്കും സസ്യങ്ങൾക്കും നാനാവിധ രോഗങ്ങൾ വരുത്തിക്കൂട്ടുന്നവ രണ്ടാമത്തെ ജാതിയിലും ഉൾപ്പെടുന്നു.

ഉപകാരികളായ അണക്കെട്ടുകൾ മണ്ണിലുള്ള ജൈവ പദാർത്ഥങ്ങളെ അഴുക്കിച്ചേർക്കുകയും അവയിൽനിന്ന് ഉത്ഭവിക്കുന്ന പല സാധനങ്ങളെയും സസ്യപോഷക പദാർത്ഥങ്ങളായി രൂപാന്തരപ്പെടുത്തുകയും അന്തരീക്ഷത്തിൽ നിന്നും നൈട്രജനെ സ്വീകരിച്ചു മണ്ണിൽ കലർത്തുകയും ചെയ്യുന്നു. അപകാരികളായ അണക്കെട്ടുകൾ നേരെ വിപരീതമായ പ്രവൃത്തികൾ ചെയ്യുന്നു. അവ മണ്ണിലെ സസ്യപോഷകപദാർത്ഥങ്ങളെ ശിഥിലമാക്കുകയോ സസ്യങ്ങൾക്കു അസഹ്യമായ വിധത്തിൽ അവയെ ഭേദപ്പെടുത്തുകയോ ചെയ്യുന്നു.

അനുകൂലികളായ അണക്കെട്ടുകൾ വലിക്കുന്നതിനും അവയുടെ പ്രവൃത്തി നിർബാധം തുടരുന്നതിനും അടിയിൽ പറയുന്ന പരിതഃസ്ഥിതികൾ ആവശ്യമാണ്.

ധാരാളം വായുസഞ്ചാരം, ക്രമമായ ഈർപ്പം, വേണ്ടുവോളം ജൈവപദാർത്ഥം, ക്രമമായ കുറയായ്ച്ചേരുവ ഇവയാണ്. ഈ പരിതഃസ്ഥിതികൾ മണ്ണിൽ കുറയുകയോ ഇല്ലാതാകുകയോ ചെയ്താൽ ഉപകാരികളായ അണക്കെട്ടുകളുടെ പ്രവൃത്തി കുറയുകയോ അഥവാ ഇല്ലാതാകുകയോ ചെയ്യും. അപകാരികളുടെ പ്രവർത്തനശക്തി വലിക്കുന്നതിനും അങ്ങനെ ഇടയാകും.

അണക്കെട്ടിൽ ഒരു ജാതി, അന്തരീക്ഷത്തിൽ നിന്നും നൈട്രജനെ സ്വീകരിച്ചു മണ്ണിൽ കലർത്തുമെന്നു



മേൽ സൂചിപ്പിച്ചിട്ടുണ്ട്. സാമാന്യം വളർച്ചയുള്ള ഒരു പയറുചെടി പിഴുതെടുത്തു് അതിന്റെ വേരിനെ സൂക്ഷ്മമായി പരിശോധിച്ചാൽ ഗോളാകൃതിയിലുള്ള അനേകം മുഴകൾ കാണാൻ കഴിയും. അവ മണ്ണിലുള്ള ഒരു ജാതി അണുക്കൾ ചെടിയുടെ വേരിനകത്തുപ്രവേശിച്ചു് അവിടെയിരുന്നുകൊണ്ടു് മണ്ണിനുള്ളിൽ വന്നു ചേരുന്ന പാക്യജനകത്തെ സ്വീകരിക്കുകയും തന്മൂലം വേരുകൾ ഗോളാകൃതിയിലാ മിത്തീരുകയും ചെയ്യുന്നവയാകുന്നു. ഈ മുഴകൾക്കുള്ളിൽ നൈട്രജൻ ധാരാളമടങ്ങിയ ജൈവപദാർത്ഥങ്ങളുണ്ടായിരിക്കും. കൂടാതെ ചെടിയുടെ വേരിലും മറ്റുഭാഗങ്ങളിലും കൂടി നൈട്രജന്റെ അളവു് അധികരിക്കുന്നു. ഇതിനാലത്രെ പയറുവറ്റത്തിൽപെട്ട ഉഴുന്ന്, പയറു്, കടല ഇവയിൽ ധാരാളം പോഷക സാധനങ്ങൾ ഉണ്ടെന്നു കരുതപ്പെടുന്നതു്. പയറുവറ്റത്തിൽപെട്ട ചെടികൾ വളരുന്ന മണ്ണിലെ നൈട്രജന്റെ അളവു വർദ്ധിക്കുന്നതായി പലപരീക്ഷണങ്ങളും കൊണ്ടു തെളിയിച്ചിട്ടുണ്ട്.

### ക്ഷീണിച്ച മണ്ണ് (Sick soil)

മേൽ വിവരിച്ച ജാതിയിൽ പെട്ട അണുക്കൾ ഏല്പാ മണ്ണിലും ഒരുപോലെ കാണുന്നില്ല. ചിലസ്ഥലത്തു പയറു ചെടി പുഷ്പിയായി വളരുന്നില്ല. മറ്റു ചില സ്ഥലങ്ങളിൽ അവ പുഷ്പിയായി വളരുകയും ചെയ്യുന്നു. രണ്ടു സ്ഥലത്തുനിന്നും ഓരോ പയറുചെടി പിഴുതെടുത്തു പരിശോധിച്ചുനോക്കിയാൽ പുഷ്പിയുള്ള ചെടിയുടെ വേരുകളിൽ ഗോളാകൃതിയിലുള്ള ധാരാളം മുഴകൾ കാണാൻ

കഴിയും. മറ്റേ ചെടി ക്ഷീണിച്ചിരിക്കും. അതിന്റെ  
 വേരുകളിൽ വളരെ കുറച്ചുമാത്രം മുഴുകട്ടേ കാണുക  
 യുള്ളൂ. ഈ പരിശോധനയിൽ നിന്നും ചില സ്ഥലത്തെ  
 മണ്ണിൽ അണുക്കൾ ധാരാളമുണ്ടെന്നും അതിൽ പയറു  
 പടം 17.



നൈട്രജൻ അടങ്ങിയ മുഴകൾ ഉണ്ടാ  
 കുന്നതിനുശേഷിയുള്ള അണുക്കൾ  
 കോടുകൂടിയ മണ്ണിൽ വളരുന്ന പയറു  
 ചെടിയുടെ മൂലപടലം

അണുക്കൾകൂടാത്ത മണ്ണിൽ  
 വളരുന്ന പയറു ചെടിയുടെ  
 മൂലപടലം



ചെടി പുഷ്പിയാച്ചി വളരുന്നെന്നും മറ്റു ചില സ്ഥലത്തു് അണുക്കളുടെ കുറവുകൊണ്ടു പയറുചെടിയ്ക്കു ക്ഷീണം സംഭവിക്കുന്നെന്നും മനസ്സിലാക്കാം. ഇങ്ങനെ പയറു ചെടി മോശമായി വളരുന്ന മണ്ണിനെ ക്ഷീണിച്ചമണ്ണ് (Sick soil) എന്നു പറയുന്നു.

ഇത്തരം മണ്ണ് നന്നാക്കുന്നതിനു് ഒരു ചികിത്സ നടത്തേണ്ടിയിരിക്കുന്നു. ഈ ചികിത്സാരീതിക്കു് 'സംക്രമണം' (noculation) എന്നു പറയുന്നു. പുഷ്പിയാച്ചി വളർന്ന പയറുചെടിയുടെ വേരിൽ ഗോളാകൃതിയിലുള്ള ധാരാളം മുഴകൾ കണ്ടുകൊണ്ടു് അതു വളർന്ന സ്ഥലത്തെ മണ്ണിൽ ചേണ്ടുവോളം ഗുണകാരികളായ അണുക്കളുണ്ടെന്നു നമുക്കറിയാം. ഈ സ്ഥലത്തു നിന്നും കുറേ മണ്ണെടുത്തു കൊണ്ടുവന്നു്, പയറുചെടി മോശമായി വളർന്ന സ്ഥലത്തു വിതരുകയും ഉഴുതോ, കിളച്ചോ രണ്ടിനും മണ്ണും കൂട്ടിക്കലർത്തുകയും ചെയ്യണം. അപ്പോൾ ഇത്തരം മണ്ണിൽ അണുക്കൾ ക്രമേണ വർദ്ധിക്കും. പിന്നെ ഇവിടെ പയറുകൃഷി ചെയ്താൽ പുഷ്പിയാച്ചി വളരുകയും അവയുടെ വേരിൽ ധാരാളം മുഴകൾ കാണുകയും ചെയ്യും. പയറുവറ്റത്തിലുള്ള ചെടികൾ കൃഷിചെയ്ത മണ്ണിലെ നൈട്രജന്റെ അളവും വർദ്ധിപ്പിക്കാവുന്നതാണു്. സസ്യപോഷണത്തെ സംബന്ധിച്ച പ്രധാനപ്പെട്ട സാഗതികൾ ഇങ്ങനെ സംഗ്രഹിക്കാം.—

1. ചെടിയുടെ ശരിയായ രൂർപയ്ക്ക് അനേകം സാധനങ്ങൾ അത്യാവശ്യമാകുന്നു. അവയിൽ ഇംഗാലം അന്തരീക്ഷത്തിൽനിന്നും ബാക്കിയെല്ലാം മണ്ണിൽനിന്നും ലഭിക്കുന്നു.

2. ചെടികൾ മണ്ണിൽനിന്നും ആഹാരം ദ്രവരൂപത്തിൽ മാത്രമേ സ്വീകരിക്കുകയുള്ളൂ. ദ്രാവകരൂപത്തിൽ അതു ചേരുവഴി ചെടികളിൽ കടക്കുന്നു. മണ്ണിലുള്ള ഘനസാധനങ്ങൾ ദ്രവരൂപത്തിലാക്കത്തക്കവിധം ചെടികൾക്ക് അവയും പ്രയോജനപ്പെടുന്നില്ല.

3. ചെടികൾക്കാവശ്യമുള്ള സാധനങ്ങളിൽ പ്രധാനമായവ നൈട്രജൻ, ഫോസ്ഫറസ്, പൊട്ടാഷ് ഇവയാകുന്നു. ഇതിൽ നൈട്രജൻ കൂടുതൽ പ്രാധാന്യമർഹിക്കുന്നു.

4. മണ്ണിലെ അണുക്കളുടെ പ്രവൃത്തിമൂലം നൈട്രജൻ പല മാറ്റങ്ങൾക്കു വിധേയമാകുന്നു. ഒരു ഇനം അണുക്കൾ നൈട്രജനെ മണ്ണിൽ ശേഖരിച്ചു വയ്ക്കുകയും വേറൊരു ഇനം അതിനെ നൈട്രേറ്റാലാക്കി മാറ്റുകയും ചെയ്യുന്നു.



### ചോദ്യങ്ങൾ

1. മണ്ണിലെ സസ്യ ജീവിതത്തെക്കുറിച്ചു നിങ്ങൾക്ക് എന്തിയാ? മണ്ണിൽനിന്നും ആഹാരം സ്വീകരിച്ച് ചെടികൾ വളരുന്നുവെന്ന് എങ്ങനെ തെളിയിക്കും?

2. അണുക്കൾ മണ്ണിൽ എങ്ങനെ ജീവിക്കുന്നുവെന്നും അവയുടെ പ്രവൃത്തികൾ എന്തെല്ലാമെന്നും വിവരിക്കുക.

3. അണുക്കളുടെ വലുനയ്ക്ക് ഏതെല്ലാം അനുകൂല പരിതഃസ്ഥിതികൾ ഉണ്ടായിരിക്കണം?

4. ക്ഷീണിച്ച മണ്ണ് (Sick soil) എന്നാൽ എന്തു? അതിനെ നന്നാക്കുന്നതിനുള്ള മാർഗ്ഗം നിർദ്ദേശിക്കുക.

### പ്രായോഗികാഭ്യസനം

ഒരു പച്ചച്ചെടി പിഴുതെടുത്തു മൂട്ടുഭാഗം വെള്ളത്തിൽ കഴുകി വേരിലുള്ള മഴകൾ കാണിച്ചുകൊടുക്കുകയും, അവ അണുക്കളുടെ പ്രവർത്തനംമൂലം ഉണ്ടായിട്ടുള്ളവയാണെന്നു പറഞ്ഞു കൊടുക്കുകയും ചെയ്യുക.

വേരിൽ മഴകൾ കുറവായിരിക്കുകയും ചെടിയുടെ വളർച്ച ക്ഷീണിച്ചിരിക്കുകയും ചെയ്താൽ അതു വളരുന്ന

മണ്ണിൽ അണുക്കൾ കറപാണെന്നു മനസ്സിലാക്കണം  
മണ്ണുകളുടെ സംക്രമണകൊണ്ട് അണുക്കളുടെ സംഖ്യ  
വർദ്ധിപ്പിക്കാമെന്നും പറഞ്ഞുകൊടുക്കണം.

## പാഠം 13

ശരിയായി നിലമൊരുക്കുന്നതിനു്  
അവശ്യം വേണ്ട കാര്യങ്ങൾ

നിലത്തിൽ വിളവിറക്കുന്നതിനു മുൻപായി ചെയ്യുന്ന  
എല്ലാ കൃഷിപ്പണികൾക്കും കൂടി നിലമൊരുക്കൽ : എന്നു  
പറയുന്നു. ഉറച്ചു പോഷകാംശം നഷ്ടപ്പെട്ട് കിടക്കുന്ന  
മണ്ണ് ചെടികളുടെ വളർച്ചയ്ക്കു യോജിച്ചതല്ല. ഉഴുതോ  
കിളച്ചോ മണ്ണു നല്ലപോലെ ഇളക്കി കട്ടകൾ പൊടിച്ചും  
കളകൾ നീക്കിയും വിത്തുവിതച്ചാൽ മാത്രമേ വിളവ്  
തൃപ്തികരമായിരിക്കൂ. ഉറച്ചമണ്ണിൽ വായുസഞ്ചാരം കുറ  
ഞ്ഞിരിക്കും. വായു മണ്ണിൽ ധാരാളം പ്രവേശിച്ചെങ്കിൽ  
മാത്രമേ മണ്ണിലെ അണുക്കൾ ചെടിക്കു് ആവശ്യമുള്ള  
ആഹാരസാധനങ്ങൾ തയ്യാറാക്കിക്കൊടുക്കുകയുള്ളൂ. മണ്ണിൽ  
ചേർക്കുന്ന വളം ശരിയായി കൂട്ടിച്ചേർക്കുന്നതിനും മണ്ണിലെ



ജലസംഗ്രഹണശക്തി വർദ്ധിപ്പിക്കുന്നതിനും കേശാ-  
കർഷണശക്തി ക്രമപ്പെടുത്തുന്നതിനും മണ്ണിളക്കേണ്ടതു്  
അത്യാവശ്യമാകുന്നു. ഇളകിയ മണ്ണിൽ കുരുനചെടിക-  
ളുടെ വേരുകൾ യഥേഷ്ടം സഞ്ചരിക്കുകയും അവയ്ക്കു  
വശ്യമുള്ള ആഹാരം സമ്പാദിക്കുകയും ചെയ്യുന്നു. വേനൽ  
ക്കാലത്തു വളർത്തുന്ന സസ്യങ്ങൾക്കു മണ്ണ് ആഴത്തിൽ  
ഇളക്കണം. വർഷക്കാലത്തു വളർത്തുന്ന സസ്യങ്ങൾക്കു്  
ആഴത്തിൽ മണ്ണിളക്കുന്നതുകൊണ്ടു് വലിയ പ്രയോജന-  
മില്ല. ചെളിനിലങ്ങളിൽ ആഴത്തിൽ മണ്ണിളക്കിയാൽ  
വെള്ളം കെട്ടിക്കിടക്കാൻ എളുപ്പമുണ്ടു്.

ചെറിയ തോട്ടങ്ങളാണെങ്കിൽ മണ്ണിളക്കുന്നതിനു  
കന്താലി, തുമ്പാ, മുളളുമ്പാ, മുതലായ ആയുധങ്ങൾ  
ഉപയോഗിക്കാം. അധികം വിസ്തീർണ്ണമുള്ള തോട്ടങ്ങളാ-  
ണെങ്കിൽ കലപ്പ ഉപയോഗിച്ചു മണ്ണിളക്കുന്ന കൂടു-  
തൽ സൗകര്യവും ലാഭവുമാകുന്നു. നല്ല പരവം നോക്കി  
ഉഴുതാൽ കട്ടകൾ ഉണ്ടാകാതിരിക്കും. പരവം തെറ്റി  
ഉഴുതാൽ കട്ടകൾ ഉണ്ടാകാൻ എളുപ്പമുണ്ടു്. നിലത്തിൽ  
കട്ടകൾ ഉണ്ടായാൽ അവയെ ഉടയ്ക്കേണ്ടതു് അത്യാ-  
വശ്യമാകുന്നു. അല്ലെങ്കിൽ കട്ടകൾക്കുള്ളിൽ വായുവും  
ജലവും പ്രവേശിക്കാതിരിക്കുകയും അങ്ങനെ മണ്ണ് എല്ലാ-  
യിടത്തും ഒരുപോലെ പാകപ്പെടാതിരിക്കുകയും ചെയ്യും.  
വിത്തു വിതച്ചാൽ എല്ലാസ്ഥലത്തും ഒരുപോലെ കിളി

ക്കുന്നതിനും കട്ടകൾ പ്രതിബന്ധമായിത്തീരും. ചെരിപ്പോ, പല്ലിയോ ഉപയോഗിച്ചു നിലം നിരപ്പുവരുത്തേണ്ടതും ഒഴിച്ചുകൂടാൻ പാടില്ലാത്തതാകുന്നു.

എല്ലാ വിളവുകൾക്കും മണ്ണ് ഒരേ രീതിയിൽ ഇളക്കേണ്ടതില്ല. വൃക്ഷങ്ങൾക്കും കുറിയെടുക്കുകൾക്കും ഉറച്ച മണ്ണിലും വളരാൻ പ്രാപ്തിയുണ്ട്. ചെറിയ ഇനം സസ്യങ്ങൾക്കും മണ്ണ് പൊടിഞ്ഞും മാർദ്ദവമായും ഇരിക്കണം. വെള്ളക്കെട്ടുള്ള സ്ഥലങ്ങളിൽ മരച്ചീനി, ചേമ്പൂ, മധുര കിഴങ്ങ് മുതലായവ നട്ടുന്നതിന് വാർഷികം കോരി ശരിപ്പെടുത്തുന്നു. പയറു, മുതിര, കരിമ്പൂ, മുതലായവ കൃഷിചെയ്യുന്നതിന് പണകൾ കോരാറുണ്ട്. വെള്ളം കെട്ടിനിൽക്കുന്നതിനാൽ ഉണ്ടാകാറുള്ള ദോഷങ്ങൾ പരിഹരിക്കുന്നതിനാണ് ഇപ്രകാരം ചെയ്യുന്നത്. വെള്ളം കുറവുള്ള സ്ഥലങ്ങളിൽ പാത്തികൾ ഉണ്ടാക്കിയും കുഴികൾ കുത്തിയും വിത്തുകൾ നട്ടുന്നു. ജലസേചനത്തിനു സൗകര്യമുണ്ടാക്കുന്നതിനും, ചെടികൾക്ക് അധികം ചൂടേല്ക്കാതിരിക്കുന്നതിനുമാണ് ഇങ്ങനെ ചെയ്യുന്നത്.

ചെളിനിലം ഒരുക്കുന്നത് വളരെ കരുതലോടുകൂടി വേണം. ചെളിമണ്ണ് ഉണങ്ങി കട്ടപിടിച്ചാൽ അതു പൊടിക്കുന്നതിനു പ്രയാസമുണ്ട്. ചെളി അധികം നനഞ്ഞാലും ഒരുക്കുന്നതിനു വിഷമമാകും. മണലോ പശിമരാശിമണ്ണോ ഉള്ള നിലങ്ങൾ ഉഴുന്നതിന് അതു പ്രയാസമില്ല.



വിളവെടുപ്പു കഴിഞ്ഞാൽ താമസം കൂടാതെ നില മൊരുക്കേണ്ടതാകുന്നു. എങ്കിൽ മാത്രമേ വെയിലും വായുവും ഏറെ മണ്ണു പാകപ്പെടുകയുള്ളൂ. കൂടാതെ മണ്ണിലെ ഈപ്പം നശുപ്പെടാതിരിക്കുന്നതിനും കാലേക്രട്ടി അടുത്ത വിളവിറക്കുന്നതിനും ഇതു പ്രയോജനപ്പെടുന്നു. വിളവെടുപ്പു കഴിയുമ്പോൾ നിലത്തിൽ ശേഷിക്കുന്ന സസ്യവശിഷ്ടങ്ങളിൽ വിളവിനെ നശിപ്പിക്കുന്ന കീടങ്ങളും കുമിൾ രോഗാണുക്കളും (Fungus പതുങ്ങിയിരിക്കുന്നതു സാധാരണ സംഭവമാണ്. കാലേക്രട്ടിയുള്ള നിലമൊരുക്കു് അപയെ കൂടി നശിപ്പിക്കുന്നതിനു് ഉപയോഗപ്പെടുന്നു.

സസ്യങ്ങൾ വളർന്നു തുടങ്ങിയാൽ അപയ്ക്കിടയിലുള്ള മണ്ണു് ഇളക്കിയിടണം. ചെടികൾക്കിടയിലുള്ള കളകൾ നശിപ്പിക്കുക, മണ്ണിൽ വായു സഞ്ചാരവും ജലസംഗ്രമണ ശക്തിയും വർദ്ധിപ്പിക്കുക, കേരളകർഷണശക്തി കൂമപ്പെടുത്തി ചെടികളുടെ വളർച്ചയെ സഹായിക്കുക ഇവ എല്ലാം ഇതുകൊണ്ടു സാധിക്കുന്നു. ഇടയിളക്കുന്നതിനു കളമാന്തി, കൊച്ചുതുമ്പാ മുതലായ ആയുധങ്ങൾ കൃഷിക്കാർ ഉപയോഗിക്കുന്നു.

നല്ലവിത്തു്. കൃഷി ഫലപ്രദമാകണമെങ്കിൽ വിത്തു് എത്രയും ഗുണമുള്ളതായിരിക്കണം. “വിത്തുഗുണം പത്തു ഗുണം” എന്നാണ് പഴഞ്ചൊല്ല്. കൃഷിശാസ്ത്രത്തിൽ “വിത്തു്” എന്നു പറയുമ്പോൾ കായെന്നും അരിയെന്നും മാത്രമല്ല അത്മം. ചെടിയുടെ പല ഭാഗങ്ങളും വിത്തി

നായി ഉപയോഗിക്കുന്നു. കരിമ്പ്, മരച്ചീനി മുതലായവയിൽ അവയുടെ തണ്ടുകളാണല്ലോ വിത്തിനായി ഉപയോഗിക്കുന്നത്. ചേന, ഇഞ്ചി മുതലായവയുടെ കീഴ്ങ്ങൾ (ഭൂകാണ്ഡം) വിത്തിന് ഉപയോഗിക്കുന്നു. ചെടിയുടെ ഏതുഭാഗം വിത്തിന് ഉപയോഗിച്ചാലും അത് ഏറ്റവും ശുദ്ധയോടുകൂടി തിരഞ്ഞെടുക്കേണ്ടതാണ്. വിത്തുരോഗങ്ങൾ ബാധിച്ചിട്ടില്ലാത്തതും മുഴുപ്പുള്ളതുമായിരിക്കണം. അത്തരം വിത്തിൽനിന്നു മാത്രമേ പുഷ്പിയുള്ള തൈകൾ ഉണ്ടാകയുള്ളൂ. മുഴുപ്പുള്ള വിത്തുകളിൽ തൈകളെ പോഷിപ്പിക്കുന്നതിനു വേണ്ട ആഹാരം ഉണ്ടായിരിക്കും. ചെടിയുടെ വേരുകൾ മണ്ണിൽ വ്യാപിച്ച് ആഹാരം സ്വീകരിക്കുന്നതിനു പ്രാപ്തിയുണ്ടാകുന്നതുപരെ തൈകൾക്ക് ആവശ്യമുള്ള പോഷകസാധനങ്ങൾ വിത്തിൽ ഉണ്ടായിരിക്കണം. നല്ല വിത്തിൽനിന്നും മുളച്ചു വരുന്ന തൈകൾക്ക് രോഗങ്ങളിലും കീടങ്ങളുടെ ഉപദ്രവങ്ങളിലും നിന്ന് രക്ഷ പ്രാപിക്കുന്നതിനു ശക്തിയുണ്ടായിരിക്കുകയും ചെയ്യും.

പോഷകസാധനങ്ങൾ കുറവായിരിക്കുകയോ രോഗം ബാധിക്കുകയോ ചെയ്താൽ വിത്തുകൾ വിരൂപങ്ങളായി ഭവിക്കുന്നു. അത്തരം വിത്തുകൾ ശരിയായി മുളയ്ക്കുവതിരിക്കുകയോ മുളച്ചാൽ തന്നെ അകാലത്തിൽ നശിച്ചുപോകുകയോ ചെയ്യുന്നു.



സസ്യാഹാരം നൈഭജൻ, ഭാവഹം, പൊട്ടാസ്യം  
 ഇവ മൂന്നും ഒഴിച്ചു ബാക്കി വേണ്ട ആഹാരസാധനങ്ങൾ  
 മണ്ണിൽ വേണ്ടുവോളമുണ്ട്. ചില മണ്ണിൽ കുറച്ചായവും  
 കുറവായിരിക്കും. മണ്ണു രാസപരിശോധന ചെയ്യുന്നോക്കി-  
 യാൽ വലിയ തോതിൽ സസ്യാഹാരങ്ങൾ അതിൽ അഭ-  
 ങ്ഗിയിട്ടുണ്ടെന്നു കാണാമെങ്കിലും അവയിൽ അധിക  
 ഭാഗവും ജലത്തിൽ ലയിച്ചു ചേരത്തക്ക നിലയിലല്ല  
 വർത്തിക്കുന്നത്. ചിലപ്പോൾ അത് സംയുക്തദ്രവ്യങ്ങളാ-  
 ളായും കാണപ്പെടുന്നു. വായുവിന്റെയും ജലത്തിന്റെയും  
 സമ്പർക്കം, അണുക്കളുടെ പ്രവൃത്തി ഇവകൊണ്ടു  
 ആഹാരപദാർത്ഥങ്ങൾ ജലത്തിൽ ലയിച്ചു ചേരുകയുള്ളു.  
 ജലത്തിൽ ലയിച്ചുചേരുന്നവയെ മാത്രമേ സസ്യങ്ങൾ  
 ആഹാരമായി സ്വീകരിക്കുകയുള്ളൂ. മണ്ണിൽ സസ്യാഹാരം  
 പെട്ടെന്നു നശിപ്പൊടാതെ നിയന്ത്രിക്കപ്പെടുന്നത് ഇപ്ര-  
 കാരമാകുന്നു. 2000 റാത്തൽ നെല്ല് അത്രയും തുക്കം  
 വയ്ക്കുകയും ഒരേക്കർ സ്ഥലത്തുനിന്നും വിളവായി എടു-  
 കുമ്പോൾ ആ സ്ഥലത്തുനിന്നും 48 റാത്തൽ നൈഭജനം  
 28 റാത്തൽ ഭാവഹാമൃവും 41 റാത്തൽ പൊട്ടാഷും  
 നെല്ല് ചെടി നീക്കം ചെയ്യുന്നതായി കണക്കാക്കിയി-  
 ട്ടുണ്ട്. മണ്ണിന്റെ വീഴ്ച നശിക്കാതിരിക്കണമെങ്കിൽ  
 നീക്കം ചെയ്യപ്പെടുന്ന സാധനങ്ങൾ വളത്തിന്റെ രൂപ-  
 ത്തിൽ മണ്ണിൽ കലർത്തേണ്ടതു് അത്യാവശ്യമാകുന്നു.  
 ശരിയായി ശേഖരിച്ചു സൂക്ഷിച്ചു കുന്നുകാലിവളം ചേർത്താൽ  
 മണ്ണിലെ വീഴ്ച നിലനിർത്താം. ആ വളം മണ്ണിന്റെ

ഘടന നന്നാക്കുകയും മണ്ണിൽ വായുപ്രവേശനം ഉണ്ടാക്കുകയും അതിലെ ചൂട് സംരക്ഷിക്കുകയും ചെയ്യുന്നു. എന്നാൽ പുതിയ ചാണകം ഉരമായി ഉപയോഗിച്ചാൽ ചിതലിന്റെ ഉപദ്രവം ഉണ്ടായേക്കാം. ചീത്തതിനു ശേഷമേ ചാണകം നല്ല വളമായ് തീരൂ. ചീത്ത ചാണകത്തിൽ ചിതലിന്റെ ഉപദ്രവം കുറയും. ചാണകം ഉണങ്ങിയാൽ അതിലെ പ്രധാന പോഷകസാധനമായ നൈട്രജൻ നഷ്ടപ്പെടും.

സംരക്ഷണം. വളവിന്റെയും വിളവിറക്കുന്ന സ്ഥലത്തിന്റെയും സംരക്ഷണം അതിപ്രധാനമായ ഒരു സഹനീയാകുന്നു. മഴ കൂടുതലുള്ള പ്രദേശങ്ങളിൽ മണ്ണൊലിച്ചു മൂലമുണ്ടാകുന്ന നഷ്ടം ഭീമമാകുന്നു. തന്മൂലം മണ്ണു അതിലെ വളവും ദേശസമയത്തു നഷ്ടപ്പെടുന്നു. മേൽ മണ്ണിലുണ്ടാകുന്ന ഒഴുക്കുമൂലമാണു കൂടുതൽ നഷ്ടം സംഭവിക്കുന്നത്. മണ്ണിനടിയിലോട്ടു താഴുന്ന ജലത്തിലെ കൂടുതൽ ഭാഗവും കേശാകർഷണം മൂലം സസ്യപോഷക സാധനങ്ങൾ ലയിപ്പിച്ചുകൊണ്ടു വീണ്ടും ഉയർന്നു വരികയും സസ്യങ്ങളുടെ വേരുകൾക്കു് അതു ലഭ്യമാകുകയും ചെയ്യുന്നു. മേൽമണ്ണ് ഉണങ്ങി ഈർപ്പം കുറയുമ്പോഴാണു കേശാകർഷണം മൂലം മണ്ണിനടിയിലെ പെള്ളം മേലോട്ടു് ഉയർന്നുവരുന്നത്.

ചരിവുള്ള പ്രദേശങ്ങളിൽ ചരിവിനു കുറുകെ വരമ്പുകൾ നിർമ്മിച്ചു് തറ തട്ടുകളായി തിരിച്ചാൽ



വെള്ളം ഉലിപ്പുമൂലമുണ്ടാകുന്ന നഷ്ടം പരിഹരിക്കാവുന്നതാണ്. ഓരോ തട്ടിലും വീഴുന്ന വെള്ളം അവിടവിടത്തന്നെ നാഴിത്തക്കവണ്ണം മണ്ണിളക്കിയിടേണ്ടതുമാകുന്നു. യുക്തമെന്നു തോന്നുന്നപക്ഷം ഉലിച്ചുവരുന്ന മണ്ണു തടയത്തക്കതു പോലെ തക്ക സ്ഥാനങ്ങളിൽ അങ്ങുമിങ്ങും ചാലുകൾ ഉണ്ടാക്കുന്നതും നല്ലതാകുന്നു. ചാലുകളിൽ മണ്ണു നിറഞ്ഞാൽ സൗകര്യംപോലെ അതു മാറി ആവശ്യമുള്ള ഭാഗങ്ങളിൽ ടൂകൊള്ളാവുന്നതാണ്.

കൃഷിമൂലം മണ്ണിൽനിന്നും നീക്കം ചെയ്യപ്പെടുന്ന പോഷകവദാർത്ഥങ്ങളെ വീണ്ടും മണ്ണിൽ ചേർത്ത് മണ്ണിന്റെ വീഴ്ച കുറയാതെ നില്പനിറത്തിക്കൊണ്ടു പോകണമെന്നു പറഞ്ഞിട്ടുണ്ട്. മണ്ണിന്റെ ഘടനയും വിളവിന്റെ സ്വഭാവവുമനുസരിച്ച് വേണ്ട വളങ്ങളും മേലുറവും ചേർത്ത് ഈ ഉദ്ദേശം സാധിക്കാവുന്നതാണ്. ഇതിനായി കാലിയുരം, പച്ചിലവളം മുതലായ പൊതുവളങ്ങളും എല്ലുപൊടി, മത്സ്യവളം മുതലായ പ്രത്യേകവളങ്ങളും ഉപയോഗിക്കുന്നത് യുക്തമായിരിക്കും.

പലതരം ശല്യങ്ങൾകൊണ്ടു ചെടികൾക്കു വലുതായ നാശം സാഭവിച്ചു കൊണ്ടിരിക്കുന്നു. ഇവയിൽനിന്നു ചെടികളെ രക്ഷിക്കേണ്ടതാണ്. ചാഴി, ചെളി, പുഴ മുതലായ ഷട്പദങ്ങൾ, ഇത്തിൾ മുതലായ ക്ഷോഭഹാരികൾ, കമിൾ വർഗ്ഗത്തിൽപെട്ട സന്ധ്യങ്ങൾ ഇവ വിളവുകളുടെ പ്രധാന ശത്രുക്കളാകുന്നു. ഇവയുടെ ശല്യം

ഉണ്ടാകാതിരിക്കുന്നതിനു താഴെപറയുന്ന പ്രതിവിധികൾ അനുഷ്ഠിക്കാവുന്നതാണ്. വൃത്തിയായി നിലമൊരുക്കി തക്ക സമയത്തു വിളവിറക്കുക. എല്ലാവിധത്തിലും തുണ മുള വിത്തു ഉപയോഗിക്കുക, അയൽ ഒപ്പിച്ച കൃഷി യിറക്കുക, വിളവു പരിവർത്തനം നടത്തുക ഇവയാകുന്നു.

### ചോദ്യങ്ങൾ

1. വിതയ്ക്കുന്നതിനു മുൻപു നിലമൊരുക്കുന്നത് എന്തിനു?
2. മണ്ണൊലിപ്പു തടയാൻ പ്രധാനമായി എന്തു ചെയ്യണം?
3. മണ്ണിന്റെ വിശുദ്ധ നിലനിർത്തിക്കൊണ്ടു പോകുന്നതിനു് എന്തെല്ലാം കരുതലുകൾ ചെയ്തിരിക്കുന്നു?

### പ്രായോഗികാഭ്യസനം

വിദ്യാർത്ഥികളെ ഒരു കൃഷിസ്ഥലത്തു കൂട്ടിക്കൊണ്ടു പോയി അവിടെ ചെയ്തിരിക്കുന്ന ഓരോ പ്രവൃത്തികളും കാണിച്ചുകൊടുത്തു കാര്യം പഠിപ്പിക്കുക.



## വിത്തു തെരഞ്ഞെടുപ്പ്

മിക്ക കൃഷിക്കാരും വിത്തു തെരഞ്ഞെടുക്കുന്ന കാര്യത്തിൽ അത്ര ശ്രദ്ധിക്കാറില്ല. അതിനാൽ കൃഷിയ്ക്ക് വലിയ ദോഷം നേരിടുകൊണ്ടിരിക്കുന്നു. ആവശ്യമുള്ള വിത്തു ഏതാവാൻ നല്ല അംശത്തിൽ നിന്നും പ്രത്യേകം ശേഖരിച്ചു സൂക്ഷിക്കേണ്ടതാകുന്നു. അധികം വലുതോ തീരെ ചെറുതോ ആയ ഭാഗങ്ങൾ വിത്തിനായി മാറ്റിവെയ്ക്കരുത്. പകുപമായ ഫലങ്ങളിൽനിന്നു മാത്രമേ വിത്തിനെടുക്കാവൂ. വിളവു ശരിയായി എത്തിയിട്ടില്ലാത്ത വിത്തുകൾ ഉപയോഗിച്ചാൽ അത് ശരിയായി മുളയ്ക്കുകയോ മുളച്ചുവളർന്നുവന്നാലും ഫലപ്രാപ്തിയിൽ എത്തുകയോ ചെയ്യുന്നില്ല. കീടബാധയുണ്ടായ വിളവിൽനിന്നും വിത്തിനെടുക്കുന്നതും നന്നല്ല.

വർഗ്ഗശുദ്ധിയുള്ള വിത്തു തെരഞ്ഞെടുക്കേണ്ടതു് അത്യാവശ്യമാകുന്നു. പല ഇനം വിത്തുകൾ കലർത്തി ഒരേ നിലത്തിൽ വിതയ്ക്കുന്നത് ദോഷകരമാണു്. ഓരോ ഇനത്തിനും മുപ്പു വ്യത്യാസപ്പെട്ടിരിക്കും. അതിനാൽ ഓരോന്നും പാകപ്പെടുന്നത് വ്യത്യസ്തകാലങ്ങളിൽ ആയിരിക്കുമല്ലോ. തന്മൂലം ഒന്നിച്ചു വിളവെടുക്കുന്നതിനു സാധിക്കുന്നില്ല. പല കാലങ്ങളിലായി വിളവു പാകപ്പെട്ടവനാൽ പക്ഷികളുടെയും കീടങ്ങളുടെയും ഉപദ്രവം

അധികമാകുന്നു. അതിനാൽ അവിചാരിതമായ നഷ്ടം കൃഷിക്കാരന് സഹിക്കേണ്ടിവരും. കൂടുതൽ മെതിക്കുമ്പോഴും വിത്തു് ഉണക്കുമ്പോഴും വിത്തിന് കലർപ്പു വരാതെ സൂക്ഷിക്കേണ്ടതു് അത്യാവശ്യമാകുന്നു.

വിത്തുകൾ എല്ലാത്തന്നെ കഴിയുന്നത്ര സൂക്ഷ്മതയോടുകൂടി തെരഞ്ഞെടുക്കേണ്ടതാണെന്നു കഴിഞ്ഞ പാഠത്തിൽ സൂചിപ്പിച്ചിട്ടുണ്ടു്. നെല്ല്വിത്തു തെരഞ്ഞെടുക്കുന്നതിൽ പ്രത്യേകം അനുഷ്ഠിക്കാവുന്ന ചില രീതികൾ അടിയിൽ വിവരിക്കുന്നു.

കാലാവസ്ഥയുടെ ദോഷം കൊണ്ടോ, ചാഴി മുതലായ കീടങ്ങളുടെ ശല്യം കൊണ്ടോ വിളവിനു കേടു സംഭവിച്ച സ്ഥലത്തുനിന്നും വിത്തു ശേഖരിക്കരുതു്. വിളവു പാകമാകുമ്പോൾ വയലിൽ ഇറങ്ങി ആരോഗ്യമുള്ളതും ധാരാളം മണികൾ ഉള്ളതും കേടു പററിട്ടില്ലാത്തതുമായ ചടികളെ അടയാളപ്പെടുത്തി നിറുത്തണം. അങ്ങനെ തെരഞ്ഞെടുത്തു നിറുത്തിട്ടുള്ള ചെടികളിലെ കതിരുകൾ പ്രത്യേകം കൊയ്തു മെതിച്ചെടുക്കണം. ഈ വിത്തു ക്രമമായി ഉണക്കി ശരിയായി സൂക്ഷിക്കണം. വീണ്ടും ഒരു തടി നിലത്തിൽ ഇതേ വിത്തു് യഥാകാലം കൃഷിയിറക്കി അതിൽനിന്നും മുൻ വിചരിച്ചപോലെ വിത്തു തെരഞ്ഞെടുക്കുക. ഇങ്ങനെ തെരഞ്ഞെടുക്കുന്ന വിത്തു് വീണ്ടും വിത്തിനായി പ്രത്യേകം കൃഷിയിറക്കുകയും ബാക്കി പൊതു കൃഷിയ്ക്കു വിത്തിനായി



ഉപയോഗിക്കുകയും ചെയ്യാം. തെരഞ്ഞെടുക്കുന്ന വിത്തു വിതച്ച സ്ഥലത്തുനിന്നും തന്നെ വീണ്ടും വിത്തിനായി എടുക്കുന്നതല്ലാതെ പൊതുവായി കൃഷിയിറക്കിയ സ്ഥലത്തു നിന്നും വിത്തിനെടുക്കാൻ പാടില്ല. ഇങ്ങനെ ആവർത്തിച്ചു വിത്തു തെരഞ്ഞെടുക്കുന്നതായാൽ വിത്തിന്റെ ഗുണവും വിളവിന്റെ തോളും സാരമായി അഭിവൃദ്ധിപ്പെടുന്നതാണ്.

ഓരോ ജാതി വിത്തിന്റെയും ഭോഷങ്ങൾ നീക്കി ഗുണങ്ങൾ വർദ്ധിപ്പിക്കുന്നതിനാണ് കർഷകൻ ശ്രമിക്കുന്നത്. ഓരോ പ്രദേശത്തിന്റെയും പ്രകൃതിക്കനുഗുണമായ വിത്തു ലഭിക്കുന്നത് ഒരു വലിയ നേട്ടമാകുന്നു. സസ്യശാസ്ത്ര വിദഗ്ദ്ധന്മാർ ഒന്നിലധികം ഇനം ചെടികളുടെ പരാഗങ്ങൾ കൃത്രിമമായി സംയോജിപ്പിച്ചു വിശേഷ ഗുണങ്ങളോടുകൂടിയ പുതിയ ജാതി വിത്തുകളെ ഉല്പാദിപ്പിക്കുന്നു. സാധാരണ കൃഷിക്കാർക്ക് ഇതു സാദ്ധ്യമല്ല.

നെല്ലു വിത്തു തെരഞ്ഞെടുപ്പിനെപ്പറ്റിയാണ് മേൽ പ്രസ്താവിച്ചതെങ്കിലും മറ്റു വിത്തുകൾ തെരഞ്ഞെടുക്കുന്നതിലും ഔചിത്യമായി ഇപ്രകാരം പ്രവർത്തിക്കാവുന്നതാണ്. ചെമ്പനീരോട്ടം ബാധിച്ച കരിമ്പിൻതലയോ കേടു പററിയ ചേനയോ വിത്തിന് ഉപയോഗിക്കരുത്.

വിത്തു സംഭരണം. വിത്തുകൾ ശരിയായ പാകത്തിന് ഉണക്കി സൂക്ഷിക്കണം. നെല്ലു വിത്താണെങ്കിൽ അത്

ഉണക്കുന്നവനും ഉണങ്ങണം എന്നൊരു മൊല്ല് ഉണ്ട്. ഉണങ്ങുന്നതിനായി പെയിലത്തിടുന്ന വിത്തു മുറയ്ക്കേണ്ടിരിക്കണം. അല്പാത്ഥപക്ഷം വിത്തിന്റെ ഒരു വശം മാത്രം ഉണങ്ങുകയും അതിനു കേടു ഭവിക്കുകയും ചെയ്യാം. ശരിയായി ഉണങ്ങാത്ത വിത്തു സൂക്ഷിച്ചു വെച്ചാൽ അതിനു “പൂപ്പൽ” പററുകയും മുളയ്ക്കാൻ ശക്തിയില്ലാതെ വരികയും ചെയ്യുന്നു. ഉണക്ക കൂടിയ വിത്തു വിതച്ചാൽ കിളിക്കുകയില്ല. ചേന, കാച്ചിൽ, നനകിഴങ്ങ് ഇവ ചാണകവെള്ളത്തിൽ മുക്കിയശേഷം ഉണക്കി സൂക്ഷിക്കുന്നത് ഗുണകരമാകുന്നു. മരച്ചീനിക്കു: ഈപ്പമുള്ളതും ചൂടു അധികം തട്ടാത്തതുമായ തണുത്ത സ്ഥലത്തു കെട്ടിപ്പൊതിഞ്ഞ് സൂക്ഷിക്കുന്നത് കൊള്ളാം.

കാപ്പിപ്പഴങ്ങൾ ശേഖരിച്ചാൽ അധികനാൾ വെച്ചു കൊണ്ടു പാകാൻ ഉപയോഗിക്കണം. അധികം പഴകിയ വിത്തു പാകാൻ ഉപയോഗിക്കുന്നത് നന്നല്ല. പഴക്കം കൂടുന്നതോടും മുളയ്ക്കുന്നതിനുള്ള ശക്തി കുറയുന്നു. നെല്ല് വിത്തു മരം കൊണ്ടുള്ള അറകളിലോ പത്തായങ്ങളിലും സൂക്ഷിക്കുന്നത് ഉത്തമമാകുന്നു. പയറു മുതലായവ മൺ പാത്രങ്ങളിൽ ഭദ്രമായി മുടി സൂക്ഷിക്കാം. ചില ഇനം വിത്തുകൾ ഇവിടു ഉണക്കുന്നത് നന്നാണ്. വിത്തു സൂക്ഷിക്കുന്ന അറകളിൽ എലിയോ പൂച്ചികളോ കടക്കാൻ അനുവദിക്കരുത്. വിത്തു സൂക്ഷിക്കുന്ന പത്തായങ്ങളിലും പാത്രങ്ങളിലും പാററപ്പാഷാണം ഇടുവയ്ക്കുന്നത് ആ മനുഷ്യരെ തടയാൻ കൊള്ളാം.



വിത്തുപരിശോധന. വിതയ്ക്കുന്നതിനുള്ള വിത്തു

മുൻകൂട്ടി പരിശോധിക്കേണ്ടതാണ്. അതിലേക്ക് അടിയിൽ വിവരിക്കുന്ന രീതി കൈക്കൊള്ളുന്നതു നന്നായിരിക്കും. അറയുടെ പലഭാഗത്തുനിന്നുമായി കുറേയ്ക്കുവിത്തു എല്ലാംകൂടി നല്ലപോലെ കൂട്ടിത്തുടക്കണം. അതിൽ നിന്നും പത്തു വിത്തു എടുത്ത് നനച്ചു ചുട്ടുപൊരിയ്ക്കി, തുണിയ്ക്കലോ പൊതിഞ്ഞു കറുത്തു മണ്ണിട്ടു മൂടി ഇരുട്ടുള്ള ഒരു സ്ഥലത്തു സൂക്ഷിക്കണം. മൂന്നോ നാലോ ദിവസം കഴിഞ്ഞു കെട്ടെടുത്തഴിച്ചു കിളിത്ത മണികരം എത്രയെന്നു തിട്ടപ്പെടുത്തണം. എട്ടു വിത്തു എങ്കിലും ശരിയായി കിളിത്തുണ്ടെങ്കിൽ മാത്രമേ അതു നല്ലവിത്തെന്നു പറയാൻ പാടുള്ളൂ. വിത്തു കിളിത്തുന്ന നിരക്കു കുറയുന്നതാകും വിതയ്ക്കുന്നതിനു കൂടുതൽ ഉപയോഗിക്കേണ്ടിവരും. ഇരുപത്തു മണ്ണിൽ കുഴികൾ കുത്തി ഓരോകുഴിയിലും വിത്തുകൾ എണ്ണിയിട്ട് കിളിപ്പിച്ചു പരിശോധിക്കുന്ന പതിവു നടപ്പുണ്ട്. വിദഗ്ദ്ധന്മാർ വിത്തു ഉപ്പുവെള്ളത്തിൽ ഇട്ടു പരിശോധിച്ചു തെരഞ്ഞെടുക്കുന്നു. ഉപ്പുവെള്ളത്തിൽ അടിയിൽ താഴുന്നവിത്തു ചെന്നവും മുഴുപ്പും ഉള്ള പയായിരിക്കും. ഇവയെ മാത്രം ശുദ്ധജലത്തിൽ കുഴുകി വിത്തിനായി എടുക്കുകയും ഭാരം കുറവുള്ളവയെ മറുപ്രകാരത്തിൽ ഉപയോഗിക്കുകയും ചെയ്യുന്നു.

### ചോദ്യങ്ങൾ

1. നെല്ല്വിത്തു ശരിയായി തെരഞ്ഞെടുക്കുന്ന സമ്പ്രദായം വിവരിക്കുക
2. പച്ചമാതിരി വിത്തുകൾ കൃഷിക്കാർ സംഭരിച്ചു വയ്ക്കുന്നതിനെപ്പറ്റി നിങ്ങൾക്ക് അറിയാവുന്നതെഴുതുക

ചിതയ്ക്കുന്നതിനു മുൻപായി നെല്ല്വിത്തു പരിശോധിച്ചെടുക്കേണ്ടതു് എങ്ങനെ?

### പ്രായോഗികാഭ്യസനം

നെല്ല്വിത്തു മുളപ്പിച്ചു കാണിച്ചുകൊടുക്കുക. ഉപ്പുവെള്ളത്തിൽ നെല്ല് വിത്തിട്ട് മുഴുപ്പുള്ളവ അടിയിൽ താഴുന്നതു കാണിച്ചുകൊടുക്കുക. സൗകര്യമുള്ള പക്ഷം നല്ല കൃഷിക്കാരൻ പലവക വിത്തുകൾ സൂക്ഷിച്ചു വയ്ക്കുന്ന രീതികളും മനസ്സിലാക്കിക്കൊടുക്കണം.



## സസ്യോല്പാദനവും പ്രചരണവും

സാധാരണ ചെടികൾ പ്രചരിക്കുന്നത് ഫലങ്ങളും വിത്തുകളും മൂലമാകുന്നു. പുഷ്പങ്ങളിൽ നിന്നും ഫലങ്ങളും വിത്തുകളും ഉണ്ടാകുന്നു. അനുക്രമപരിതഃസ്ഥിതി ആവിർഭവിക്കുമ്പോൾ വിത്തുകൾ മുളയ്ക്കുകയും അവ ചെടികളായി പിന്നെയും വിത്തുകൾ ഉല്പാദിപ്പിക്കുകയും ചെയ്യുന്നു. ഇങ്ങനെയുണ്ടാകുന്ന വിത്തുകൾ വേണ്ടപോലെ വിതരണം നടത്തിയില്ലെങ്കിൽ ചെടികൾ വിത്തു് ഉണ്ടാക്കുന്നതിനു ചെലവഴിക്കുന്ന യത്നം വ്യർത്ഥമായിപ്പോകും. വിത്തുകൾ വിതരണം ചെയ്യപ്പെടുന്നില്ലെങ്കിൽ അവയുണ്ടാകുന്ന ചെടിയുടെ ചുവട്ടിൽ തന്നെ വീഴുകയും അവയ്ക്കു വളർച്ച അസാധ്യമാക്കിത്തീർക്കുകയും ചെയ്യുന്നു. ഈ ദൃഷ്ടിയിൽ വരാതെ യിരിക്കാൻ വിത്തുകളുടെ വിതരണത്തിനു പ്രകൃതിയിൽ തന്നെ പല ഉപായങ്ങളും ഉണ്ട്.

വിത്തുകളിൽ കൂടി അല്ലാതെയും ചില ചെടികളുടെ ഉല്പാദനം സാധ്യമാകുന്നു. പുഷ്പരഹിതങ്ങളായ സസ്യങ്ങളിൽ രേണുകങ്ങൾ (Spores) മൂലവും മറ്റു ചില ചെടികളിൽ മുകുളങ്ങൾ (Buds) മൂലവും വേറെ ചിലവയിൽ മറ്റു ഭാഗങ്ങൾ മൂലവും ആണ് ഉല്പാദനം നടക്കുന്നത്.

പ്രകൃതിയിൽ വിത്തു വിതരണം സാധിക്കുന്നത് എങ്ങനെയെല്ലാമാണെന്നു മുൻപു വിവരിച്ചിട്ടുണ്ട്. ചെടികൾ വിത്തുകൾ ഉല്പാദിപ്പിക്കുന്നതുകൊണ്ട് പല ഗുണങ്ങളും സിദ്ധിക്കുന്നു.

1. അനുകൂലമല്ലാത്ത കാലങ്ങളിൽ ചെടി പട്ടുപോയാലും വിത്തു ശേഖരിക്കുന്നതുകൊണ്ട് അതിന്റെ വംശം പുലരുന്നു. ഉദാഹരണമായി ശീമതക്കാളിക്കു വലിയ തണുപ്പു കാലത്തു് ചെടിയായി ജീവിക്കുന്നതിനു സാധിക്കുന്നില്ല. ആ കാലത്തു് അതിന്റെ വിത്തിനു നാശം വരികയില്ല. അനുകൂല പരിതഃസ്ഥിതി ആവിർഭവിക്കുമ്പോൾ വിത്തിൽനിന്നും ചെടി മുളച്ചു വന്നു് വളർച്ച ആരംഭിക്കുകയും ചെയ്യുന്നു.

2. ധാരാളം വിത്തു് ഉല്പാദിപ്പിക്കുന്നതുകൊണ്ടു ചെടികൾക്കു് അവയുടെ വംശവർദ്ധന കൂട്ടുന്നതിനു സാധിക്കുന്നു. മഞ്ഞ, ചെള്ളരി മുതലായവ ആവശ്യത്തിൽ അധികം വിത്തുകൾ പ്രദാനം ചെയ്യുന്നതു് ഈ ഉദ്ദേശത്താലാകുന്നു.

3. വിതരണത്തിനു സൗകര്യപ്പെടത്തക്കവണ്ണം വിത്തുകളുടെ വലിപ്പവും ഘടനയും ശരിപ്പെടുത്തിയിരിക്കുന്നു. എണ്ണത്തിന്റെ ആധിക്യംകൊണ്ടു് കൂടുതൽ സ്ഥലത്തു വ്യാപിക്കുന്നതിനു സാധിക്കുന്നു.



വിത്തിൽനിന്നും വിജയകരമായി ചെടികളെ ഉല്പാദിപ്പിക്കുന്നതിനു പരിചയം ആവശ്യമാകുന്നു. മത്തൻ, വെള്ളരി മുതലായവ മണ്ണിൽ ഒന്നോ, രണ്ടോ ഇഞ്ചു താഴ്വയിൽ കഴിച്ചിടണം. ചീര, മുളക് മുതലായവയുടെ വിത്തു് താ ഒരുക്കീട്ടു മണ്ണിൽ വിതച്ചാൽ മതിയാകും. നാളികേരം, അടയ്ക്ക മുതലായവ പകുതി മണ്ണിലും പകുതി മുകളിലുമായി കഴിച്ചുവയ്ക്കണം. നല്ല വിത്തിൽ നിന്നും ഉല്പാദിപ്പിക്കുന്ന ചെടികൾ കൃത്രിമോല്പാദനത്തിൽനിന്നും ഉണ്ടാക്കുന്നവയെക്കാൾ ശക്തങ്ങളായിരിക്കും.

വിത്തല്ലാതെ ചെടിയുടെ ഇതരഭാഗങ്ങളും ഉല്പാദനത്തിനു് ഉപയോഗിക്കുന്നുവെന്നു പറഞ്ഞല്ലോ. ശീമ പ്ലാവിന്റെ തൈകൾ ഘൃട്ടക്കുന്നതു് അതിന്റെ വേര വെട്ടിയെടുത്തു് മൂന്നു മുതൽ ആറുവരെ ഇഞ്ചു നീളത്തിൽ മുറിച്ചു് ഈപ്പമുള്ള മണ്ണിൽ നട്ടുമുളപ്പിച്ചാകുന്നു.

ഉരുളൻ കിഴങ്ങു മുളപ്പിക്കുന്നതു് അതിന്റെ ഭൂകാണ്ഡം (Under-ground Stem) മുറിച്ചു മണ്ണിൽ നട്ടാകുന്നു. മുന്തിരിവള്ളി കിളിപ്പിക്കുന്നതു് അതിന്റെ തണ്ടു വെട്ടിമുറിച്ചു് മണ്ണിൽ നട്ടാകുന്നു. റോസാച്ചെടിയുടെ കൊമ്പു മുറിച്ചു നട്ടു മുളപ്പിക്കുന്നു. ചീവ, വെട്ടു ചീര, ഞവര മുതലായവ അവയുടെ കട്ടിയില്ലാത്തതും പച്ചനിറമുള്ളതുമായ കാണ്ഡങ്ങൾ മുറിച്ചു നട്ടു് തൈകളാക്കുന്നു. കരിമ്പു്, മരച്ചീനി ഇവയും അവയുടെ

തണ്ടുകൾമൂലം ഉല്പാദിപ്പിക്കുന്നു വാഴ മുതലായവയുടെ മാണുക്കളിൽനിന്നും തൈകൾ എടുക്കുന്നു. ഇഞ്ചി, കൂവ, ഏലം ഇവയുടെയും കന്നുകൾ ആണു തൈകളായി ഉപയോഗിക്കുന്നത്. മുത്തങ്ങായിൽനിന്ന് ഒരു ചെറിയ വള്ളി മണ്ണിനടിയിൽക്കൂടി കുറെദൂരം വ്യാപിച്ചു വികസിച്ചു തൈകളെ ഉല്പാദിപ്പിക്കുന്നു. പുണ്ണിലയുടെ ഇലകളിൽനിന്ന് ആണു തൈകൾ കിളിക്കുന്നത്.

കൃത്രിമമായ പല സസ്യപ്രചരണരീതികളും മനുഷ്യർ കണ്ടുപിടിച്ചിട്ടുണ്ട്. അവയിൽ പ്രധാനപ്പെട്ടവയും താഴെ കുറിക്കുന്നു.

1. വെട്ടിനടീൽ. ചെടിയുടെ വേരിന്റെയോ, തടിയുടെയോ, ഇലയുടെയോ ഒരുഭാഗം മുറിച്ചു വേർപെടുത്തി മുളപ്പിച്ചു നട്ടു പുതിയ ചെടികൾ ഉണ്ടാക്കുന്ന രീതിയുമാണു വെട്ടി നടീൽ എന്നു പറയുന്നത്. ശീമപ്പാവു മുളപ്പിക്കുന്നത് അതിന്റെ വേരു മുറിച്ചുവച്ചാണെന്നു പറഞ്ഞിട്ടുണ്ടല്ലോ. മുറിക്കുന്ന വേരുകൾ മണ്ണിൽനിന്നു വേർപെടുത്താതെയും തൈകളുണ്ടാക്കാം. മണ്ണിനടിയിൽ മുറിച്ചുവയ്ക്കുന്ന വേരിന്റെ അഗ്രഭാഗം പോഷകാംശം ശേഖരിച്ചു് ഒരു മുഴയായിത്തീരുന്നു. ഇത്തരം മുഴയുണ്ടാകുമ്പോൾ വെട്ടിയെടുത്തു വരോടുകൂടി ഇളക്കി നടാവുന്നതാണു്.




തണ്ടുകളും ഭൂകാണ്ഡങ്ങളും വെട്ടിനടുന്നതിന് ഉപയോഗിക്കുമ്പോൾ കഷണങ്ങളിൽ ഒന്നോ അധികമോ അങ്കുരങ്ങൾ ഉണ്ടായിരിക്കണം. കഷണങ്ങൾ തീരെ ചെറിയവയായിരിക്കരുത്. എന്തുകൊണ്ടെന്നാൽ, അങ്കുരങ്ങൾ മുളച്ചു വേരുകൾ മണ്ണിനടിയിൽ ഇറങ്ങി ആഹാരം സ്വീകരിക്കുന്നതിനു പ്രാപ്തിവരുന്നതുവരെ കഷണത്തിൽ ശേഖരിച്ചുവെച്ചിട്ടുള്ള ആഹാരംകൊണ്ടു മാത്രമാണ് തൈച്ചെടി ജീവിക്കേണ്ടത്. വാഴ, കൂവ ഇവയുടെ കിണകൾ പിരിച്ചു നടുമ്പോഴും മാണം സാമാന്യം വലുതായിരിക്കുന്നതിനു ശ്രദ്ധിക്കേണ്ടതാണ്. ചീര, ഞവര ഇവയുടെ ഇളംതണ്ടുകൾ മുറിച്ച് ചുട്ടുത്താലുടൻ അവയിൽനിന്ന് ഇലകൾ നുള്ളിക്കളഞ്ഞു നേടേണ്ടതാകുന്നു.

ഇളം കൊമ്പുകൾ നട്ടാൽ മുളയ്ക്കാത്ത വൃക്ഷങ്ങളുടെ വിളഞ്ഞ കൊമ്പുകൾ നടുന്നതിന് ഉപയോഗിക്കും. ആല്, പൂവരത്ത്, മുരക്കു ഇവ അത്തരത്തിൽപ്പെട്ടവയാകുന്നു.

2. പതിവയ്ക്കുക. വെട്ടിനട്ടാൽ മുളച്ചുവരുന്നതിനു പ്രയാസമുള്ള ചില ഇനം ചെടികൾ ഉണ്ട്. അവയെ മുളപ്പിച്ചു തൈകൾ എടുക്കുന്നതിനു വേറൊരുരീതി അനുസരിക്കുന്നു. ചെടിയുടെ നീണ്ട ശാഖ വളച്ചു തറയിൽ വെച്ചു ഏതാനും ദാഹം മണ്ണിട്ടു മൂടി അവിടെ വേരൂ പിടിപ്പിക്കുന്നു. മണ്ണിനടിയിലിരിക്കുന്ന ഒന്നോ അധികമോ


മുട്ടകളിൽനിന്നു വേരുകൾ പൊടിച്ചു മണ്ണിലൂറച്ചു കഴിഞ്ഞാൽ ആ ഭാഗം ചെടിയിൽനിന്നും വേർ പെടുത്തി പ്രത്യേകം നടാവുന്നതാണ്. ഈ രീതിക്ക് പതിയിടുക എന്നു പറയുന്നു. മല്ല, റോസ, പിച്ചി മുതലായ ചെടികൾ വർദ്ധിപ്പിക്കുന്നത് പതിയിടാകുന്നു.

മണ്ണിനടിയിലേക്കു വളച്ചുവയ്ക്കുന്ന തണ്ടിന്റെ അടിവശത്തു മുറിച്ചു നാക്കുപോലെ വിടർത്തിവെച്ചിരുന്നാൽ അതിവേഗത്തിൽ വേരിറങ്ങും. തണ്ടു മുറിച്ചു കീറുന്നതിനു പകരം അതിന്റെ ചുറ്റും ഒരിഞ്ചു നീളത്തിൽ തൊലി ഇളക്കിക്കളഞ്ഞു വച്ചാലും വേരുകൾ പൊടിക്കുന്നതാണ്. വേര പൊടിച്ചതിനു ശേഷമല്ലാതെ തായ്ത്തടിയിൽനിന്നു കൊമ്പു വേർപെടുത്താൻ പാടില്ല. 18-ാം നമ്പർ പട്ടത്തിൽനിന്നും കാര്യം വ്യക്തമായി ഗ്രഹിക്കാവുന്നതാണ്.



പട്ടം 18 പതിവയ്ക്കുന്നരീതി






### പടം 18 പതിവയ്ക്കുന്ന രീതി

1. മണ്ണ്. 2. താഴ്ചപ്പടി. 3. പതിവയ്ക്കുകയ്ക്ക്. 4. ഈ കോമ്പ് മുളച്ചുവരുന്നത്. 4 a. പിളർന്നിട്ടുള്ള അടിക്കാശം. 5. കുററി. 6. മുളച്ചുവരുന്ന കോമ്പ് ചേർത്തു കെട്ടിയിരിക്കുന്ന കുററി.

3. പൊതിഞ്ഞുകെട്ടുക. ഇതും പതിയിടുന്നതുപോലെ യുള്ള ഒരു പ്രയോഗമാണ്. എങ്കിലും ശാഖകൾ വളരെ ഉയരത്തിൽ നിൽക്കുകയും വളച്ചാൽ വേഗത്തിൽ ഒടിയാൻ എളുപ്പമുള്ളവയുമായ കൊമ്പുകളിലാണ് പ്രയോഗിക്കപ്പെടുന്നത്. ഇത്തരം ചെടികളിൽനിന്നു സാമാന്യം വിളവായ ഒരു കൊമ്പു തെരഞ്ഞെടുത്തു അതിൽ സൗകര്യമായ ഒരു സ്ഥാനത്തുനിന്നും ചുറ്റും ഒരു മലം നീളത്തിൽ വരഞ്ഞു തൊലി ഇളക്കി കളയുന്നു. ചാണകം, ചകരിപ്പൊടി മുതലായവ ചേർത്തു മണ്ണു കഴച്ചു ഈ മുറിവിന്റെ ചുറ്റും പൊതിയുക. അതിനു മുകളിൽ തുണിയോ, ചാക്കുകൾമോ ചുറ്റി

കെട്ടുക. മണ്ണ് ഉണക്കാതിരിക്കുന്നതിനു കൂടക്കൂടെ നന  
 പുകൊണ്ടിരിക്കണം. 19-ാം നമ്പർ പട്ടത്തിൽ കാണിച്ചി  
 രിക്കുന്നതുപോലെ, ദോരമുള്ള ഒരു പൂച്ചട്ടിയുടെ താഴെ

പതി നനയ്ക്കുന്ന സമ്പ്രദായം



പട്ടം. 19

1. പതി വച്ചിരിക്കുന്ന കോമ്പ്. 2. പിള്ളൻ പതി മുററിക്കെട്ടിയിരി  
 ക്കുന്നത് 3. ചട്ടിയിൽ നിന്നു വെള്ളം ഒഴുകിവരുന്ന കമ്പ്.  
 4. പൂച്ചട്ടി. 5. വെള്ളം.



പൊതിഞ്ഞുകെട്ടിയിരിക്കുന്ന തണ്ടു വരത്തക്കുപണ്ണം കെട്ടി പൂച്ചട്ടിയിൽ വെള്ളമൊഴിച്ചാലും മതി. കുറേദിവസം കഴിയുമ്പോൾ കെട്ടിയിരിക്കുന്ന ഭാഗത്തുനിന്നും വേരുകൾ പൊടിച്ചു മണ്ണിലിറങ്ങും. അപ്പോൾ ചേരിറങ്ങിയ ഭാഗത്തിന് കീഴിൽവെച്ചു കൊമ്പു മുറിച്ചു മാറി നടാവുന്നതാണ്. മാതളനാരകം, മാവ്, റോസാ മുതലായവയിൽ ഇത്തരം പ്രയോഗം കൊണ്ടു തൈകൾ ഉല്പാദിപ്പിക്കുന്നു.

4. ഒട്ടുവയ്ക്കുക. ഒരു ചെടിയുടെ ഭാഗം അതേ ഇനത്തിലുള്ള വേറൊരു ചെടിയുടെ ഭാഗത്തോടു യോജിപ്പിച്ചു ഒട്ടിച്ചെടുത്തും വളർത്താറുണ്ട്. ഒട്ടുമാവുകൾ ഉണ്ടാക്കുന്നതിനാണ് ഈ പ്രയോഗം ധാരാളമായി ഉപയോഗിക്കുന്നത്. ഈ രീതി അടിയിൽ വിവരിക്കാം.


നാട്ടുമാവിന്റെ അണ്ടികൾ മുളപ്പിച്ചു തൈയാക്കി പൂച്ചട്ടിയിൽ മണ്ണിട്ട് അതിൽ തൈ നട്ടു വളർത്തുക. ഒരു വർഷം കഴിയുമ്പോൾ തണ്ടിന് ഏകദേശം ചെറു വിരലിന്റെ ഘനം ഉണ്ടായിരിക്കും. പിന്നീട് ഒട്ടിച്ചെടുക്കണമെന്ന് ആഗ്രഹിക്കുന്ന മാവിൽ ഏകദേശം ചെറുവിരലിന്റെ വണ്ണമുള്ള കൊമ്പു യുക്താപോലെ തിരിഞ്ഞു കണ്ടുപിടിക്കണം. മാവ് ഒരു പ്രാവശ്യമെങ്കിലും പൂത്തുകാച്ചതും കൊമ്പിൽ എളുപ്പം പെടിക്കുന്ന മൊട്ടുകൾ ഉള്ളതുമായിരിക്കണം. ചട്ടിയിലെ തൈ തിരിഞ്ഞുനിറത്തിയിരിക്കുന്ന കൊമ്പിനോടുകൂടി അടുപ്പിച്ചുചേർത്തു കെട്ടത്തക്കതുപോലെ സാക്ഷ്യമുണ്ടാക്കണം.

തിരഞ്ഞെടുത്ത കൊമ്പിന്റെയും പൂച്ചട്ടിയിലെ തൈയുടെയും തണ്ടുകളുടെ ഓരോ വശത്തുനിന്നും രണ്ടിങ്ങുനിളത്തിൽ അല്പം തടിയോടുകൂടി തൊലി ചെത്തി കളയുക. ഇവയുടെ വലിപ്പം സമമായും മുറിവുകൾ നിറപ്പായും ഇരിക്കണം. പിന്നീട് തണ്ടുകൾ വളച്ചു മുറിവുകൾ പരസ്പരം ചേർന്നിരിക്കത്തക്കതുപോലെ പിടിച്ചു വെച്ചു ബലമുള്ള വാഴനാരുകൊണ്ട് ഉറപ്പായി കെട്ടണം. മണ്ണും ചാണകവും കൂട്ടിക്കുഴച്ചു കെട്ടിനൂറുതു പൊതിഞ്ഞുവെക്കണം. ചട്ടിയിൽ ഇരിക്കുന്ന തൈയ്ക്ക് ആവശ്യം പോലെ വെള്ളമൊഴിച്ചുകൊണ്ടിരിക്കണം. ഏതാനും ആഴ്ചകൾ കഴിയുമ്പോൾ പരിശോധിച്ചു നോക്കിയാൽ മുറിവുകൾ രണ്ടും തൊലികൊണ്ട് മനഞ്ഞുയോജിച്ചതായി കാണാം. പിന്നെ പൂച്ചട്ടിയിലുള്ള തൈയുടെ മണ്ട ഒട്ടിച്ച ഭാഗത്തിനു മുകളിൽവെച്ചു മുറിച്ചു കളയാം. മൂന്നോ നാലോ തവണയായി മുറിച്ചു കൊമ്പിന്റെ ചുവടും വേർപെടുത്താം. ഒരു തവണയായി മുറിച്ചു വേർപെടുത്തിയാൽ പല ഭൂഷ്മങ്ങളും ഉണ്ടാകും. ഇങ്ങനെ എടുത്ത മാവിൻതൈ സരകയ്ക്കുമുള്ള സ്ഥലത്തു നട്ടുവളർത്താം. ചട്ടിയിലുള്ള തൈയ്ക്ക് ഒട്ടിച്ച ഭാഗത്തിന് അടിവശത്തായി മുളകൾ ഉണ്ടാകുന്നപക്ഷം അവ അടർത്തിക്കളയണം. അവ വളരാം അനുവദിച്ചാൽ ഒട്ടിച്ചെടുത്തഭാഗം ക്ഷീണിച്ചു നശിച്ചുപോകാൻ ഇടയാകും.

ഒരു കൊല്ലത്തിനകം തന്നെ ഇത്തരം മാവ് കാച്ചു തുടങ്ങും. രണ്ടു മൂന്നു കൊല്ലത്തേക്കു മാങ്ങാ ഉണ്ടാകാൻ



അനുവദിക്കരുത്. പൂക്കുന്ന കുലകൾ ഒട്ടിച്ചുകളയണം. നല്ല വളർച്ച എത്തുന്നതിനു മുൻപു കായ്പ്പ തുടങ്ങിയാൽ ആ മാവ് അധികകാലം നിൽക്കുകയില്ല. 20-ാം നമ്പർ പടം നോക്കി കാര്യം ഗ്രഹിക്കണം.



പടം 20

ഒട്ടുവയ്ക്കുക

1. പട്ട. 2. തൊലിചീകിയതടി. 3. പാസ്‌പറം ചേർത്തിരിക്കുന്ന കൈയുകൾ 4. ചേർത്തുകെട്ടിയിരിക്കുന്നത്.

5. മുകുളനം. (Fudding) ഒട്ടിച്ചെടുക്കുന്നതിന് ഒരു കൊമ്പാണു നാം ഉപയോഗിക്കുന്നത്. എന്നാൽ ഇലയിടുക്കിലെ ഒരു മുകുളം (Bud) ഉപയോഗിച്ചും സംയോജനം നടത്താം. ഒരു ചെടിയിൽനിന്നെടുക്കുന്ന ഒരു മുകുളം മറെറാരു ചെടിയിൽ ഒട്ടിച്ചെടുക്കുന്ന രീതിക്കു


മുക്കുളനം എന്നു പറയുന്നു. റോസാ, നാരകം, റബ്ബർ, മുതലായ ചെടികളിൽ ഈ സസ്യദായം ധാരാളമായി പ്രയോജനപ്പെടുത്തുന്നു. റബ്ബർ കൃഷിക്ക് ഈ പ്രയോഗം കൊണ്ടു സാരമായ അഭിവൃദ്ധിയുണ്ടായിട്ടുണ്ട്. അടിയിൽ വിവരിക്കുന്ന പ്രകാരം മുക്കുളനം നടത്താം.

അരി പാകി തൈകൾ തറയിലോ, പൂച്ചട്ടിയിലോ, കിളിപ്പിച്ചു വളർത്തണം. തൈയുടെ തണ്ടു മുറുന്നതിനു മുമ്പ്, അതായത്, തണ്ടു വളച്ചാൽ ഒടിഞ്ഞുപോകാത്ത പ്രായത്തിൽ മുക്കുളനം നടത്തണം. ഈ പ്രായത്തിൽ തണ്ടിലെ തൊലി പ്രയാസം കൂടാതെ ഇളക്കി എടുക്കാം. ഏറ്റവും നല്ല ഗുണങ്ങളോടുകൂടിയ മരത്തിൽനിന്നും ആവശ്യമുള്ള മുക്കുളം എടുക്കണം. തെരഞ്ഞെടുത്ത മരത്തിൽനിന്നും തന്നാണ്ടിൽ ഉണ്ടായ ഒരു കൊമ്പു മുറിച്ചെടുത്ത് അതിലുള്ള ഇലമാത്രം കണ്ടിച്ചുകളയണം. തൈയുടെ തണ്ടിനു ചെറുവീരലിന്റെ ചുവനം ഉണ്ടായിരിക്കണം. ഇത്തരം തണ്ടിന്റെ ഒരു വശത്തു T എന്ന ആകൃതിയിൽ വരഞ്ഞു തൊലി ഇളക്കണം. മുറിച്ചുകൊണ്ടുവന്ന കൊമ്പിൽനിന്നും കേടില്ലാത്തതും പുഷ്പിളളതുമായ ഒരു ഇലമൊട്ട് (മുക്കുളം) അല്പം തടിയോടുകൂടി പെത്തിയെടുത്ത് തടിയുടെ ഭാഗം ഇളക്കിക്കളഞ്ഞശേഷം തൈച്ചെടിയിൽ വിടുത്തിയിരിക്കുന്ന തൊലിക്കകത്തുവെച്ച് മുദ്രവായ വാഴനാരുകൊണ്ട് പൊതിഞ്ഞുകെട്ടണം. 21-ാം നമ്പർ പടംനോക്കുക തൈയിലെ തൊലി ഇളക്കുന്നതിനു തടിയോ, അമ്പിയാ കൊണ്ടുള്ള ഉപകരണം. മാത്രമേ



ഉപയോഗിക്കാവു. വച്ചുകെട്ടിയ ഭാഗത്തിനു വെയിൽ കൊള്ളാതെ തണൽ കെട്ടേണ്ടതാകുന്നു. തൈയ്ക്കു് ഞാവശ്യ മുള പെള്ളമൊഴിച്ചുകൊടുക്കണം. ഏകദേശം നാലാഴ്ച കഴിയുമ്പോൾ തൊലിക്കുള്ളിൽ വച്ചുകെട്ടിയ പുതിയ മുകൾ തൈയുടെ തടിയിൽ ഒട്ടിച്ചേരുകയും ഒരു പുതിയ ശാഖയായി മുളച്ചുവരുകയും ചെയ്യും. ആ സന്ദർഭത്തിൽ തൈയുടെ തല മുറിച്ചുകളയണം.

പടം 21



a. ഇലമൊട്ടു്. b. മുറിച്ചെടുത്ത ഇലമൊട്ടു്. c. T ആകൃതിയിലുള്ള തടിയിലെ വെട്ടു്. d. ഇലമൊട്ടു തടിയിൽ ചേർത്തതു്. e. ആ ഭാഗം തടിയിൽ ചേർത്തു കെട്ടിയതു്. f. മൊട്ടു മുളച്ചു ചെടിയായതു്.

മൊട്ടിൽ നിന്നും വളർന്നുവന്ന ശാഖയല്ലാതെ വേറെ മൊട്ടുകൾ വളർന്നു വന്നാൽ അവയെ അടർത്തിക്കളയേണ്ടതാകുന്നു. സാധാരണ പുളിച്ചി നാരകത്തിന്റെ വിത്തു

കുറു കിളിത്തുളങ്ങയ തൈകളിൽ നല്ല രുചിയും ഗുണവുമുള്ള മധുരനാരകച്ചെടികളിൽനിന്നും എടുക്കുന്ന മുകുളങ്ങൾ സംയോജിപ്പിച്ച് അഭിവൃദ്ധിപ്പെടുത്താറുണ്ട്. ഇലപ്പുവൃക്ഷത്തിൽനിന്നും എടുക്കുന്ന തൈകളിൽ സപ്പോട്ടാ സംയോജനം നടത്തുന്നു. ഇവ രണ്ടും ഒരേ വർഗ്ഗത്തിൽ രണ്ടു ശാഖകളിൽ പെട്ട ചെടികളാകുന്നു എന്നാൽ മാവ് നാലകത്തിലൊ റോസാ തുളസിച്ചെടിയിലൊ ഒട്ടിച്ചെടുക്കാൻ സാധിക്കുന്നില്ല. എന്നെന്നാൽ ഇവ ഭിന്ന വർഗ്ഗങ്ങളിൽ പെട്ട ചെടികളാകുന്നു.

കൃത്രിമരീതിയിൽ ഉല്പാദനം നടത്തുന്നതുകൊണ്ടുള്ള പ്രധാന ഗുണങ്ങൾ അടിയിൽ വിവരിക്കുന്നവയാകുന്നു.

1. ഫലത്തിന്റെ ഗുണത്തിനു പ്രത്യാസം വരുന്നില്ല. ഒരു മാവിൽ നിന്നും ഒട്ടിച്ചെടുക്കുന്ന തൈകളിൽ നിന്നെല്ലാം അതേ ഗുണത്തോടുകൂടിയ മാമ്പഴം തന്നെ ഉണ്ടാകുന്നു. എന്നാൽ നല്ല മാമ്പഴത്തിന്റെ അണ്ടി തിരഞ്ഞെടുത്തു നട്ടു വളർത്തിയാലും ആ മാവിലെ ഫലങ്ങൾ ആദ്യത്തെ മാവിലെ മാമ്പഴത്തോടു തുല്യഗുണമുള്ളതായി അനുഭവപ്പെടുന്നില്ല.

2. സമയലാഭം വേറൊരു ഗുണമാകുന്നു. അണ്ടിയിൽനിന്നും മുളച്ചു വളർന്നുവരുന്ന മാവു കായ്ക്കുന്നതിലും വേഗത്തിൽ ഒട്ടു മാവു കാച്ചുതുടങ്ങും. മരച്ചീനി, കുരുമുളക് മുതലായവയുടെ വിത്തിൽനിന്നും തൈകൾ ഉല്പാദി



പ്പിക്കാമെങ്കിലും അവയിൽനിന്നും വിളവ് ഉണ്ടാകുന്നതിനു വളരെ കാലം വേണ്ടിവരുന്നു. അവയുടെ തണ്ടുകളിൽനിന്നും ഉല്പാദിപ്പിക്കുന്ന ചെടികളിൽ നിന്നും വിളവു കിട്ടുന്നതിന് അത്രകാലം വേണ്ടിവരുന്നില്ല.

**3.** ഒട്ടോമുകൾ വളരെ പൊക്കത്തിൽ വളരുന്നില്ല. അതിനാൽ അവയിൽനിന്നും ഫലം ശേഖരിക്കുന്നതിന് എളുപ്പമുണ്ട്. ചുറും പടൻവരുന്നതിനാൽ തണൽ കിട്ടുന്നതിനും ഉപകരിക്കുന്നു.

കൃത്രിമോല്പാദനത്തിൽനിന്നും ലഭിക്കുന്ന സസ്യങ്ങൾക്കു മേൽ പറഞ്ഞ ഗുണങ്ങൾ ഉണ്ടെങ്കിലും ചില നൂനത ഉള്ളതുകൂടി അറിഞ്ഞിരിക്കുന്നത് നന്നായിരിക്കും. അവയ്ക്കു സസ്യങ്ങളെ പല തലമുറ തുടർച്ചയായി നിലനിർത്തിക്കൊണ്ടു പോകാൻ സാധിക്കുന്നില്ല. അങ്ങനെ സാധിച്ചാൽതന്നെ അവ ക്രമേണ ബലഹീനങ്ങളാകയും പലവിധ രോഗങ്ങൾക്കു വിധേയങ്ങളാകയും ചെയ്യും. അതിനാൽ ബീജസങ്കലനഫലമായി ഉണ്ടാകുന്ന വിത്തുകൾവഴി ചെടികളുടെ ഉല്പാദനം നടത്തേണ്ടത് അത്യാവശ്യമാകുന്നു. വിത്തു തെരഞ്ഞെടുപ്പു കാര്യത്തിൽ ശാസ്ത്രജ്ഞന്മാർ പലതും ചെയ്തുകൊണ്ടിരിക്കുന്നു. ബലഹീനമായ ഒരിനത്തിൽപ്പെട്ട ചെടിയിലെ പരാശവും ബലിഷ്ഠമായ ഇനത്തിലെ അണ്ഡങ്ങളും തമ്മിൽ സംയോജിപ്പിച്ചു രണ്ടിന്റെയും നല്ല ഗുണങ്ങൾ ഏകദേശമുള്ള വേറൊരിനം ചെടി ഉല്പാദിപ്പിക്കുന്നു. ഇത് വിത്തുകൾ



മൂലമല്ലാതെ സാധിക്കുന്നില്ല. അതുകൊണ്ടും ബീജസങ്കലനം മൂലമുണ്ടാകുന്ന ഫലങ്ങളും അവശ്യം വേണ്ടതാണെന്നു തെളിയുന്നു.

### ചോദ്യങ്ങൾ

1. വിത്തു് എന്നു പറഞ്ഞാൽ നിങ്ങൾ മനസ്സിലാക്കുന്നതെന്തെന്ന് ചുരുക്കി എഴുതുക.
2. ഹൃദിമോല്ലാസനം ചെടികളിൽ ഏതെല്ലാം വിധത്തിൽ സാധിക്കുന്നു.
3. ഉദാഹരണസഹിതം വിവരിക്കുക:—  
(a) പതിവയ്ക്കുക (b) ഒട്ടവയ്ക്കുക (c) മുക്കുനം

### പ്രായോഗികാഭ്യസനം

തോട്ടത്തിൽ പലതരം വിത്തുകൾ പാകി കിട്ടിപ്പിച്ച് കാണിക്കുക. വേരുകളിൽനിന്നും തണ്ടുകളിൽനിന്നും ഇലകളിൽനിന്നും ചെടികളെ ഉല്പാദിപ്പിക്കണം. പടങ്ങൾ വരച്ചും സൗകര്യമുള്ള പക്ഷം പ്രായോഗികമായും പതിവയ്ക്കുക, ഒട്ടവയ്ക്കുക, മുക്കുനം ഇവ കാണിച്ചുകൊടുക്കുന്നതു നന്നായിരിക്കും.

---

ഇന്ദിരാപ്രിൻറിംഗ് വർക്ക്സ്, ചേട്ട തിരുവനന്തപുരം.







1326

